



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia

Nation Religion King

Royaume du Cambodge

Nation Religion Roi

អង្គជំនុំជម្រះសាលាដំបូង

Trial Chamber

Chambre de Premiere instance

ឯកសារដើម

ORIGINAL/ORIGINAL

ថ្ងៃ ខែ ឆ្នាំ (Date): 28-Aug-2012, 09:22

CMS/CFO: Sann Rada

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលដំបូង

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២៧ ខែសីហា ឆ្នាំ២០១២

ម៉ោង ០៩:០៣ នាទី

សវនាការលើកទី១០២

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ស៊ីលវី ខាតវ៉ាយថ៍
(Judge Silvia CARTWRIGHT)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)

ចៅក្រម យូរ ឧត្តរា

ចៅក្រម ធ្វូ មណី (បម្រុង)

ចៅក្រម ក្លូឌា ហ្វេនស៍ (បម្រុង)
(Judge Claudia FENZ)

ក្រឡាបញ្ជីសាលាដំបូង៖

លោក ឌុច ផារី

លោក ដាវ អានសាន

លោក រ៉ូដ្លី ហ្វីលីព (Mr. Roger PHILLIP)

ការិយាល័យសហព្រះរាជអាជ្ញា៖

លោក ច័ន្ទ តារាស្មី

លោក វ៉ាំងសង់ វ៉ាយដ៍ ដេស្តាអែល

(Mr. Vincent de wilde d'ESTMAEL)

លោក ឌេល លីសាក់ (Mr. Dale Lysak)

ជនជាប់ចោទ៖

លោក នួន ជា

លោក ខៀវ សំផន

លោក អៀង សារី

មេធាវីការពារជនជាប់ចោទ នួន ជា៖

លោក សុន អរុណ

លោក ហ្សាស្ទើ ប៉ៅ (Mr Jasper PAUW)

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ

(Ms. Anta GUISSÉ)

មេធាវីការពារជនជាប់ចោទ អៀង សារី៖

លោក អាង ឧត្តម

លោក ម៉ៃខល កាណាវ៉ាស

(Mr. Michael KARNAVAS)

មេធាវីតំណាងដើមបណ្តឹងរដ្ឋប្បវេណី៖

លោកស្រី អេលីហ្សាបេត ស៊ីម៉ុនណូហ្វុត

(Ms. Elisabeth SIMONNEAU-FORT)

លោក វ៉ែន ពៅ

លោក គីម ម៉េងឃី

លោក ឡា ជុនធី

លោកស្រី គ្រីស្ទីន ម៉ាទីណូ

(Ms. Christine MARTINEAU)

ផ្នែកគ្រប់គ្រងតុលាការ៖

លោក អ៊ុច អរុណ

អង្គជំនុំជម្រះវិសាមញ្ញក្នុងតុលាការកម្ពុជា
អង្គជំនុំជម្រះសាលាដំបូងៈ សវនាការលើកទី១០២
សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
ថ្ងៃទី២៧ ខែសីហា ឆ្នាំ២០១២

ទំព័រ i

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
លោក ថ័ន្ទ តារាស្មី	ខ្មែរ
លោក វ៉ាន់សង់ វ៉ាយដ៍ ដេស្តាងល	បារាំង
កញ្ញា អង់តា ហ្គីសសេ	បារាំង
លោក ហ្សាស្តី ប៉ៅ	អង់គ្លេស
លោក សុន អរុណ	ខ្មែរ
លោក គង់ សំអុន	ខ្មែរ
លោក អែម អឿន (TCCP-28)	ខ្មែរ

ឧបសម្ព័ន្ធ

ការសួរដេញដោលដើម្បីបញ្ជាក់ចេញពី៖ លោក អែម អឿន ហៅ អៀម ឡុង (TCCP-28)

សួរដោយលោក ច័ន្ទ តារាស្មី ផ្ដើមពី៖ទំព័រ ៣

សួរដោយលោក វ៉ាន់សង់ វ៉ាយដ៍ ដេស្ដាឯល ផ្ដើមពី៖ទំព័រ ២៣

សួរដោយលោក ហ្សូស្តី ប៉ៅ ផ្ដើមពី៖ទំព័រ ៤៨

កិច្ចដំណើរការនីតិវិធី

(ចៅក្រមចូលក្នុងបន្ទប់សវនាការ)

[០៩:០៣:៣០]

ប្រធានអង្គជំនុំ៖

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ នៅក្នុងកិច្ចដំណើរការសវនាការ ពិភាក្សាដេញដោលនៅព្រឹកនេះ អង្គជំនុំជម្រះនឹងបន្តស្តាប់សក្ខីកម្មរបស់ដើមបណ្តឹងរដ្ឋប្បវេណី អែម អឿន ដែលនឹងបន្តការតាំងសំណួរដេញដោលដោយតំណាងសហព្រះរាជអាជ្ញា។ មុនផ្តល់វេទិកាជូនទៅ តំណាងសហព្រះរាជអាជ្ញា លោកដាវ អានសាន ឡើងរាយការណ៍ អំពីស្ថានភាពវត្តមាន អវត្តមានភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការនេះ។

ក្រឡាបញ្ជី៖

សូមគោរពលោកប្រធាន។ នៅក្នុងសវនាការនាព្រឹកថ្ងៃទី២៧ ខែសីហា ឆ្នាំ២០១២ នេះ គ្រប់ ភាគីទាំងអស់នៃរឿងក្តីនេះមានវត្តមាន។ លើកលែងតែជនជាប់ចោទ អឿន សារី មានវត្តមាននៅបន្ទប់ ឃុំខ្លួនខាងក្រោមសាលសវនាការ។ ជនជាប់ចោទ អឿន សារី បាន -- តាមរយៈមេធាវីរបស់គាត់ បាន ស្នើសុំលះបង់សិទ្ធិមានវត្តមានដោយផ្ទាល់នៅចំពោះមុខអង្គជំនុំជម្រះ សម្រាប់រយៈពេលពេញ១ថ្ងៃនៅ ថ្ងៃនេះ។ លិខិតលះបង់សិទ្ធិរបស់គាត់បានប្រគល់ដល់ក្រឡាបញ្ជីរួចហើយ។ ដោយឡែក សាក្សីបម្រុង ដែលមានរស្សនាម TCW-480 មានវត្តមាននៅក្នុងអ.វ.ត.ក យើង ហើយកំពុងតែត្រូវបានរៀបចំធ្វើ សម្បថ។ សូមអរគុណលោកប្រធាន។

[០៩:០៥:២៤]

ប្រធានអង្គជំនុំ៖

អរគុណ។ តទៅនេះ អង្គជំនុំជម្រះសម្រេចលើសំណើសុំរបស់លោក អឿន សារី។ អង្គជំនុំ ជម្រះសាលាដំបូង បានទទួលសំណើរបស់ជនជាប់ចោទ អឿន សារី ចុះថ្ងៃទី២៧ ខែសីហា ឆ្នាំ២០១២ តាមរយៈមេធាវីការពារក្តីរបស់គាត់ សុំលះបង់សិទ្ធិមានវត្តមាននៅក្នុងសវនាការ ដោយសុំនៅតាមដាន កិច្ចដំណើរការសវនាការពីចម្ងាយ តាមប្រព័ន្ធសោតទស្សន៍ សម្រាប់រយៈពេលដំណើរការសវនាការ ពេញ១ថ្ងៃនេះ។

1 លោកវេជ្ជបណ្ឌិត លីម ស៊ីរុតថា គ្រូពេទ្យទទួលពិនិត្យព្យាបាល ថែទាំសុខភាពជនជាប់ចោទនៅ
2 មន្ទីរឃុំឃាំងនៃ អ.វ.ត.ក បានពិនិត្យសុខភាពរបស់លោក អៀង សារី នៅព្រឹកនេះ ហើយបានកត់
3 សម្គាល់ឃើញថា លោក អៀង សារី មានអាការៈអស់កម្លាំងខ្លាំង ឈឺចង្កេះពិបាកអង្គុយ និងបានផ្តល់
4 អនុសាសន៍ថា អង្គជំនុំជម្រះគួរអនុញ្ញាតឱ្យគាត់នៅតាមដានកិច្ចដំណើរការសវនាការពីចម្ងាយពីបន្ទប់
5 មួយខាងក្រោមសាលសវនាការនេះ។

6 [០៩:០៦:២១]

7 អង្គជំនុំជម្រះយល់ឃើញថា នៅពេលនេះលោក អៀង សារី ដែលបានលះបង់សិទ្ធិចូលរួមក្នុង
8 កិច្ចដំណើរការសវនាការដោយផ្ទាល់ក្នុងបន្ទប់សវនាការ គាត់មានបញ្ហាសុខភាពដូចគ្រូពេទ្យបានកត់
9 សម្គាល់ តែរូបកាយនិងស្មារតីសមស្រប គាត់អាចចូលរួមនិងតាមដានកិច្ចដំណើរការសវនាការពី
10 ចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍ ហើយក៏
11 អាចសម្រួលទំនាក់ទំនងរវាងគាត់ជាមួយនឹងក្រុមមេធាវីការពារក្តីរបស់គាត់បានដែរ។

12 អង្គជំនុំជម្រះសម្រេចយល់ព្រម តាមសំណើសុំរបស់ជនជាប់ចោទ អៀង សារី ដែលបានសុំលះ
13 បង់សិទ្ធិមានវត្តមាននៅក្នុងកិច្ចដំណើរការសវនាការ នៅក្នុងបន្ទប់សវនាការនេះដោយផ្ទាល់ ដោយឱ្យ
14 លោក អៀង សារី នៅតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅក្រោម
15 សាលសវនាការនេះ តាមរយៈឧបករណ៍សោតទស្សន៍ សម្រាប់រយៈពេលធ្វើសវនាការពេញ១ថ្ងៃនេះ។

16 បង្គាប់ឱ្យបុគ្គលិកផ្នែកសោតទស្សន៍ ភ្ជាប់ប្រព័ន្ធសោតទស្សន៍សម្រាប់លោក អៀង សារី អាច
17 តាមដានកិច្ចដំណើរការសវនាការពីចម្ងាយ សម្រាប់អំឡុងពេលធ្វើសវនាការសម្រាប់ថ្ងៃនេះ។

18 [០៩:០៧:២៤]

19 ជាបន្តអង្គជំនុំជម្រះសូមផ្តល់វេទិកាជូនទៅតំណាងសហព្រះរាជអាជ្ញា ដើម្បីមានឱកាសក្នុងការ
20 តាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។ ហើយមុននឹងផ្តល់ សូម -- អង្គជំនុំជម្រះ
21 សូមរំលឹកដល់តំណាងសហព្រះរាជអាជ្ញា ក៏ដូចជាភាគីដទៃទៀតដែលមានការពាក់ព័ន្ធក្នុងការតាំងសំណួរ
22 ដល់សាក្សីរូបនេះ អំ! ដល់ដើមបណ្តឹងរដ្ឋប្បវេណីនេះ គួរតែត្រូវបានគិតគូរពិចារណា នូវកម្រិតនៃ
23 សំណួរទាំងឡាយណាដែលពាក់ព័ន្ធនឹងអង្គហេតុ ដែលអង្គជំនុំជម្រះបានបំបែកមកធ្វើសវនាការកម្រិត
24 ក្នុងសំណុំរឿង០០២/០១ បានហើយ ចៀសវាងការចេញឆ្ងាយពីអង្គហេតុដែលបានកំណត់សម្រាប់ធ្វើ
25 សវនាការនេះ។ សូមមានការចាប់អារម្មណ៍លើចំណុចនេះឱ្យខ្លាំង ដើម្បីបង្កើននូវប្រសិទ្ធភាពនៃកិច្ច

1 ដំណើរការសវនាការរបស់យើង។

2 អង្គជំនុំជម្រះសូមផ្តល់វេទិកាជូនទៅតំណាងសហព្រះរាជអាជ្ញា។ សូមអញ្ជើញ!

3 [០៩:០៨:៣០]

4 **លោក ថ័ន្ទ តារាស្មី៖**

5 បាទ ខ្ញុំសូមគោរពលោកប្រធាន! សូមគោរពលោក លោកស្រីចៅក្រម! សូមគោរពអង្គសវនា-
6 ការទាំងមូល!

7 **ការតាំងសំណួរដោយសហព្រះរាជអាជ្ញា**

8 **សួរដោយលោក ថ័ន្ទ តារាស្មី៖**

9 ស៖ លោកសាក្សី អែម អឿន ខ្ញុំសូមជម្រាបសួរ។ ខ្ញុំឈ្មោះ ថ័ន្ទ តារាស្មី ជាសហព្រះរាជ
10 អាជ្ញារងជាតិនៅសាលាក្តីខ្មែរក្រហមនេះ ហើយនិងសូមអនុញ្ញាតសួរលោកទាក់ទងនឹងសំណួរមួយចំនួន
11 នៅក្នុងពេលនេះ។ ជាបឋម គឺខ្ញុំសូមសួរលោកព្រឹត្តិការណ៍នៅក្នុងឆ្នាំមួយពាន់ -- មុនឆ្នាំ១៩៧៥ គឺមុនខែ
12 មេសា ឆ្នាំ១៩៧៥។ សូមលោកជួយបញ្ជាក់ថា តើពេលណា កាលបរិច្ឆេទច្បាស់លាស់ តើពេលណា
13 ដែលលោកបានចូលរួមនៅក្នុងចលនាបដិវត្តន៍?

14 **លោក អែម អឿន៖**

15 ឆ៖ សូមជម្រាបសួរ។ ទាំងអស់ដែលលោកសួរខ្ញុំ ខ្ញុំបាននិយាយខាងដើម្បីថា កាលបរិច្ឆេទ
16 ច្បាស់លាស់ ខ្ញុំហាក់ដូចអត់មាន ព្រោះការប្រើ ប្រើតាំងពីខ្ញុំនៅតូច។

17 ស៖ បាទ សូមអរគុណ។ តើនៅក្នុងឯកសារលោកបាន -- ធ្លាប់បានបញ្ជាក់ថា លោកបានចូល
18 រួមនៅក្នុងចលនានេះចាប់តាំងពីឆ្នាំ១៩៦៩។ តើមែនដែរឬទេបាទ យោងតាមឯកសារដែលលោកបាន
19 ឆ្លើយនៅក្នុងការិយាល័យសហចៅក្រមស៊ើបអង្កេត?

20 ឆ៖ បាទ ពាក្យហ្នឹងគឺ ជាពាក្យពិតរបស់ខ្ញុំហើយ។

21 ស៖ បាទ តើលោកបានចូលរួមក្នុងចលនាបដិវត្តន៍នឹង តើលោកបានដឹងអ្វីខ្លះអំពីចលនាបដិវត្តន៍
22 នោះបាទ?

23 ឆ៖ សូមបញ្ជាក់លោក ខ្ញុំសូមបញ្ជាក់ថា បើសិនជាសួរតាមលំហនៃការនៃសួរ ខ្ញុំពិបាកឆ្លើយ
24 ព្រោះការធ្វើវាវែងឆ្ងាយ។

25

1 **ប្រធានអង្គជំនុំ៖**

2 **សូមអញ្ជើញលោកស្រីមេធាវី!**

3 [០៩:១០:៥២]

4 **កញ្ញា អង់តា ហ្គីសសេ៖**

5 **សូមអរគុណលោកប្រធាន។** ជម្រាបសួរលោកប្រធាន ជម្រាបសួរលោក លោកស្រីចៅក្រម
6 ជម្រាបសួរភាគីទាំងអស់ដែលមានវត្តមាននៅទីនេះ។ ខ្ញុំក្រោកឈរនេះ គឺព្រោះថាដោយសារទៅនឹង
7 សំណួរមុននោះ ខ្ញុំយល់ថា សហព្រះរាជអាជ្ញាគាត់យោងទៅលើឯកសារមួយដែលជាភាសាបារាំងនោះ
8 គឺជាកំណត់ហេតុស្តាប់ចម្លើយសាក្សី ក៏ប៉ុន្តែតាមពិតទៅដូចជាអត់មានៗកំណត់ហេតុស្តាប់ចម្លើយនៅ
9 ចំពោះមុខសហចៅក្រមស៊ើបអង្កេតទេ។ ដូច្នេះ ខ្ញុំចង់ដឹងថា តើគាត់យោងទៅលើកំណត់ហេតុស្តាប់
10 ចម្លើយណា ព្រោះថាដើមបណ្តឹងរដ្ឋប្បវេណីនេះ អត់មានកំណត់ហេតុស្តាប់ចម្លើយទេ?

11 [០៩:១១:៣២]

12 **លោក ថ័ន្ទ តារាស្មី៖**

13 **សូមជម្រាបលោកស្រីមេធាវី** ខ្ញុំសូមបញ្ជាក់ម្តងទៀត គឺយោងទៅលើឯកសារ D22/3963
14 ឯកសារនេះ គឺជាទម្រង់បែបបទព័ត៌មានជនរងគ្រោះបាទ។ នៅក្នុងឧបសម្ព័ន្ធ “ក”។ បាទ សូមបញ្ជាក់
15 ឯកសារហ្នឹង ហើយសូមកែតម្រូវថា គឺទម្រង់បែបបទជនរងគ្រោះបាទ។
16 **សូមអរគុណលោកប្រធាន** ខ្ញុំសូមអនុញ្ញាតសួរទៅលោកសាក្សី។

17 **សួរដោយលោក ថ័ន្ទ តារាស្មី៖**

18 **ស៖** លោកសាក្សី សូមលោកជួយបញ្ជាក់ នៅពេលដែលលោកបានចូលរួមក្នុងចលនាបដិវត្តន៍
19 នៅក្នុង -- ចាប់ពីឆ្នាំ១៩៦៩ តើលោកអាចចងចាំបានទេ អំពីសកម្មភាពសំខាន់ៗរបស់បដិវត្តន៍ តើគេបាន
20 ធ្វើអ្វីខ្លះ? ហើយលោកបានចូលរួមនឹងធ្វើអ្វីខ្លះនៅក្នុងពេលនោះបាទ?

21 [០៩:១២:៤១]

22 **លោក អែម អឿន**

23 **ឆ៖** ខ្ញុំសូមជម្រាបលោកសហព្រះរាជអាជ្ញា ពាក្យនេះដូចខ្ញុំថាអំបិញ ថាបើបញ្ជាក់ហេតុផល
24 ច្បាស់ទៅវាទាល់តែនិយាយវែង ព្រោះតាមការធ្វើរបស់ខ្ញុំវាវែងឆ្ងាយណាស់ ព្រោះខ្ញុំតាំងពីដឹងក្តីធ្វើតាម
25 ការងារនេះរហូត។ តែប្រធានបទនៃការនិយាយអាចបាននិយាយខ្លះ និយាយបានខ្លះត្រង់ចំណុចណា

1 ដែលខ្ញុំចាំ។ សូមលោកប្រធានសួរចុះបាទ។

2 **ស៖** បាទ អរគុណ។ ទាក់ទិននឹងបញ្ហាបក្សកុម្មុយនីស្តកម្ពុជា តើលោកបានដឹងអ្វីខ្លះអំពីបក្ស
3 កុម្មុយនីស្តកម្ពុជាបាទ? សូមលោកជួយបញ្ជាក់ខ្លីមសារសំខាន់ៗ និងអ្វីដែលលោកបានចងចាំបាទ?

4 **ឆ៖** បាទ សូមគោរពសាធារណៈទាំងអស់។ ត្រង់នេះ ខ្ញុំបាទសូមបញ្ជាក់ពីខាងដើម គោល
5 ការណ៍នៃការបង្កើតបក្សកុម្មុយនីស្តនៅកម្ពុជាដែលស្ថិតនៅលើក្នុងកម្ពុជា ដែលជាហេតុដំបូងតាមខ្ញុំដឹង
6 តាមវ័យរបស់ខ្ញុំផ្ទាល់តែម្តង គឺការចាប់កសាង ចាប់ផ្តើមដំបូងគឺគេចម្រាញ់យកជនណាដែលស្រឡាញ់
7 បដិវត្តន៍ ហៅថា “ស្រឡាញ់បដិវត្តន៍”។ និយាយឲ្យខ្លីគឺ “ស្រឡាញ់លទ្ធិក្រហម” ហ្នឹងឯង។

8 [០៩:១៣:៥៧]

9 អីចឹងរូបភាពដំបូងបង្អស់គេ ស្រាវជ្រាវបុគ្គលណាដែលមានធ្វើចំណេញដល់ផលប្រយោជន៍
10 របស់គេ ដែលគេត្រូវការ ហើយអ្នកដែលធ្វើបានកាតព្វកិច្ច គេថា តាមការត្រូវការនោះ បើសិនអ្នកនឹង
11 បំពេញអ្វីមួយបានមានស្នាដៃល្អ គេនឹងដាក់បញ្ចូលបុគ្គលនោះទៅជាជនចម្រើន បើសិនជាយុវជនខាង
12 ណាជនចម្រើន។ ហើយបើជាជនទូទៅហៅថា ប្រជាជន ទូទៅគេហៅ ជនចម្រើនដូចគ្នា ប៉ុន្តែដល់ --
13 បើក្រៅពីលើសពីជនចម្រើនទៅ វាចូលដូចខ្ញុំជាយុវជននៅពេលនោះ គឺខ្ញុំចូលជាសម្ព័ន្ធយុវជននេះឯង។
14 ហ្នឹងហៅ “សម្ព័ន្ធយុវកក” លោកប្រធាន។

15 **ស៖** បាទ សូមអរគុណ។ ចុះបក្ស -- ចុះចលនាហ្នឹងគឺកើតមានដោយសារតែមានគោលការណ៍
16 និងទ្រឹស្តីនេះកុម្មុយនីស្ត តើលោកបានចងចាំ លោកបានដឹងអ្វីខ្លះអំពីកុម្មុយនីស្តបាទ? និយាយជាទូទៅ
17 តើកុម្មុយនីស្តហ្នឹង គេបង្កើតឡើងក្នុងគោលបំណងអី ហើយតាមការយល់ដឹងរបស់លោកនៅក្នុង
18 សម័យកាលនោះ តើកុម្មុយនីស្តហ្នឹងសំដៅលើសកម្មភាពបែបណាបាទ?

19 **ឆ៖** បាទ ខ្ញុំសូមនិយាយត្រង់ហ្នឹង បំណងនៃកុម្មុយនីស្ត ខ្ញុំមិនបានដឹងថាគោលដៅយ៉ាងណា
20 នោះទេ បើសិនជាដឹង ប្រហែលជា ក៏នៅគេចមិនបំផុតនោះមើលទៅ ប៉ុន្តែខ្ញុំសូមនិយាយពីដឹងរបស់ខ្ញុំខ្លះ។
21 ខាងដើមការចាប់ផ្តើមដំបូងនៃការបង្កើតកុម្មុយនីស្ត ខ្ញុំមើលទៅតាមមូលដ្ឋាន តាមផ្ទះសម្បែង គឺគេ
22 បង្កើតមុនគេបង្អស់ គឺបង្កើត គេហៅថា សហគមន៍គាំទ្រ។ រយៈពេលគាំទ្រនោះ គេយកជារឿងពិត
23 គេធ្វើជាអង្គរក្តាប់ ប្រសិនបើបុគ្គលណាមួយតាមគ្រួសារ ដែលចាត់ទុកខ្លួនឯងជាសមាជិកនៃបក្ស
24 បដិវត្តន៍នោះហើយ គេត្រូវដាក់អង្គរក្តាប់ បានន័យថា ម៉ាពេលដែលយើងដាំបាយ គឺត្រូវដាច់ខាតយក
25 អង្ករក្តាប់ដាក់ក្នុងស្បែងមួយ ឬក៏ផុងមួយ គេដាក់ទុកថា ដាំមួយពេល ត្រូវក្តាប់មួយដៃដាក់ផុងនោះ

1 ឯង។ សូមលោកប្រធានជ្រាប បាទ។

2 [០៩:១៦:០២]

3 **ស៖** បាទ សូមអរគុណ។ ទាក់ទងទៅនឹងការចូលរួមនៅក្នុងចលនាបដិវត្តន៍ និងការចូលរួមនៅ
4 ក្នុងបក្សកុម្មុយនីស្តកម្ពុជា តើលោកបានចូលរួមដោយស្ម័គ្រចិត្ត ឬក៏មានអ្នកណាគេមានការបង្ខិតបង្ខំ
5 លោក ឬក៏យ៉ាងម៉េចបាទ? មានមូលហេតុអ្វីបានជាលោកចូលទៅក្នុងចលនាបក្សកុម្មុយនីស្តកម្ពុជា និង
6 ចលនាបដិវត្តន៍? បាទ សូមអរគុណ។

7 **ឆ៖** សូមជម្រាបជូន បញ្ហាហ្នឹង ការបញ្ជាក់ថាស្ម័គ្រចិត្ត ឬបង្ខំ ខ្ញុំសូមរឿងពិតថា ពេលនោះ
8 ខ្ញុំមិនបាន -- មិនមានអ្នកណាបង្ខំទេ ប៉ុន្តែខាងដើមដំបូងទាំងអស់ គឺទៅដំណើរដែលឪពុកខ្ញុំប្រើក្នុង
9 ការងាររបស់គាត់។ ឧបមាថា ខ្ញុំត្រូវយកសំបុត្រ យកដំណឹងទៅនេះ ទៅនោះ គឺខ្ញុំធ្វើតាមរយៈនេះឯង។
10 បាទ សូមជម្រាបលោកប្រធាន។

11 **ស៖** បាទ ខ្ញុំសូមឆ្លងទៅសំណួរមួយទៀត។ តើនៅក្នុងពេលដែលលោកបានចូលរួមនៅក្នុង
12 ចលនាបដិវត្តន៍កម្ពុជា តើលោកធ្លាប់បានជួប ឬក៏បានឃើញ ឬក៏ធ្លាប់បានទាក់ទងជាមួយនឹងមេដឹកនាំនៃ
13 ចលនាបដិវត្តន៍កម្ពុជា ឬក៏បក្សកុម្មុយនីស្តកម្ពុជាហ្នឹងដែរឬទេបាទ?

14 [០៩:១៧:១៥]

15 **ឆ៖** ត្រង់ហ្នឹងខ្ញុំសូមនិយាយប្រាប់លោកឱ្យច្បាស់ថា ខាងដើមឡើយ ខ្ញុំស្ថិតនៅតូច ម្តោះហើយ
16 ខ្ញុំមិនស្គាល់ថា អ្នកណាជាអ្នកណាទេ។ តែការជួប ឧស្សាហ៍ជួបជាញឹកញយតាមរយៈឪពុកខ្ញុំប្រើផង
17 តាមរយៈឪពុកខ្ញុំនាំទៅផង។ អីចឹង ខ្ញុំមិនបានស្គាល់ថា បុគ្គលនោះ ជាអ្នកណាទេ។ ព្រោះពេលនោះ
18 គេធ្វើចូលចិត្តបិទមុខ មិនសូវបង្ហាញឈ្មោះទេ លោកប្រធាន។

19 **ស៖** បាទ លោកអាចបញ្ជាក់បន្ថែមបានទេថា នៅក្នុងចន្លោះ១៩៦៩ ដល់ ១៩៧៥ តើមេដឹកនាំ
20 បក្សកុម្មុយនីស្តកម្ពុជាណាខ្លះ ដែលលោកធ្លាប់បានជួប ឬក៏បានឃើញ ឬក៏បានទាក់ទងដោយផ្ទាល់ទេ
21 បាទ?

22 [០៩:១៨:០៣]

23 **ឆ៖** ត្រង់ហ្នឹង តាមដំណើរពិត ព្រោះឪពុកខ្ញុំធ្វើ អំ! ប្រើខ្ញុំ ខ្ញុំប្រើតែតាមរយៈគាត់ធ្វើការជាមួយ
24 គឺខ្ញុំឧស្សាហ៍ជួបជាងគេ គឺលោក សោ ភឹម នេះឯង។ បន្ទាប់មកទៀត ជាអ្នកណាៗ ខ្ញុំឧស្សាហ៍ជួប
25 ប៉ុន្តែខ្ញុំអត់ស្គាល់គេទេ។ សូមជម្រាបលោកប្រធាន បាទ។

1 **ស៖** បាទ តើលោកធ្លាប់ជួបលោក សោ ភឹម នៅកន្លែងណា? ហើយជួបហ្នឹង គឺនៅពេលណា
2 ដែរ លោកចាំបានទេបាទ?

3 **ឆ៖** ក្នុងឋានៈខ្ញុំជាអ្នកនាំដំណឹង ក៏ដូចជានិស្សាវ ខ្ញុំធ្លាប់ជួបកន្លែងនៅផ្ទះរបស់គាត់ ធ្លាប់ជួប
4 នៅកន្លែងធ្វើការរបស់គាត់ ប៉ុន្តែពេលនោះ ភាគច្រើនក្នុងព្រៃ។ បាទ សូមជម្រាបលោកប្រធាន។

5 **ស៖** បាទ អរគុណ។ តើលោក សោ ភឹម បានបញ្ជាក់ប្រាប់លោកអ្វីខ្លះទេ នៅក្នុងពេលដែល
6 លោកបានជួបគាត់នៅក្នុងសម័យកាលនោះបាទ?

7 **ឆ៖** ត្រង់ហ្នឹង គាត់បានបញ្ជាក់ ឧស្សាហ៍ប្រាប់ខ្ញុំផ្ទាល់តែម្តង ថាចូលប្តូរប្រឹងប្រែងក្នុងការតស៊ូ
8 ព្រោះយើងមានគោលដៅតែមួយគត់ គឺរំដោះវណ្ណៈ។ ហ្នឹងគឺជាពាក្យលោក សោ ភឹម គឺថា រំដោះវណ្ណៈ
9 តែពេលនោះ ខ្ញុំស្គាល់ថា វណ្ណៈ ពាក្យ “វណ្ណៈ” នោះជាស្តីទេ។ សូមជម្រាបលោកប្រធាន បាទ។

10 **ស៖** តើពេលនោះ លោក សោ ភឹម លោកបានដឹងទេ ថា លោក សោ ភឹម មានមុខនាទីជាអ្វី
11 បាទ? គាត់កាន់មុខដំណែងនៅពេលនោះ?

12 [០៩:១៩:៣៨]

13 **ឆ៖** សូមជម្រាបលោកប្រធាន ត្រង់ហ្នឹង ខ្ញុំសូមបញ្ជាក់ដែរ ខ្ញុំមិនបានដឹងថានាទីគាត់ហ្នឹងជា
14 ស្តីទេ ប៉ុន្តែកាលណោះ ខ្ញុំបានដឹង ឮថាឧស្សាហ៍ៗនិយាយ គេហៅថា ផ្នែក។ មានផ្នែក១០, ផ្នែក២០
15 ផ្នែកអីចឹងទៅ ប៉ុន្តែផ្នែកហ្នឹង ថាជាអីអត់ដឹងទេ។ សូមលោកប្រធានជ្រាប បាទ។

16 **ស៖** បាទ សូមអរគុណ។ តើចាប់តាំងពីពេលណាដែលលោកបានក្លាយទៅជាសមាជិកយុវកក
17 របស់បក្សកុម្មុយនីស្តកម្ពុជាបាទ?

18 **ឆ៖** នៅពេលដែលខ្ញុំក្លាយខ្លួនទៅជាសម្ព័ន្ធយុវកកកុម្មុយនីស្តកម្ពុជា នៅប្រហែលជាក្នុងឆ្នាំ៧៣។
19 សូមជ្រាបលោកប្រធាន។

20 **ស៖** បាទ សូមអរគុណ។ តើលោកធ្លាប់បានក្លាយជាសមាជិករបស់បក្សកុម្មុយនីស្តកម្ពុជាដែរ
21 ឬទេ?

22 **ឆ៖** ខ្លួនខ្ញុំត្រង់ហ្នឹងបានក្លាយទៅជាជន -- ជាសមាជិកបក្សកុម្មុយនីស្តកម្ពុជានៅក្រោយឆ្នាំ
23 ៧៥។ សូមលោកប្រធានជ្រាបបាទ។

24 **ស៖** តើក្លាយជាសមាជិកបក្សកុម្មុយនីស្តកម្ពុជាក្រោយឆ្នាំ១៩៧៥នេះ លោកបានចូលក្នុងសមា-
25 ជិកបក្សហ្នឹងដោយស្ម័គ្រចិត្ត ឬក៏ដោយមានហេតុផលណាផ្សេងទៀតបាទ?

1 [០៩:២១:០៤]

2 **ឆ៖** ត្រង់ហ្នឹងជារូបភាពស្ម័គ្រចិត្ត ខ្ញុំយល់ថារូបភាពស្ម័គ្រចិត្ត ប៉ុន្តែក្នុងចន្លោះហ្នឹង ការបញ្ចូល
3 ហាក់ដូចគ្រាន់តែបង្កប់បំពេញនៃការត្រូវការរបស់អ្នកប្រើប្រាស់ប៉ុណ្ណោះឯង មើលទៅលោកប្រធាន
4 បាទ។

5 **ស៖** បាទ សូមអរគុណ។ ឥឡូវនេះ ខ្ញុំសូមអនុញ្ញាតឆ្លងទៅប្រធានបទមួយទៀត ទាក់ទងទៅ
6 នឹងគោលមាតិកនយោបាយរបស់បក្សកុម្មុយនីស្តកម្ពុជាចំពោះព្រះពុទ្ធសាសនា។ បាទ ប្រធានបទនេះ គឺ
7 ខ្ញុំសួរលោកទាក់ទងនឹងព្រះពុទ្ធសាសនា។ សូមលោកជួយបញ្ជាក់ថានៅចន្លោះឆ្នាំ១៩៦៩ ដល់ថ្ងៃ១៧ ខែ
8 មេសា ឆ្នាំ១៩៧៥ តើលោកបានឃើញអំពីចលនាបដិវត្តន៍ហ្នឹង តើគេបានដាក់ចេញនូវគោលមាតិក
9 នយោបាយរបស់បក្សកុម្មុយនីស្តកម្ពុជា និងមាតិករបស់ចលនាបដិវត្តន៍ហ្នឹងយ៉ាងដូចម្តេចខ្លះ ចំពោះព្រះ
10 ពុទ្ធសាសនានៅកម្ពុជាសម័យនោះបាទ?

11 **ឆ៖** សាធុ! ត្រង់ណេះសូម -- ខ្ញុំបាទសូមថ្លែងពីរឿងពិតដែលខ្ញុំឃើញ ចាប់ផ្តើមឃើញដំបូង
12 ចំពោះបក្សពេលឱកាសនោះនៅក្នុងសង្គមបដិវត្តន៍កុម្មុយនីស្តកម្ពុជា។ ការចាប់ផ្តើមដំបូង គឺខ្ញុំបានចាំនៅ
13 ក្នុងអារម្មណ៍របស់ខ្ញុំពីដើមកន្លងមកជាតិថាជាជនបដិវត្តន៍ ដើម្បីគោលការណ៍ប្រឆាំងនឹងអំពើ គឺថាអំពើ
14 ហ្វាស៊ីសពុករលួយនោះទេ ព្រោះអង្គាល់នុងខ្ញុំគ្រាន់ដឹងថា ដឹងថាមានពាក្យហ្នឹង។ ប៉ុន្តែនៅក្នុងឱកាស
15 នោះពាក់ព័ន្ធនឹងផ្លូវសាសនាក្នុងអំឡុងមុនឆ្នាំ១៩៧២ ដូចជាមិនមានសកម្មភាពដាក់សាសនាប៉ុន្មានទេ។
16 ប៉ុន្តែចាប់ពីឆ្នាំ១៩៧២ រហូតដល់ ៧៥ ហាក់ដូចមានការផ្លាស់ប្តូរជារៀងរហូត។ ខ្ញុំសូមជម្រាបលោក
17 ប្រធាន។

18 [០៩:២២:៥៩]

19 **ស៖** បាទសូមអរគុណ។ តើការអនុវត្តសាសនាព្រះពុទ្ធនៅពេលនោះមានការហាមឃាត់ ហើយ
20 ការហាមឃាត់នេះកើតមានដោយសារតែមានការកំណត់នៅក្នុងឯកសារ ឬក៏ការហាមឃាត់ដោយមាត់
21 ទទេបាទ?

22 **ឆ៖** ត្រង់ណេះលោកប្រធាន បើនិយាយអំពីផ្ទាំងឯកសារ ខ្ញុំនៅក្នុងឆ្នាំ៧២នេះ មិនបានឃើញ
23 ផ្ទាំងឯកសារអីទេ ប៉ុន្តែខ្ញុំទទួលឥទ្ធិពល ទទួលស្គាល់នេះ គឺតាមដំណើរការធ្វើយោសាននយោបាយទៅ
24 តាមអ្នកដឹកនាំ គេហៅថាកម្មាភិបាលដឹកនាំនេះចូលតែប្រើ -- ចូលចិត្តប្រើពាក្យថា “កុំយកការងារវត្ត
25 អាវាម ឬការងារព្រះធម៌នេះជាធំស្តី បើនិយាយពីលោកសង្ឃ បើបួសទៅជាលោកសង្ឃធ្វើឱ្យខាតពេល

1 នេះមួយ ធ្វើឲ្យខាត បើយើងមើលឲ្យខ្លីទៅ គឺខាត។ ខាតអ្វី? គឺខាតសម្លៀកបំពាក់ធំជាងបង្អស់ មួយ,
2 មួយទៀត ខាតមនុស្ស មិនអាចចូលរួមក្នុងចលនាបដិវត្តន៍បាន ទី៣ ទី២, ទី៣ គឺខាតពេលវេលាដែល
3 យើងក្នុងជីវិតមិនព្រមជួយរំដោះជាតិ បែរទៅជាអ្នកឯងធ្វើលោកទៅវិញ។ នេះគឺជាភាសារបស់អ្នក
4 ដឹកនាំបាទ។ សូមលោកប្រធានជ្រាបបាទ។

5 [០៩:២៤:២៤]

6 **ស៖** បាទ សូមអរគុណ។ ហេតុអ្វីបានជាមានការហាមឃាត់ តើលោកធ្លាប់បានដឹងឬទេថាមាន
7 គេនិយាយប្រាប់ទេអំពីមូលហេតុអ្វី បានជាគេហាមឃាត់មិនឲ្យមានការគោរពបូជាផ្នែកព្រះពុទ្ធសាសនា?

8 **ឆ៖** ខ្ញុំបានបញ្ជាក់អំពីហើយថា ភាសាថាគោលបំណងអី ព្រោះខ្ញុំមិនទាន់បានជ្រាបអីនៅ
9 ឡើយទេ ប៉ុន្តែគេបានបញ្ជាក់គ្រាន់ថា បញ្ជាក់ទៅ ឬសនាំតែខាតពេល ឬសនាំខាតបាយ ឬសនាំតែខាត
10 សម្លៀកបំពាក់។ ហ្នឹងសូមលោកប្រធានជ្រាបបាទ។

11 **ស៖** បាទ សូមអរគុណ។ នៅក្នុងទម្រង់បែបបទព័ត៌មានជនរងគ្រោះ លោកបានបញ្ជាក់ថា
12 “ការគោរពសាសនា គឺត្រូវបានបក្សកុម្មុយនីស្តកម្ពុជា ចាត់ទុកថាជាសត្រូវ”។ តើមែនដែរឬទេបាទ?

13 **ឆ៖** នៅមុនឆ្នាំ១៩៧២ មិនមានបញ្ហាហ្នឹងកើតឡើងទេ តែក្រោយមកនៅឆ្នាំ១៩៧២ បក្ស
14 បដិវត្តកុម្មុយនីស្តកម្ពុជានេះ ហាក់ដូច មិនមែនហាក់ទេ គឺការពិត មានបំណងប្រឆាំងសាសនាផ្ទាល់
15 តែម្តង ព្រោះគេមិនដែលឃើញគុណបំណាច់ ឬគុណប្រយោជន៍របស់សាសនាឡើយ។ សូមលោក
16 ប្រធានជ្រាបបាទ។

17 **ប្រធានអង្គជំនុំ៖**

18 សូមអញ្ជើញលោកស្រីមេធាវី!

19 [០៩:២៦:០៣]

20 **កញ្ញា អង់តា ហ្គីសសេ៖**

21 លោកប្រធាន ខ្ញុំសោកស្តាយណាស់ដែលបានកាត់ផ្តាច់ជាថ្មីម្តងទៀត គឺពាក់ព័ន្ធទៅនឹងបញ្ហា
22 នៃល្បឿននៃការសួរ និងការឆ្លើយ ជាភាសាបារាំង គឺភាគច្រើននោះ យើងតែងតែទទួលបានចម្លើយ
23 សាក្សីនៅពេលដែលសហព្រះរាជអាជ្ញា គាត់សួរសំណួរមួយទៀត។ ដូច្នេះ ខ្ញុំសូមឲ្យសហព្រះរាជអាជ្ញា
24 បន្ថយល្បឿនបន្តិច ហើយសូមសម្រាកបន្តិច មុននឹងសួរសំណួរថ្មីមួយទៀតនោះ។ សូមអរគុណ។

25

1 **ប្រធានអង្គជំនុំ៖**

2 បាទ អរគុណ ហើយច្រើនលើកច្រើនសាហើយ គួរតែអាចចងចាំ ព្រោះសំណើសុំនេះមិនតិច
3 ជាងដប់ដងទេ បញ្ហាភាសាបារាំង ដែលមិនអាចបកប្រែបាន ហើយពិសេសអំឡុងពេលនៃការដេញដោល
4 ភាគីជាតិ និងសាក្សី ឬក៏ដើមបណ្តឹងរដ្ឋប្បវេណីជាតិនេះ គឺមានបញ្ហា។ អ៊ីចឹងសូមចាប់អារម្មណ៍ចំណុច
5 នេះឱ្យខ្លាំង ហើយជាអចិន្ត្រៃយ៍តទៅ ទី១។ បញ្ហាទី២ សូមរំលឹកតំណាងសហព្រះរាជអាជ្ញាថា ការធ្វើ
6 ទុក្ខបុកម្នេញខាងសាសនាមិនមែនជាកម្មវត្ថុនៃអង្គហេតុ ដែលសម្រាប់យកមកធ្វើសវនាការដេញដោល
7 នៅក្នុងសំណុំរឿង០០២/០១ ទេ។ កំហិតត្រឹមតែការធ្វើទុក្ខបុកម្នេញខាងនយោបាយ។ កម្រិតត្រឹមតែ
8 ផ្លាស់ទីលំនៅប្រជាជនដំណាក់កាលទី១និងទី២។ អ៊ីចឹងហើយបានជាយើងអំបិញបានរំលឹកថា ការរៀបចំ
9 នូវសំណួរគប្បីគិតពិចារណាកំហិតត្រឹមតែវិសាលភាពនៃអង្គហេតុទាំងឡាយណា ដែលអង្គជំនុំជម្រះ
10 បានកំណត់យកមកឱ្យពិភាក្សាដេញដោលនៅក្នុងក្របខ័ណ្ឌនៃសំណុំរឿង០០២/០១។ នៅក្នុងនោះគឺបាន
11 បង្ហាញទាំងផ្នែកអង្គច្បាប់ផង ឆ្លុះបញ្ចាំងអំពីគោលបំណងនៃការដេញដោលនេះ ដើម្បីឆ្លុះបញ្ចាំងទៅនឹង
12 បទល្មើសមួយចំនួន ដែលពាក់ព័ន្ធនៅក្នុងដីកាដោះស្រាយ ដែលយើងកំណត់បញ្ចូលបំបែកយកមក
13 ធ្វើសវនាការនៅក្នុងសំណុំរឿង០០២/០១។ ដោយការពិនិត្យនូវប្រតិចារឹកឡើងវិញ កាលពីធ្វើសវនាការ
14 សប្តាហ៍មុន កត់សម្គាល់ឃើញថា ការសួរដេញដោលដោយក្រុមមេធាវីការពារ -- នាំមុខតំណាងដើម
15 បណ្តឹងរដ្ឋប្បវេណី មានអង្គហេតុ មានសំណួរជាច្រើនក្រៅអង្គហេតុ។ អ៊ីចឹងហើយបានជារំលឹកបញ្ហា
16 នេះ។ យើងព្យាយាមមិនកាត់ទេ យើងព្យាយាមរំលឹក។

17 [០៩:២៨:៥៥]

18 **លោក ថ័ន្ទ តារាស្មី៖**

19 បាទ អរគុណលោកប្រធាន។ ប្រធានបទដែលខ្ញុំសួរអំបិញ គឺទាក់ទិននឹងមាគ៌ានយោបាយរបស់
20 បក្សកុម្មុយនីស្តកម្ពុជា ចំពោះព្រះពុទ្ធសាសនា ហើយបើតាមខ្លឹមសារនៃដីកាដោះស្រាយនេះ គឺមាន
21 ផ្នែកនៃនយោបាយរបស់បក្សកុម្មុយនីស្តកម្ពុជាហ្នឹង ពាក់ព័ន្ធនឹងសាសនាដែរ។ ដោយហេតុផលនេះ
22 ហើយបានជាខ្ញុំលើកឡើង ដើម្បីបញ្ជាក់ចំពោះជនរងគ្រោះរូបនេះ ឱ្យដឹងអំពីតើមាគ៌ានយោបាយហ្នឹង
23 មានដំណើរការយ៉ាងដូចម្តេចនៅក្នុងពេលនោះបាទ។ ឥឡូវខ្ញុំសូមអនុញ្ញាតបន្តទៅប្រធានបទថ្មី។

24 **សួរដោយលោក ថ័ន្ទ តារាស្មី៖**

25 **ស៖** លោក អែម អឿន ខ្ញុំសូមសួរលោកទាក់ទងនឹងការបណ្តុះបណ្តាលពេទ្យ នៅទីក្រុងភ្នំពេញ

1 ម្តងបាទ ការបណ្តុះបណ្តាលពេទ្យទីក្រុងភ្នំពេញនោះ។ តើលោកអាចបញ្ជាក់បានទេថា ក្រោយពេល
2 ដែលលោកមកដល់ទីក្រុងភ្នំពេញ លោកបានទទួលការបណ្តុះបណ្តាលហ្នឹង ប្រើពេលរយៈពេលប៉ុន្មាន
3 នៅក្នុងការបណ្តុះបណ្តាលវិជ្ជាពេទ្យនៅទីក្រុងភ្នំពេញនោះបាទ? គឺក្រោយថ្ងៃ១៧ មេសា ឆ្នាំ១៩៧៥។

4 **ឆ៖** ត្រង់ហ្នឹងខ្ញុំបានបញ្ជាក់ពីម្សិលមិញថា រយៈពេលដែលខ្ញុំមាននាទីមកនៅទីក្រុងភ្នំពេញគឺ
5 រយៈពេល១ឆ្នាំ។ នោះគឺជាក្របខ័ណ្ឌ ប៉ុន្តែដំណើរដែលមកនៅបាន បានប្រហែលជា៩ខែ ទៅ១០ខែ
6 ប៉ុណ្ណោះ មិនបាន១២ខែទេលោកប្រធាន។

7 **ស៖** បាទ អរគុណ។ តើលោកធ្លាប់បានធ្វើកិច្ចការនៅក្នុងតំបន់២០ ដែលលោកបានមាន
8 ប្រសាសន៍កាលពីសប្តាហ៍មុនហ្នឹង តើលោកធ្វើកិច្ចការអ្វីសំខាន់នៅក្នុងទីនោះបាទ?

9 **ឆ៖** ក្នុងឱកាសធ្វើការនៅក្នុងតំបន់២០ ជាជំហានដែលការធ្វើការរបស់ខ្ញុំដំបូង គឺខ្ញុំក្នុងឋានៈជា
10 យុវជនផង ក្នុងឋានៈជាពេទ្យផង។ ដូច្នេះកាតព្វកិច្ចរបស់ខ្ញុំ គឺធ្វើពីរនេះឯង គឺពេទ្យផង ខាងយុវជន
11 ផង។ ហ្នឹងសូមលោកប្រធានជ្រាបបាទ។

12 [០៩:៣១:០០]

13 **ស៖** បាទ តើលោកធ្វើការនៅតំបន់២០ហ្នឹងរយៈពេលប៉ុន្មានដែរឬទេ?

14 **ឆ៖** ក្នុងតំបន់២០ ដូចខ្ញុំបានជម្រាបហើយ គឺថាខ្ញុំធ្វើការរហូតពីដឹងក្តីមក ធ្វើក្នុងតំបន់ហ្នឹង
15 រហូត។ ប៉ុន្តែរយៈពេល ខ្ញុំមិនបានកំណត់បាន ព្រោះថាខ្ញុំធ្វើការពេលនោះមិនបានគិតថា យើងធ្វើដើម្បី
16 អី? ធ្វើទៅណាទេ? តែខ្ញុំគ្រាន់តែមានទស្សនៈមួយ ធ្វើដើម្បីបម្រើជាតិនោះឯង។ អីចឹងការ ដូច្នេះការ
17 កំណត់ពេលវេលា ខ្ញុំមិនបានគិតទុកជាមុនថាត្រូវកត់ ឬក៏ត្រូវទុកអីយ៉ាងណា? ដូច្នេះ បើសិនជាខ្ញុំលើក
18 មកនិយាយក្នុងឱកាសហាក់ដូចជាខ្ញុំមិននិយាយរឿងពិត។ អីចឹង ខ្ញុំសូមរក្សាធាតុពិតរបស់ខ្ញុំត្រង់ណា
19 សូមលោកបាទ។

20 **ស៖** បាទ សូមអរគុណ។ ខ្ញុំសួរទៅលើលោកបន្តទៀត ទាក់ទងនឹងព្រឹត្តិការណ៍នៅក្រោយថ្ងៃ
21 ១៧ មេសា ឆ្នាំ១៩៧៥។ សូមលោកជួយបញ្ជាក់ថា តើការចូលរៀនពេទ្យនៅទីក្រុងភ្នំពេញ គឺនៅពេទ្យ
22 ខ្មែរ-សូវៀត ហ្នឹងតើមានអ្នកចូលរួមរៀនហ្នឹងប៉ុន្មាននាក់ ពេលដែលគេរៀនជាមួយលោកនោះបាទ?

23 **ឆ៖** សូមជម្រាបប្រសាសន៍លោកប្រធាន។ ត្រង់ណោះ ខ្ញុំមិនដឹងចំនួនច្បាស់ ប៉ុន្តែមើលទៅការ
24 ប៉ាន់ស្មាន គឺមិនតិចជាង១ពាន់ បើតិចៗតួចវាអាច។ សូមជម្រាបលោកប្រធានបាទ។

25 [០៩:៣២:៣០]

1 **ស៖** តើសិស្សដែលបានចូលរៀនពេទ្យនោះ ពួកគេអញ្ជើញមកពីតំបន់ផ្សេង និងភូមិភាគ
2 ផ្សេងៗ ក្នុងគ្រប់ទីកន្លែងនៅក្នុងប្រទេសកម្ពុជា ឬក៏យ៉ាងណាបាន?

3 **ឆ៖** ត្រង់នេះ លោកប្រធាន បើតាមគោលការណ៍ក្នុងការអញ្ជើញពី ពីមជ្ឈមណ្ឌល គឺអញ្ជើញ
4 ថ្នាក់តំបន់ បានន័យថាក្នុងមន្ទីរតំបន់ គឺយកអ្នកជំនាញ អ្នកដែលគួរទុកចិត្តបានយកពីរនាក់ ហ្នឹងមួយ។
5 មួយទៀតតាមក្រសួងមន្ទីរទាំងអស់នៅក្នុងកម្ពុជាទាំងមូល និងភូមិភាគទាំងមូល គឺយកប្រធាន អនុ
6 ប្រធាននោះឯង។ ការពិតគឺបើសិនជាមិនមែនជាប្រធានទេ ឲ្យអ្នកនោះទទួលនាទីជាបច្ចេកទេស ហ្នឹង
7 ទើបមានសិទ្ធិចូល លោកប្រធាន សូមជម្រាបច្បាស់បាទ។

8 **ស៖** បាទ សូមអរគុណ។ តើសិស្សដែលគេមករៀនពេទ្យនៅពេទ្យខ្មែរ-សូវៀតនោះ ពួកគេ
9 មានជំនាញ មានការយល់ដឹង មានចំណេះដឹងអំពីជំនាញខាងពេទ្យហ្នឹង ពីមុនរួចជាស្រេច ឬក៏យ៉ាង
10 ណាបាន?

11 **ឆ៖** ខ្ញុំសូមជម្រាបលោកប្រធានបានធ្វើសំណួរត្រង់ណោះ។ មានន័យថា ការចូលមកសិក្សានៅ
12 ក្នុងគេហៅថា ពេទ្យ១៧មេសា គឺជាពេទ្យរបស់មជ្ឈមណ្ឌល។ អ៊ីចឹងការឡើងមក អ្នកត្រូវបញ្ជូនមក យកតែ
13 អ្នកដែលបានចេះស្រាប់ហើយ ដើម្បីមកបំពេញបន្ថែម។ អ៊ីចឹងអ្នកទាំងអស់នោះ ចេះទាំងមើលជំងឺ ចេះ
14 ទាំងវះកាត់។ អ្នកដែលមករៀន គ្រាន់តែមានឈ្មោះថាមកបំពេញប៉ុណ្ណោះឯង។ សូមលោកប្រធាន
15 ជ្រាបបាទ។ គឺមានតែប៉ុណ្ណឹងលោកប្រធាន។

16 [០៩:៣៤:៣៦]

17 **ស៖** បាទ សូមអរគុណ។ តើសិស្សដែលចូលរៀនវិជ្ជាពេទ្យនោះ គិតជាមធ្យមតើមានអាយុ
18 ប្រហែលពីប៉ុន្មាន ដល់ប៉ុន្មានបាទ?

19 **ឆ៖** បើខ្ញុំមើលទៅ ប៉ាន់ស្មាន ខ្ញុំប៉ាន់មើលទៅមនុស្សដែលចូលរៀន សិក្សាៗរៀនសូត្រនោះ គេ
20 ធ្វើទៅតាមដំណើរ ដែលអ្នកធ្វើបានហើយ គឺភាគច្រើន គឺអាយុចាប់ពី២០ឡើង។ បាទ សូមជ្រាប។
21 គឺមនុស្សទាំងអស់នោះ ចាប់ពីអាយុ២០ទៅ បានន័យថាអ្នកនោះចេះវះកាត់ស្រាប់ ចេះនយោបាយផង
22 ហើយភាគច្រើន ខ្ញុំសូមបញ្ជាក់ឲ្យហើយថា ភាគច្រើនគេចាប់បញ្ជូនមនុស្សជាសម្ព័ន្ធយុវជននេះឯងឡើង
23 ទៅរៀនបាទ។ ហ្នឹងសូមជ្រាបបាទ។ មានប៉ុណ្ណឹងលោកប្រធាន ចង់បញ្ជាក់សួរទៀតចុះបាទ។

24 **ស៖** បាទ សូមអរគុណ ខ្ញុំសូមសួរបន្តទៀត។ តើកូនសិស្ស សិស្សដែលមករៀនវិជ្ជាពេទ្យនោះ
25 មានការរើសចេញមកពីកូនកសិករ កូនកម្មករ កូនកម្មាភិបាល ឬក៏កូនមកពីវណ្ណៈសង្គមថ្នាក់ផ្សេងណា

1 ដែរឬទេ?

2 [០៩:៣៦:០៤]

3 ឆ៖ ត្រង់ហ្នឹង ខ្ញុំមើលទៅតាមការជួបប្រទះផ្ទាល់តែម្តង មើលទៅហាក់ដូចជាគេមិនរើស
4 រណ្តៈទេ តែមើលទៅភាគច្រើនៗជាកម្មាភិបាល និងកូនកម្មាភិបាល។ សូមលោកប្រធានជ្រាប។

5 ស៖ សូមអរគុណ។ តើលោកអាចបញ្ជាក់បានទេអំពីរចនាសម្ព័ន្ធរបស់មន្ទីរពេទ្យបាទ នៅ
6 ក្រោយថ្ងៃ១៧ ខែមេសា ឆ្នាំ១៩៧៥ គឺមន្ទីរពេទ្យខ្មែរ-សូវៀតនោះ ដែលលោកបានធ្លាប់បានចូលរៀននៅ
7 ទីនោះបាទ?

8 ឆ៖ ត្រង់ហ្នឹង ព្រោះថាខ្ញុំមិនមែនជាអ្នកធ្វើការនៅក្នុងមន្ទីរពេទ្យ គឺគ្រាន់តែមាននាទីមួយ ជា
9 សិស្ស ដើម្បីបំពេញវិជ្ជាទេ។ ដូច្នេះរចនាសម្ព័ន្ធ ខ្ញុំហាក់ដូចជាមិនបានដឹងអស់ទេបាទ លោកប្រធាន
10 ជ្រាបបាទ។

11 ស៖ សូមអរគុណ។ តើលោកអាចបញ្ជាក់បានទេថា តើពេលនោះអ្នកណាខ្លះជាអ្នកដឹកនាំមន្ទីរ
12 ពេទ្យខ្មែរ-សូវៀត? ហើយមន្ទីរពេទ្យខ្មែរ-សូវៀតហ្នឹង មានបែងចែកជាផ្នែកអីខ្លះបាទ?

13 ឆ៖ ក្នុងមន្ទីរពេទ្យនោះ តាមមើលទៅលក្ខណៈជំងឺ គេបែងចែកច្រើនដែរ លោកប្រធាន ដែល
14 សូមនិយាយតាមដំណើរដែលឃើញច្បាស់ថា ឯខ្ញុំកាត់ចិត្តថាប៉ុន្មានចំនួននោះ មិនបានច្បាស់ទេ។ ខ្ញុំសូម
15 និយាយឈ្មោះតែម្តង។ ខ្ញុំសូមលោកប្រធានរើសយកចុះថា គោលការណ៍នៃការបង្កើតហ្នឹង គេមាន
16 ឯកទេសរបស់គេ គឺខ្ញុំពិនិត្យមើលទៅ ឯកទេសហ្នឹងរកាត់ ជំហានដំបូង ជំងឺស្រ្តី ជំងឺទូទៅ ជំងឺធ្មេញ
17 ជំងឺហៅថា ជំងឺសរយ៉ាសាស្ត្រផ្សេង ជំងឺក្នុងនោះផ្សេង។ មានន័យថាជំងឺរកាត់នោះ គឺជំងឺរបួស
18 ផ្សេង ជំងឺទូទៅផ្សេង។ សូមលោកប្រធានជ្រាប។

19 [០៩:៣៨:១១]

20 ហើយក្នុងហ្នឹងគេបែងចែកជាពីរ។ មួយ មន្ទីរកន្លែងអគាររបស់កម្មាភិបាល។ ពីរ គឺអគាររបស់
21 រដ្ឋការ អាហ្នឹងថា អ្នកធ្វើការក្នុងរដ្ឋបាល។ ទីបី គឺក្នុងចំណោមប្រជាជន និងកម្មករ ដែលស្ថិតនៅក្នុង
22 ទីក្រុងភ្នំពេញ។ សូមលោកប្រធានជ្រាបបាទ។

23 ស៖ បាទ តើលោកអាចបញ្ជាក់បានអំពីឈ្មោះរបស់អ្នកដឹកនាំមន្ទីរពេទ្យខ្មែរ-សូវៀតនៅសម័យ
24 នោះបានដែរឬទេបាទ?

25 ឆ៖ ត្រង់ហ្នឹងខ្ញុំសូមបញ្ជាក់លោកប្រធានថា តាមការដឹង ដំណើរដែលខ្ញុំដឹងពិតហ្នឹង គឺអ្នកដឹក

1 នាំក្នុងមន្ទីរពេទ្យនោះ គឺអ្នកស្រី ឡេង សី ហ្នឹង ជាមួយអ្នកស្រី យុន យ៉ាត ហើយទទួលខុសត្រូវធំជាង
2 គេគឺលោក ជួន ជឿន។ ឯវេជ្ជបណ្ឌិតបង្រៀន គឺខ្ញុំមិនបានចាំឈ្មោះអស់ទេ ព្រោះគាត់ទៅតាមត្រង់ណា
3 ថាជំងឺគ្រុញចាញ់ គាត់មានវេជ្ជបណ្ឌិតម្នាក់ ជំងឺរកាត់ គាត់មានវេជ្ជបណ្ឌិតម្នាក់ ហើយជំងឺទូទៅ គាត់
4 មានវេជ្ជបណ្ឌិតម្នាក់។ ការពិតទៅក្នុងការសិក្សាទៅតាមជំនាញ។ បើចូលតាមជំងឺអី គឺវេជ្ជបណ្ឌិតនោះ
5 មកតែម្តង។ សូមលោកប្រធានជ្រាបបាទ។

6 [០៩:៣៩:៤៤]

7 **ស៖** បាទ សូមអរគុណ។ សូមលោកជួយបញ្ជាក់ថា តើមន្ទីរពេទ្យខ្មែរ-សូវៀត នៅក្នុងសម័យ
8 នោះស្ថិតនៅក្រោមការគ្រប់គ្រងការត្រួតពិនិត្យ ការដឹកនាំរបស់ក្រសួងណាមួយបាទ?

9 **ឆ៖** ក្នុងនាទីខ្ញុំដឹងតាំងពីមកមូលដ្ឋាន ខ្ញុំដឹងនៅមូលដ្ឋានថា ផ្នែកពេទ្យគឺទទួលខុសត្រូវ មានអ្នក
10 ដឹកនាំគឺសង្គមកិច្ច និងសុខាភិបាល សូមលោកប្រធានជ្រាបបាទ។

11 **ស៖** សូមអរគុណ។ តើលោកអាចបញ្ជាក់បានទេថា ក្រសួងសង្គមកិច្ចនៅពេលនោះ អ្នកណា
12 គេជាអង្គមន្ត្រី ហើយពីណាគេជាអនុរដ្ឋមន្ត្រីដែលគ្រប់គ្រងមន្ទីរពេទ្យនោះ? អីចឹងទៅក្រសួងសង្គមកិច្ច
13 ហ្នឹង អ្នកណាគេជាអង្គមន្ត្រី ហើយមានអ្នកណាគេជាអនុរដ្ឋមន្ត្រី គឺអនុរបស់រដ្ឋមន្ត្រីនោះបាទ?

14 [០៩:៤០:៥០]

15 **ឆ៖** ពេលនោះលោកប្រធាន ខ្ញុំសូមជម្រាបទុកជាមុនហើយថា ខ្ញុំមិនបានវែកញែកថាអ្នកណា
16 ប្រធាន អ្នកណាអនុ ខ្ញុំមិនបានច្បាស់ទេ។ តែគ្រាន់តែដឹងថា អ្នកដែលធ្វើនោះ មន្ទីរទទួលនាទីខុសត្រូវ គឺ
17 អ្នកធំជាងគេនោះគឺខាងក្រសួងសង្គមកិច្ច។ អីចឹងលោកប្រធានថា អ្នកណាធ្វើសង្គមកិច្ច ដូចខ្ញុំថាអំបិញ
18 លោកដឹងហើយ។ បន្ទាប់មកលោក ជួន ជឿន នេះគឺជាខាងសុខាភិបាល។ អីចឹងសូមលោកប្រធាន
19 ជ្រាប បានន័យថាសុខាភិបាលទទួលបន្ទុកខាងពេទ្យ ទាំងជំងឺ ទាំងថ្នាំពេទ្យហ្នឹង សូមលោកជ្រាប។

20 **ស៖** បាទ សូមអរគុណ។ អីចឹងបានន័យថា លោកបានអត់បានចាំ ឬក៏បានស្គាល់ពីណាគេ
21 រដ្ឋមន្ត្រីក្រសួងសង្គមកិច្ចទេ មែនដែរឬទេបាទ?

22 **ឆ៖** ត្រង់ហ្នឹងខ្ញុំមិនបានស្គាល់ទេ លោកប្រធាន បាទ។

23 **ស៖** សូមអរគុណ។ តើលោកអាចបញ្ជាក់បានទេថា នៅពេលដែលលោករៀននៅមន្ទីរពេទ្យ
24 ខ្មែរ-សូវៀតនោះ តើលោកធ្លាប់បានឃើញមេដឹកនាំណាមកចូលរួមប្រជុំនៅក្នុងមន្ទីរពេទ្យនោះ ជាមួយ
25 នឹងសិស្សដែលរៀនពេទ្យនោះដែរឬទេ?

1 [០៩:៤២:២០]

2 ឆ៖ ត្រង់ហ្នឹង ខ្ញុំសូមបញ្ជាក់ប្រាប់លោកប្រធានថា ការស្គាល់ថាអ្នកណាជាអ្នកចូលរួមប្រជុំ
3 ដឹកនាំនោះ ខ្ញុំហាក់ដូចមិនបានជួបទេក្នុងមន្ទីរពេទ្យ។ ប៉ុន្តែនៅក្នុងឱកាសនោះ សូមបញ្ជាក់លោកប្រធាន
4 ងាយយល់ថា នៅពេលនោះខ្ញុំមានឱកាស មានសិទ្ធិឡើងមករៀននយោបាយនៅក្នុងបុរីកីឡាម្តង រយៈ
5 ប្រហែលជា៧ថ្ងៃ សូមលោកប្រធានជ្រាបបាទ។

6 ស៖ សូមអរគុណ។ តើលោកធ្លាប់បានចូលរួមប្រជុំនៅក្នុងកិច្ចប្រជុំ ដែលរៀបចំដោយមន្ទីរ
7 ពេទ្យ ឬក៏ក្រសួងសង្គមកិច្ចដែរឬទេ?

8 ឆ៖ ក្នុងពេលវេលានេះ សូមជម្រាបលោកប្រធានឲ្យច្បាស់ថា ខ្ញុំមិនដែលបានចូលរួមប្រជុំទេ។
9 មូលហេតុដែលមិនបានចូលរួមប្រជុំហ្នឹង ដោយសារខ្ញុំហ្នឹងរស់ជាប់នៅក្នុងឋានៈជាសិស្ស គឺប្រឹងរៀន
10 ផង ហើយក្នុងឋានៈជាខ្លួនឯងប្រធានសិស្ស ក៏ប្រឹងប្រែងមើលការខុសត្រូវអ្នកធ្វើការនេះឯង ព្រោះ
11 ខ្លាចមានទោសដល់ខ្លួន លោកប្រធាន បាទ។

12 ស៖ សូមអរគុណ បាទ។ នៅពេលដែលលោកកំពុងរៀននៅក្នុងមន្ទីរពេទ្យនោះ តើលោកធ្លាប់
13 បានឮអ្នកដឹកនាំមកនិយាយប្រាប់លោកអ្វីខ្លះ ចំពោះសិស្ស ឬនឹងរូបលោកផ្ទាល់នៅពេលដែលកំពុងរៀន
14 នៅក្នុងមន្ទីរពេទ្យខ្មែរ-សូវៀតនោះ?

15 ឆ៖ ត្រង់ហ្នឹងខ្ញុំសូមបញ្ជាក់លោកប្រធាន ប្រាប់ថា ជម្រាបលោកប្រធានថា ចំណុចដែល
16 ពិសេស ដែលខ្ញុំចង់ចាំមិនបាច់ទេ គឺការសិក្សា គឺអ្នកដឹកនាំនៅពេលនោះ ភាគច្រើនគឺគេអប់រំតាមដំណើរ
17 របស់បក្ស។ ព្រោះខ្ញុំជាសមាជិករបស់បក្សកុម្មុយនីស្តកម្ពុជា អីចឹងគេតែងតាំងខ្ញុំទៅធ្វើប្រធានសិស្ស
18 ដើម្បីពង្រឹងអ្នកចូលសិក្សា។ គោលការណ៍ទាំងអស់ គេបង្ហាញ បង្ហាត់បង្ហាញពីតួនាទីរបស់ខ្លួនឲ្យច្បាស់
19 ថា បើមិត្តធ្វើអី ចូរអ្នកមិត្តស្គាល់ឲ្យច្បាស់ការងាររបស់ខ្លួន ធ្វើអីឲ្យស្គាល់ហ្នឹង បើសិនជាអស់លោក
20 អស់មិត្តធ្វើមិនបាន មិត្តនឹងទទួលខុសត្រូវការងារដែលលោកធ្វើ។ អីចឹង គេមិនមែនហៅលោកណា គេ
21 ហៅតែមិត្ត។ អីចឹងសូមលោកប្រធានជ្រាបថា ការធ្វើការងារកាលនោះ ខ្ញុំមិនបានពិចារណាហេតុផល
22 ទាំងអស់នេះឡើយ ខ្ញុំគ្រាន់តែយកចិត្តទុកដាក់អំពីការងាររបស់ខ្ញុំថា ធ្វើអី ទទួលស្គាល់នោះឯង។

23 [០៩:៤៥:០៦]

24 អីចឹងការអប់រំរបស់បក្សនៅសម័យនោះគឺគិតអំពី ទី១ បើអ្នករៀន ពេទ្យគឺត្រូវចេះពេទ្យ។ បើ
25 អ្នកទទួលតួនាទីខាងនយោបាយផងនោះ ត្រូវអ្នកស្គាល់កាន់តែខ្លាំងឡើង គឺស្គាល់ខាងនយោបាយ គឺត្រូវ

1 ធ្វើអី? អីចឹងឱកាសនោះ គឺខ្ញុំតែងតែពង្រឹងបុគ្គលដែលជាសមាជិករបស់ខ្លួនដើម្បីគេចឱ្យផុតអំពីដំណើរ
2 ដែលបក្សស្តីបន្ទោសនោះ។ សូមលោកប្រធានប្រាប់បាទ។

3 ស៖ បាទ សូមអរគុណ។ តើជាទូទៅការរៀបចំកិច្ចប្រជុំនៅមន្ទីរពេទ្យខ្មែរ-សូវៀត រៀបចំ
4 ដោយមានបញ្ហាពីខាងណាបាទ? ហើយប្រធានបទសំខាន់ គឺជាទូទៅនិយាយពីរឿងអ្វី?

5 ឆ៖ ត្រង់ហ្នឹងខ្ញុំសូមបំបែកឱ្យជ្រាបទុកជាមុន គឺថាបំបែកទុកជាពីរ គឺថាការងាររបស់ខ្ញុំទី១
6 គឺអប់រំសិស្សផ្នែកនយោបាយ ទី២ គឺអប់រំសិស្សខាងផ្នែកបច្ចេកទេស។ អីចឹងសូមលោកប្រធានប្រាប់ថា
7 ការងារពីរនេះនិយាយខុសគ្នា។ ទី១ យើងអប់រំសិស្សដែលជាសមាជិករបស់សម្ព័ន្ធយុវកកក៏ដោយ
8 សមាជិកបក្សក៏ដោយ ចូរអ្នកដឹងតួនាទីអំពីការងាររបស់ខ្លួន ថាបក្សធ្វើអ្វី? ហើយជនកុម្មុយនីស្តធ្វើអ្វីខ្លះ?
9 ដើម្បីរីកចម្រើនឱ្យទាន់ដំណើរការកិច្ចការនយោបាយដែលផ្លាស់ប្តូរថា ផ្លាស់ប្តូរទៅជាសង្គម កុម្មុយនីស្ត
10 មហាលោតផ្តោះ មហាអស្ចារ្យ តើខ្លួនឯងជាសមាជិកបក្សត្រូវធ្វើអ្វីខ្លះ? ហើយមិត្តឯងបំពេញការងារ
11 ពេទ្យ តើពេទ្យត្រូវយកចិត្តទុកដាក់យ៉ាងម៉េច? តែការសង្កត់ធ្ងន់ គឺក្នុងដំណើរនោះខ្ញុំចាំបាន យល់ថា
12 (ឮមិនច្បាស់)របស់គេលើកឡើងថា “ចូរអ្នកគោរពបក្សឱ្យបានម៉ឺងម៉ាត់ បើបក្សថាធ្វើអីគឺធ្វើនោះ មិន
13 អាចក្បត់បក្សបានឡើយ ទោះបីអ្នកឯងជាស្ត្រីក៏ដោយ”។ នេះខ្ញុំសូមជម្រាបលោកប្រធានបាទ។

14 [០៩:៤៦:០០]

15 ស៖ បាទ អរគុណ។ កាលពីសប្តាហ៍មុនលោកបានមានប្រសាសន៍ថា ធ្លាប់មានការចាប់ខ្លួននៅ
16 ក្នុងមន្ទីរពេទ្យខ្មែរ-សូវៀត។ តើលោកអាចបញ្ជាក់បានទេថា តើរាល់ពេលប្រជុំមានគេនិយាយប្រាប់អំពី
17 ការចាប់ខ្លួននេះជូនដល់សមាជិកអង្គប្រជុំក្នុងសម័យនោះដែរឬទេ? តើគេនិយាយពីរឿងអ្វីខ្លះបាទ?

18 ឆ៖ ត្រង់ហ្នឹងខ្ញុំសូមឆ្លើយទៅតាមសំណួរដែលលោកបានសួរ។ អីចឹងហេតុទាំងអស់នេះ ខ្ញុំ
19 ជាស្ត្រីក៏ដោយខ្លាចប៉ះណាស់ចំពោះប្រធានបទ អីចឹងខ្ញុំគ្រាន់ចង់សួរថា អំ! សុំឆ្លើយថា ឱកាសនោះក្នុង
20 តួនាទីរបស់ខ្ញុំជាអ្នកនយោបាយដែរ ខ្ញុំក៏ខ្លាចណាស់ពាក្យមួយម៉ាត់ថា “ធ្វើកុំឱ្យបំពានការកិច្ច” អីចឹង
21 ពេលនោះ ថ្ងៃនោះក៏បានដឹងថា អ្នកដែលដឹកនាំបក្សក៏ធ្លាប់បានបង្រៀនខ្ញុំដែរ នៅក្នុងឱកាសខ្ញុំសិក្សារៀន
22 ពេទ្យនេះ គឺបាននិយាយពីតួនាទី រណ្តុះរណ្តំបដិវត្តន៍។ អីចឹង កិច្ចការទាំងអស់នេះខ្ញុំបាទមិនមែនថា មិនដឹង
23 ទេ ដឹង ប៉ុន្តែដឹងទី១ ដឹងដោយឃើញរូបភាពនឹងភ្នែក។ ពីរទៀត ដឹងទៅតាមការឱ្យបង្រៀននៅពេល
24 ឱកាសស្ងាត់ណាស់ អង្គាល់នឹងប្រហែលជាអស់លោកបានដឹងហើយ ធ្លាប់បានចូល ការងារ ធ្លាប់ដឹង
25 ហើយថា ទៅធ្វើអ្វីត្រូវគិតអ្វីនិយាយអីទៅតាមដំណើរបក្សប្រើ បើបក្សមិនប្រើអ្នកកុំធ្វើ កុំស្តាប់បញ្ជា

1 របស់អ្នកណាឱ្យសោះ។ ដូច្នេះ ហេតុផលដឹងបានត្រឹមដឹង ហើយការដេញដោលខ្ញុំមិនហ៊ានដេញដោល
2 ទេ លោកប្រធាន ដូច្នេះសូមលោកដឹង។ បាទសូមអរគុណ។

3 [០៩:៤៩:០៧]

4 **ស៖** បាទ សូមអរគុណ។ តើនៅក្នុងពេលប្រជុំដែលលោកធ្លាប់បានចូលរួម តើលោកធ្លាប់បានឮ
5 មេដឹកនាំ ឬក៏ប្រធានអង្គប្រជុំហ្នឹងបាននិយាយពន្យល់អំពីការចាប់ខ្លួន ឬក៏និយាយអំពីពាក្យថា“ជនក្បត់”
6 ឬក៏សត្រូវរបស់បក្សកុម្មុយនីស្តកម្ពុជាហ្នឹង នៅក្នុងពេលប្រជុំនោះដែរឬទេ? តើមាននិយាយអ្វីខ្លះ
7 នៅក្នុងពេលប្រជុំនោះ? អំពីជនក្បត់? អំពីសត្រូវរបស់បក្សកុម្មុយនីស្តកម្ពុជា?

8 **ឆ៖** សូមទោស សាធារណជនទាំងឡាយ ការនិយាយរបស់ខ្ញុំហាក់ដូចខ្ញុំភ័យ ប៉ុន្តែមិនមែនទេ
9 ខ្ញុំស្អិតមាត់ មានជំងឺស្អិតមាត់ និយាយអត់រួច។ អីចឹងត្រង់នេះ ខ្ញុំសូមបញ្ជាក់ប្រាប់លោកប្រធានថា
10 បើនៅក្នុងមន្ទីរពេទ្យមិនដែលឮប្រធាន -- មិនដែលឮនិយាយនយោបាយពីនេះទេ តែក្នុងឱកាសនេះ
11 បើពេលដែលទៅរៀននៅបុរីកីឡាទើបឮបាទ។ សូមអរគុណ។

12 **ស៖** បាទ សូមអរគុណ។ ខ្ញុំសូមសួរសំណួរបន្តទៀត អំពីការចាត់ទុកថាសត្រូវរបស់បក្ស
13 កុម្មុយនីស្តកម្ពុជា បញ្ជាឱ្យចាប់ខ្លួន។ តើលោកអាចបញ្ជាក់បានទេថា នរណាគេបញ្ជាឱ្យចាប់ខ្លួនកម្មាភិ-
14 បាល ឬក៏គ្រូពេទ្យនៅក្នុងពេទ្យខ្មែរ-សូវៀត ដែលលោកធ្លាប់បានចូលរួមរៀនជំនាញពេទ្យនោះបាទ?

15 **ឆ៖** ត្រង់ហ្នឹងខ្ញុំសូមបញ្ជាក់ថា ឈ្មោះចាប់ខ្លួនដឹងមុនថាត្រូវចាប់អ្នកណា អ្នកណាខុស ត្រូវ
16 ចាប់នោះត្រង់ណេះ ខ្ញុំសូមបញ្ជាក់ប្រាប់លោកប្រធានថា ខ្ញុំមិនបានដឹងជាមុនទេ។ អីចឹងការឃើញ គ្រាន់
17 តែឃើញ។ ឧបមា ក្នុងនេះបាន -- ខ្ញុំបាននិយាយថា ក្នុងឱកាសខ្ញុំសិក្សានៅទីនោះ ខ្ញុំបានឃើញអ្នកស្រី
18 ទីវ អុល ដែលជាប្រពន្ធរបស់លោក អំ! អ្នកស្រី ទីវ អុល គឺជាអ្នកស្រី ឡេង សី។ ខ្ញុំគ្រាន់តែដឹងថា
19 អ្នកស្រីនោះគឺជាគ្រូធ្លាប់អប់រំខ្ញុំផ្នែកនយោបាយក៏គាត់ធ្លាប់ ហើយខាងបច្ចេកទេសពេទ្យក៏គាត់ធ្លាប់។
20 ការពិតក្នុងឋានៈគាត់ជាអ្នកទទួលខុសត្រូវមន្ទីរពេទ្យ។ អីចឹងហេតុការណ៍ដឹង គឺដឹងទៅតាមការឃើញ
21 ដឹងទៅតាមការព្រត្រចៀក ដែលមិត្តភក្តិខ្សឹបខ្សៀវគ្នាប៉ុណ្ណោះឯងលោកប្រធាន។

22 [០៩:៥១:៤១]

23 **ស៖** បាទ សូមអរគុណ។ សំណួរបន្តទៀត សុំសួរថា តើលោកបានឃើញការចាប់ខ្លួនមនុស្ស
24 នៅក្នុងមន្ទីរពេទ្យនោះ បន្ទាប់មកតើគេចាប់មនុស្សហ្នឹងដាក់ឡាន ឬក៏ដឹកដោយមធ្យោបាយណាមួយ
25 ផ្សេងទៀត? ហើយតើឡាននោះគឺឡានរបស់អង្គភាពណា ដែលគេដឹកមនុស្សយកចេញពីមន្ទីរពេទ្យនោះ?

1 **ឆ៖** ត្រង់ហ្នឹងខ្ញុំសូមបញ្ជាក់ប្រាប់រឿងពិតថា ប្រាប់រឿងដែលខ្ញុំឃើញថា អ្នកដែលចាប់នោះ
2 ភាគច្រើនគឺចាប់ ដែលខ្ញុំឃើញចាប់នៅក្នុងមន្ទីរពេទ្យ ហើយអ្នកដែលត្រូវការគេចាប់នោះ ខ្ញុំមិនបាន
3 ស្គាល់អស់ថាអ្នកនោះជាសិស្សនៅទីនោះ ឬក៏ជាសិស្សទៅពីភូមិភាគ។ ប៉ុន្តែភាគច្រើន ខ្ញុំឃើញបុគ្គលិក
4 នៅទីនោះក៏ចាប់ អ្នកទៅរៀនដូចខ្ញុំក៏ចាប់ ភាគច្រើនឃើញនឹងភ្នែក ដោយចាប់ដាក់ឡាន ឡានរបៀប
5 ជាឡានយោធា។ អីចឹងថាទៅពីខាងណា ខ្ញុំមិនបានស្គាល់ទេលោកប្រធាន ថាឡានជាឡានអី ព្រោះខ្ញុំមិន
6 ប៉ាន់ដេញដោលគេទេបាទ។ សូមទោស។

7 [០៩:៥៣:០១]

8 **ស៖** បាទ សូមអរគុណ។ ខ្ញុំសូមឆ្លងទៅសំណួរផ្សេងមួយទៀត។ តើលោកធ្លាប់បានឃើញ
9 បានជួបលោក ប៉ុល ពត, លោក អៀង សារី, លោក ខៀវ សំផន, លោក នួន ជា ដែរឬទេ?

10 **ឆ៖** លោកទាំងបួនឈ្មោះដែលលោកប្រធានបានសួរនេះ ខ្ញុំបានជួបតែជួបពេលខ្លី គឺជួបពេលខ្លី
11 ហើយពេលតែមួយ គឺជួបនៅសាលានយោបាយបុរីកីឡានេះឯង។ សូមលោកប្រធានជ្រាប។

12 **ស៖** បាទ អីចឹងនៅក្នុងមន្ទីរពេទ្យ តើលោកបានឃើញលោក អៀង សារី, លោក ខៀវ សំផន,
13 លោក នួន ជា, លោក ប៉ុល ពត ដែលធ្លាប់ចូលទៅក្នុងមន្ទីរពេទ្យខ្មែរ-សូវៀតហ្នឹងដែរឬទេ? ហើយដែល
14 ជួបលោក ឬក៏និស្សិតដែលកំពុងរៀននោះដែរឬទេបាទ?

15 **ឆ៖** ត្រង់ហ្នឹងខ្ញុំមិនដែលឃើញអស់លោកទាំងប៉ុន្មានឈ្មោះហ្នឹងចូលក្នុងមន្ទីរពេទ្យទេលោក
16 ប្រធាន។

17 [០៩:៥៤:២៤]

18 **ស៖** បាទ សូមអរគុណ។ ខ្ញុំសូមឱ្យលោកជួយបញ្ជាក់បន្ថែមបន្តិចទៀតថា តើមានឡានរបស់
19 ក្រសួងសង្គមកិច្ច ឬក៏ឡានរបស់មន្ទីរពេទ្យខ្មែរ-សូវៀតហ្នឹង ត្រូវបានគេប្រើសម្រាប់ដឹកជនដែលគេចាប់
20 ខ្លួននោះ ចេញពីមន្ទីរពេទ្យនោះដែរឬទេ? តើលោកធ្លាប់បានឃើញទេបាទ?

21 **ឆ៖** សូមជម្រាបលោកប្រធាន សំណួរត្រង់នេះ មិនមែនខ្ញុំបដិសេធទេ ប៉ុន្តែការពិតខ្ញុំមិនដែល
22 បានឃើញថា គេចាប់ដាក់ឡានពេទ្យនោះទេ។ ហើយនៅពេលនោះឡានទាំងអស់នេះមានបេសកកម្ម
23 ទាល់តែមាននាទីរបស់គេចេញ បានគេចេញ ហើយបើឡានពេទ្យ គេបិទប្លុកប។ ដូច្នេះ មិនបានឃើញអី
24 ទាំងអស់លោកប្រធាន។ ហ្នឹងសូមជម្រាបបាទ។

25 **ស៖** សូមអរគុណ។ សំណួរបន្តទៀត សូមសួរលោកថា ក្នុងឋានៈលោកជាគ្រូពេទ្យនៅក្នុងមន្ទីរ

1 ពេទ្យខ្មែរ-សូវៀត តើបក្សកុម្មុយនីស្តកម្ពុជាធ្លាប់បានដាក់បទបញ្ជា ជាវិន័យយ៉ាងដូចម្តេចខ្លះ ដែលត្រូវ
2 អនុវត្តចំពោះគ្រូពេទ្យ? តួយ៉ាងដូចជារូបលោក និងអ្នកដទៃទៀតក៏ដូចគ្នាដែរបាន តើមានបទបញ្ជាវិន័យ
3 យ៉ាងដូចម្តេចដែលកំណត់ចេញមកពីបក្សកុម្មុយនីស្តកម្ពុជា សម្រាប់អនុវត្តចំពោះគ្រូពេទ្យ?

4 [០៩:៥៦:១៥]

5 **ឆ៖** ត្រង់ហ្នឹងខ្ញុំសូមនិយាយរឿងពិត មិនមែនខ្ញុំកាន់ជើងអ្នកណា ឬការពារអ្នកណាឡើយ សូម
6 និយាយរឿងពិត។ នៅក្នុងការសិក្សានៅក្នុងមន្ទីរពេទ្យសូវៀតនេះ បើនិយាយពីការដឹកនាំរបស់បច្ចេក
7 ទេស មិនដែលនិយាយអំពីការធ្វើបាប ធ្វើទុក្ខ ធ្វើទោសដល់អ្នកណាឡើយ។ ពិសេសបំផុតលោកគ្រូទាំង
8 អស់នោះ បង្រៀនខ្ញុំឲ្យស្គាល់ពីតួនាទីខ្លួនឯងជាពេទ្យ។ ពេទ្យត្រូវកាន់ចិត្តជាមនុស្សធម៌លោកប្រធាន
9 អីចឹងការធ្វើនៅក្នុងមន្ទីរពេទ្យសូវៀត យើងតែការពិត ការធ្វើយ៉ាងណានោះ ក្នុងជាកិច្ចការរបស់ពេទ្យ
10 ខ្ញុំអត់ដឹងទេ ព្រោះក្នុងៗមន្ទីរពេទ្យ។ បើការងារពេទ្យដល់តំបន់ បានស្គាល់ខ្លះ។ សូមលោកប្រធានជ្រាប
11 បាទ។

12 **ស៖** បាទ សូមអរគុណ។ សូមលោកជួយបញ្ជាក់អំពីសេចក្តីសម្រេចរបស់បក្សកុម្មុយនីស្តកម្ពុជា
13 ឬក៏របស់ថ្នាក់ដឹកនាំថ្នាក់ខ្ពស់ ឬក៏ថ្នាក់កណ្តាល ដែលដាក់មកឲ្យថ្នាក់ក្រោមអនុវត្ត តើវាលើសេចក្តី
14 សម្រេចទាំងអស់នោះ ត្រូវតែអនុវត្តតាមដាច់ខាត ឬមួយក៏មនុស្សថ្នាក់ក្រោម បុគ្គលិក គ្រូពេទ្យថ្នាក់
15 ក្រោមអាចតវ៉ា ឬក៏អាចធ្វើសំណូមពរអ្វីបានខ្លះចំពោះថ្នាក់លើ? ឬក៏យ៉ាងណាបាទ?

16 [០៩:៥៧:៥៤]

17 **ឆ៖** ត្រង់ណេះខ្ញុំសូមនិយាយរឿងពិតទាំងអស់ ព្រោះខ្ញុំនិយាយនៅទីនេះខ្ញុំចូលចិត្តប្រើបញ្ចក្ស
18 ថា “ខ្ញុំសូមនិយាយតែរឿងពិត”។ ដូច្នេះខ្ញុំ រឿងពិតដល់ខ្ញុំត្រង់ហ្នឹង ខ្ញុំសូមបញ្ជាក់ត្រង់ៗថា ពាក្យថា
19 “ផ្តាច់ការ” ខ្ញុំជួបអំពើ មិនដែលជួបពាក្យទេ មិនទាន់ជួបពាក្យទេ តែជួបអំពើមុន។ អំពើបក្សបដិវត្តន៍
20 កម្ពុជានេះគេប្រើក្នុងលក្ខណៈរាបសាល្អណាស់ ទាំងខ្ញុំ ទាំងគេនៅធ្វើនយោបាយខាងលើ ក៏នៅតែ
21 រាបសា។ ប៉ុន្តែដល់ការអនុវត្ត ខុសពីការនិយាយ។ ហ្នឹងសូមជម្រាបលោកប្រធានឲ្យដឹងថា ការធ្វើគេ
22 ដូចខ្ញុំជាក្រសួងសុខាភិបាល គេប្រើពាក្យថា “ចូលអ្នកយកចិត្តជាមនុស្សធម៌ ឲ្យចំជាការងារពេទ្យ”។
23 ប៉ុន្តែពាក្យមួយម៉ាត់ទៀតដាក់ថា “បើមិត្តធ្វើអីក៏ដោយ ចូរមិត្តស្តាប់ការដឹកនាំរបស់បក្ស បើអ្នកម្នាក់ធ្វើ
24 ប្រឆាំងនឹងបក្ស មានន័យថាក្បត់”។ អីចឹងសូមលោកប្រធានពិចារណាចុះ មានប៉ុណ្ណឹងលោកប្រធាន។

25 [០៩:៥៩:០០]

1 **ស៖** បាទ សូមអរគុណ។ សំណួរបន្តទៀត សូមសួរលោក។ តើយោងតាមមាតិករបស់បក្ស
2 កុម្មុយនីស្តកម្ពុជា ដែលត្រូវអនុវត្តចំពោះគ្រូពេទ្យ តើភាពស្មោះត្រង់របស់គ្រូពេទ្យ ការអនុវត្តតាមមាតិកា
3 នយោបាយរបស់បក្ស គឺជាការចាំបាច់ជាងសមត្ថកិច្ចជំនាញរបស់គ្រូពេទ្យ ក្នុងការព្យាបាលជំងឺ ឬក៏ក្នុង
4 ការធ្វើកិច្ចការផ្សេងទៀតនៅក្នុងពេទ្យ ឬក៏យ៉ាងណា? តើបក្សកុម្មុយនីស្តកម្ពុជាឱ្យតម្លៃទៅលើភាព
5 ស្មោះត្រង់ចំពោះបក្ស ចំពោះការអនុវត្តមាតិកានយោបាយរបស់បក្ស គឺជាការត្រឹមត្រូវប្រសើរជាង
6 ជំនាញរបស់គ្រូពេទ្យ ឬក៏យ៉ាងណាបាទ? សូមលោកជួយបញ្ជាក់អំពីចំណុចនេះបាទ។

7 [១០:០០:០៨]

8 **ឆ៖** ត្រង់ណេះ លោកប្រធានខ្ញុំសូមជម្រាប មើលគោលការណ៍ដែលការធ្វើដែលខ្ញុំជួប ការងារ
9 បក្សមួយសារ -- ពេលនោះ មិនបានគិតដល់អាយុជីវិតពលរដ្ឋទេ គឺគេគិតគោរពវិន័យធំជាង។ អ៊ីចឹង
10 បានខ្ញុំប្រើពាក្យមួយមាត់ថា “បើបក្សដាក់អី ត្រូវតែធ្វើនោះឯង មិនអាចគេចបានឡើយ”។ ហ្នឹង សូម
11 លោកប្រធានជ្រាប។

12 **ស៖** បាទ សូមអរគុណ។ តើលោកអាចបញ្ជាក់បានទេថា មានគ្រូពេទ្យដែលរៀនចប់ថ្នាក់
13 សាកលវិទ្យាល័យ ឬក៏មហាវិទ្យាល័យ មុនថ្ងៃ១៧ មេសា ឆ្នាំ១៩៧៥ ហើយអស់លោកទាំងអស់នោះ
14 ធ្លាប់បានទៅបណ្តុះបណ្តាលលោក ឬក៏ធ្វើការជាមួយលោកដែរឬទេ?

15 **ឆ៖** ត្រង់ហ្នឹងខ្ញុំសូមជម្រាបពីដំណើរពិតរបស់ខ្ញុំដែលបានជួប។ បើនិយាយអំពីគោលការណ៍
16 ថាប្រកាន់អ្នកចេះ អ្នកដឹង ឬអី យើងមើលមិនឃើញទេ ប៉ុន្តែខ្ញុំយល់បានថា អ្នកទៅរៀនទាំងអស់
17 វាទាល់តែជាប់ខ្សែកម្មភិបាល ឬក៏ត្រូវជាកូនជាចៅអ្នកដឹកនាំ។ មួយៗទៀត ដំណើរការនៃការរៀបចំ
18 បក្សបដិវត្តន៍កម្ពុជានៅពេលនោះ គេចូលចិត្តប្រើតាមវិធីមួយ បើថាអ្នកណា គេចង់ឱ្យអ្នកណាចេះពេទ្យ
19 គឺគេយកអ្នកនោះ ទៅរៀនពេទ្យ។ អ្នកណាចង់ចេះបកប្រែពាក្យ គឺគេឱ្យអ្នកនោះ រៀនបកប្រែ។

20 [១០:០១:៥៤]

21 បើអ្នកណា គេចង់ឱ្យចេះអី គឺគេប្រើអ្នកនោះផ្ទាល់តែម្តង ដោយមិនបានសិក្សាពីចេះ ការចេះដឹង
22 ហ្នឹង មុនទៅធ្វើទេ លោកប្រធាន។ បានន័យថា ទាល់តែទៅធ្វើបានគេឱ្យអ្នកនោះរៀនតែម្តង។ ខ្ញុំសូម
23 ជម្រាបលោកប្រធាន រឿងពិត បាទ។ ហើយអ៊ីចឹងការសិក្សានេះ ខ្ញុំពិនិត្យទៅឃើញថា ខ្ញុំមិនដែលជួបទេ
24 អ្នកបាននិស្សិត បញ្ជាវន្តអី អត់ដឹងទេ ប៉ុន្តែភាគច្រើន ដែលខ្ញុំជួប ចូលចិត្តជួបតាមដំណើរ គឺថាពិភាក្សា
25 គ្នាលេង បានដឹងថា អ្នកណាទៅរៀនសូត្រថ្នាក់ណា អ្នកណារៀនសូត្រថ្នាក់ណា ទាល់តែស្គាល់គ្នា

1 ស្និទ្ធស្នាល បានអាចដឹងបាន លោកប្រធាន។ ការដឹងតាមរូបភាពដឹងខាងក្រៅ ដូចជាមិនដឹងទេ សូម
2 ជម្រាបលោកប្រធាន បាទ។ ជម្រាបប៉ុណ្ណឹងលោកប្រធាន។

3 **ស៖** បាទ សូមអរគុណ។ អ៊ីចឹងមានន័យថា លោកមិនបានដឹងអំពីចំនួនដែលអ្នកបានទទួលការ
4 បណ្តុះបណ្តាលថ្នាក់សាកលវិទ្យាល័យខាងពេទ្យ ឬក៏ខាងមហាវិទ្យាល័យពេទ្យនោះទេនៅក្នុងពេលនោះ
5 មែនទេបាទ?

6 **ឆ៖** ពេលនោះ ការយល់ដឹងខាងដើមរបស់អ្នកចូលសិក្សា ខ្ញុំមិនដឹងថា គេបានចេះដឹងពីកម្រិត
7 ណា ផ្នែកវប្បធម៌ ខ្ញុំមិនដឹងទេលោកប្រធាន។ តែខ្ញុំគ្រាន់តែស្គាល់ថា វគ្គដែលខ្ញុំចូលរៀននោះ គឺវគ្គ
8 បំពេញកាតព្វកិច្ចជាពេទ្យមធ្យម កម្រិតឆ្នាំទី៣ អ៊ីចឹងសូមលោកប្រធានជ្រាប។ អ៊ីចឹងថាកម្រិតនោះ ជា
9 អី ខ្ញុំអត់ដឹង ព្រោះខ្ញុំទទួលចូលរៀន ដឹងតែចូលប៉ុណ្ណឹង។ តែថានាទីនោះស្អីៗ គ្រាន់តែគេប្រាប់ខាងក្រៅ
10 ថាហ្នឹងឆ្នាំទី៣ ពេទ្យមធ្យម ឆ្នាំទី៣។ ហ្នឹង សូមលោកប្រធានជ្រាបបាទ។

11 [១០:០៣:៤១]

12 **ស៖** បាទ សូមអរគុណ។ តើក្នុងអំឡុងពេលដែលលោកទៅរៀនពេទ្យ ខ្មែរ-សូវៀត ឬក៏ធ្វើការ
13 នៅទីនោះ តើធ្លាប់បានគេណែនាំឱ្យលោកសរសេរជីវប្រវត្តិផ្ទាល់ខ្លួនរបស់លោកដែរឬទេ?

14 **ឆ៖** ត្រង់ហ្នឹង តាមដំណើរគេគ្រាន់ -- គេមាន មិនមែនថាអត់មានការសរសេរប្រវត្តិរូប។ គេ
15 ដឹង គេចង់ដឹងថាយើងស្ថិតនៅភូមិណា ឃុំណា តំបន់ណា។ អ៊ីចឹង នៅក្នុងមន្ទីរពេទ្យ អ្នកណាជាអ្នក
16 ឧទ្ទេសនាមករៀន ដូចៗលោកប្រធានសួរអ៊ីចឹងដែរបាទ។ ការពិតមាន មិនមែនអត់ទេ ការធ្វើប្រវត្តិរូប
17 មានបាទ។ សូមទោស។

18 **ស៖** បាទ សូមអរគុណ។ សំណួរបន្តទៀត សូមសួរថា តើមានហេតុផលអ្វី បានជាគេតម្រូវឱ្យ
19 លោកសរសេរជីវប្រវត្តិផ្ទាល់ខ្លួនរបស់លោក នៅក្នុងសម័យដែលលោកស្ថិតនៅក្នុងមន្ទីរពេទ្យខ្មែរ-សូវៀត
20 នោះ?

21 **ឆ៖** ហេតុផលថាជាយ៉ាងណានោះ ខ្ញុំផ្ទាល់ជាអ្នកទទួលនាទី ខ្ញុំមិនបានដឹងថាគេចង់ដឹងពីអី ខ្ញុំ
22 អត់ដឹងទេ ប៉ុន្តែដូចខ្ញុំជម្រាបខាងដើម លេខាតំបន់២០ ខាងដើម ហាក់ដូចជាគាត់ដឹងមុនថាយ៉ាងណា
23 ព្រោះអី? ព្រោះគាត់ប្រើប្រវត្តិរូបនិងឈ្មោះខ្ញុំខុសពីហ្នឹងៗលោកប្រធាន។ ដូចខ្ញុំជម្រាបកាលពីម្សិល
24 មិញថា ឈ្មោះខ្ញុំដល់ពេលមុនទៅរៀនពេទ្យនេះ គណៈតំបន់នោះប្រែឈ្មោះឱ្យហើយ អ៊ីចឹងការទៅនេះគឺ
25 ឧទ្ទេសនាមឈ្មោះដែលទៅនោះឯង។ អាឈ្មោះដែលប្រើកន្លងមក លោកគាត់បំបាត់ចោល ចូរមិត្តកុំប្រើ

1 ឱ្យសោះ ពាក្យនៃ ឈ្មោះហ្នឹង។ ត្រង់ហ្នឹងដែលខ្ញុំគិតទុកមុនថា ប្រហែលជាគ្រួសារខ្ញុំមានវិបត្តិអីហើយ។
2 អីចឹងខ្ញុំគិតទុកជាមុន អីចឹងខ្ញុំប្រើតាមដំណើរគាត់ថា។ តែក្នុងនោះគាត់បានប្រាប់ថា ចូរមិត្តរក្សាជីវិតឱ្យ
3 បាន ហើយឈ្មោះហ្នឹងមិត្តត្រូវតែទទួលស្គាល់ខ្លួនឯង។ ខ្ញុំរក្សា គាត់ប្រាប់ថា “ខ្ញុំរក្សាមិត្តឯងឱ្យ ដើម្បី
4 សងគុណម្តាយឪពុកអ្នកឯង” គ្រាន់តែដឹងប៉ុណ្ណឹងលោកប្រធាន។

5 [១០:០៦:០០]

6 អីចឹងប្រវត្តិអ្វីក៏ដោយ ខ្ញុំបានប្រែឈ្មោះកាលនោះ ខ្ញុំប្រើឈ្មោះខ្ញុំទូទៅ គេប្រើឈ្មោះ នែ ឱ្យប្រើ
7 ពេលនោះគេឱ្យប្រើឈ្មោះ អៀបៗ អឿន មិនមែន អឿន ទេ អៀប ខ្ញុំនឹករកឈ្មោះខ្ញុំសិន ដែលដាក់ថា
8 អៀប ឡាន! បាទ ប្រើ អៀប ឡាន ហើយមិនមែនប្រើហើយ ត្រកូល អៀប នេះគឺជាត្រកូលជីតារបស់ខ្ញុំ
9 ខាងម្តាយ អីចឹងអត់ឱ្យប្រើ អ៊ូច-- អែម អឿន អីទេគឺគេ អ៊ូច ឡាន។ អីចឹងសូមជម្រាបលោកប្រធានបាទ។

10 ស៖ បាទ អរគុណ។ ខ្ញុំមានតែបីសំណួរទៀតទេលោកប្រធាន ខ្ញុំសូមសួរ។ តើគេឱ្យលោក
11 សរសេរជីវប្រវត្តិរបស់លោកនោះចំនួនប៉ុន្មានដងដែរឬទេ?

12 ឆ៖ នៅពេលឱកាសនោះ ខ្ញុំតាមបញ្ជារបស់កន្លែងពេទ្យ គេឱ្យខ្ញុំសរសេរតែម្តងទេលោក
13 ប្រធាន គឺសរសេរមុនពេលចូលនិយោជន៍នៅបុរីកីឡានេះឯង។ ហ្នឹងសូមលោកប្រធានជ្រាបបាទ។

14 ស៖ សូមអរគុណ។ តើរាល់ការសរសេរប្រវត្តិរបស់លោក តើលោកធ្លាប់បានទទួលការ
15 ណែនាំពីកម្មាភិបាលថ្នាក់លើរបស់បក្សកុម្មុយនីស្តកម្ពុជាដែរឬទេ?

16 ឆ៖ នៅក្នុងការស្រាវជ្រាវដូចបង្ហាញហេតុផលយ៉ាងណាៗ ខ្ញុំអត់បានទទួលទេលោកប្រធាន។
17 មិនដែលទទួលការណែនាំពីការធ្វើប្រវត្តិរបស់លោកប្រធាន គ្រាន់តែឱ្យខ្ញុំធ្វើប៉ុណ្ណោះឯងបាទ។ សូមមាន
18 ប៉ុណ្ណឹង។

19 [១០:០៧:៥៧]

20 ស៖ បាទ សូមអរគុណ។ ខ្ញុំសូមសួរសំណួរចុងលោក អែម អឿន។ តើក្នុងអំឡុងពេលដែល
21 លោកធ្វើជាសិស្សរៀននៅមន្ទីរពេទ្យខ្មែរ-សូវៀត លោកធ្លាប់បានឃើញទិដ្ឋភាពជាទូទៅដែលមាននៅក្នុង
22 មន្ទីរពេទ្យនឹង យ៉ាងដូចម្តេចខ្លះទាក់ទិនទៅហ្នឹងសិស្សដែលមករៀនពេទ្យនៅក្នុងសម័យនោះ? តើពួកគេ
23 ជួបការលំបាកអ្វីខ្លះនៅក្នុងពេលរៀននៅក្នុងមន្ទីរពេទ្យនោះបាទ? ហើយពួកគេធ្លាប់និយាយអ្វីខ្លះប្រាប់
24 លោក?

25 ឆ៖ ត្រង់ហ្នឹង ខ្ញុំសូមនិយាយរឿងដែលកើតឡើង ហើយដឹងព្រះ ពិសេសបំផុត ភាគច្រើនគឺ

1 និយាយតាមភូមិភាគ។ រឿងពិត គេមិនដែលនិយាយរឿងអីទាំងអស់ មូលហេតុ ខ្ញុំសួរថាអ្វីបានមិនដែល
2 ហ៊ាននិយាយគ្នា លេងសើច? ដល់គេបង្កើតមកវិញ គេថាខ្លាចៗហួសពីការ -- ព្រោះកាលណានិយាយ
3 ខ្លាចគេចោទប្រកាន់ថា យើងក្បត់បក្ស។ ម្ល៉េះហើយអ្នកទាំងអស់ក្នុងនាមយុវជនទៅរៀនសូត្រនោះ មិន
4 ដែលនិយាយអី លេងសើចអីទេលោកប្រធាន។ ទាំងគេទាំងខ្ញុំប្រឹងប្រែងដើម្បីកុំឱ្យមានកំហុស ព្រោះ
5 កំហុសនៅពេលនោះ អត់មានសួរនាំឡើយ កាលណាបុគ្គលណាខុស ដាច់ខាតត្រូវតែឡើងឡាននេះឯង។
6 ហើយអនុវត្តនៅមន្ទីរពេទ្យ ខ្ញុំឃើញភាគច្រើនអ្នកនៅតាមភូមិភាគ គេទៅតាមចងពីមន្ទីរពេទ្យរហូត
7 ភូមិភាគណា ទៅចងភូមិ -- បញ្ជូនទៅភូមិភាគនោះវិញបណ្តោយ។ អីចឹងរូបភាពទាំងអស់នេះហើយ
8 ធ្វើឱ្យសិស្សទាំងអស់មិនហ៊ាននិយាយអី លោកប្រធាន។ អីចឹងអាចកំបាំងនៃការនិយាយស្តីថា ភូមិភាគ
9 នេះយ៉ាងណាៗខុសគ្នាយ៉ាងម៉េច អត់ដឹងទេ លោកប្រធាន និយាយរឿងពិត ហ្នឹងការជួបប្រទះ។ អីចឹង
10 អ្វីក៏ដោយអ្នកដែលបានសិក្សារៀនសូត្រ បានត្រឹមបក្សឱ្យធ្វើអី ធ្វើតាមប៉ុណ្ណោះឯង លោកប្រធានសូម
11 ជ្រាបបាទ។

12 [១០:០៩:៥៦]

13 **លោក ច័ន្ទ តារាស៊ី:**

14 បាទ សូមអរគុណលោកប្រធាន។ សូមអរគុណលោក អែម អឿន ដែលបានឆ្លើយសំណួររបស់
15 ខ្ញុំយ៉ាងក្បោះក្បាយ។ ខ្ញុំសូមផ្ទេរអំណរគុណយ៉ាងច្រើនចំពោះលោក ដែលបានចំណាយពេលវេលាឆ្លើយ
16 សំណួររបស់ខ្ញុំយ៉ាងក្បោះក្បាយ។ សូមអរគុណបាទ។
17 ហើយខ្ញុំសូមអនុញ្ញាតពីលោកប្រធាន ដើម្បីជូនសហការីរបស់ខ្ញុំ គឺលោក វ៉ាន់សង់ បន្តសួរ
18 សំណួរដែលគាត់ចង់សួរបន្តទៀតបន្ទាប់ពីខ្ញុំបាទ។ សូមអរគុណ។ សូមអញ្ជើញលោក វ៉ាន់សង់!

19 [១០:១០:៣០]

20 **លោក វ៉ាន់សង់ វ៉ាយដ៍ ដេស្វាឈ:**

21 សូមអរគុណលោកប្រធាន។ ជម្រាបសួរលោកប្រធាន ជម្រាបសួរលោក លោកស្រីចៅក្រម
22 ជម្រាបសួរភាគីទាំងអស់ ជម្រាបសួរលោកដើមបណ្តឹងរដ្ឋប្បវេណី។ ខ្ញុំមានសំណួរពាក់ព័ន្ធតែវគ្គអប់រំ
23 នយោបាយនៅបុរីកីឡាតែប៉ុណ្ណោះ។

24 **សួរដោយលោក វ៉ាន់សង់ វ៉ាយដ៍ ដេស្វាឈ:**

25 **ស៖** លោក អែម អឿន នៅក្នុងពាក្យសុំតាំងខ្លួនជាដើមបណ្តឹងរដ្ឋប្បវេណី លោកបានឆ្លើយថា

1 លោកគេបានបញ្ជូនទៅបុរីកីឡាដើម្បីរៀនសូត្រនយោបាយ គឺនៅពេលដែលលោកទទួលការបណ្តុះ
2 បណ្តាលនៅមន្ទីរពេទ្យ នៅថ្ងៃទី១៧ មេសា។ កាលពីថ្ងៃព្រហស្បតិ៍កន្លងទៅនេះ លោកបញ្ជាក់ថា លោក
3 បានចូលរួមនៅក្នុងវគ្គសិក្សានយោបាយជាច្រើនលើក។ តើលោកអាចបញ្ជាក់ឲ្យបានច្បាស់ទេ អំពីចំនួន
4 វគ្គដែលលោកបានចូលរួមនោះ តើប៉ុន្មានវគ្គដែរ ដែលមានរយៈពេលពី៧ ទៅ១០ថ្ងៃនោះ? គឺខ្ញុំចង់សំដៅ
5 ទៅដល់វគ្គដែលលោកបានចូលរៀននៅបុរីកីឡា តើមានតែមួយវគ្គ ឬក៏មានច្រើនវគ្គ? សូមលោកបញ្ជាក់
6 ចំណុចនេះឲ្យបានច្បាស់។

7 **លោក អែម អឿន៖**

8 **ឆ៖** បាទ ខ្ញុំសូមជម្រាបទៅតាមសំណួរដែលសួរ។ ខ្ញុំនិយាយពាក្យថា “គេបើកច្រើនវគ្គ” ប៉ុន្តែ
9 មិនមែនបើកតែខ្ញុំម្នាក់ទេ តាមពិតទៅ ខ្ញុំចូលរៀនបានតែមួយវគ្គទេ បាទ សូមនិយាយច្បាស់។ ខ្ញុំបាន
10 ចូលរៀនតែមួយវគ្គបាទ។ សូមទោស សូមអរគុណ។

11 [១០:១២:១២]

12 **ស៖** សូមអរគុណ។ នៅពេលដែលលោកចូលរួមក្នុងវគ្គនោះ តើមានកម្មាភិបាលមន្ទីរពេទ្យ១៧
13 មេសា ឬក៏អ្នកណាផ្សេងទៀតដែលបានចូលរួមដែរឬទេ? ឬក៏លោកទៅតែម្នាក់ឯងទេ ពីមន្ទីរពេទ្យ១៧
14 មេសា នឹង?

15 **ឆ៖** ត្រង់ហ្នឹង ខ្ញុំមិនបានដឹងថា បុគ្គលណា ព្រោះខ្ញុំនៅមន្ទីរពេទ្យរុស្ស៊ីហ្នឹង ខ្ញុំមិនបានស្គាល់គេ
16 អស់ទេ ប៉ុន្តែនាទីដែលខ្ញុំទៅរៀននេះ ក្នុងឋានៈខ្លួនឯងជាបក្ស។ អីចឹងបក្សតំណាងឲ្យសិស្សនៅក្នុង
17 សាលា គេតម្រូវឲ្យខ្ញុំឡើងរៀននយោបាយ។ ហ្នឹងសូមជ្រាបបាទ។

18 **ស៖** សូមអរគុណ។ កាលពីថ្ងៃព្រហស្បតិ៍កន្លងទៅនេះ លោកបានបញ្ជាក់ពីឈ្មោះ យុន យ៉ាត,
19 ប៉ុល ពត, នួន ជា, ខៀវ សំផន, ហ៊ុន សែន និង ហ៊ុន សែន ដែលលោកថា ពួកគាត់នោះ ជាមេដឹកនាំដែលបាន
20 និយាយ ឬក៏ធ្វើបទឧទ្ទេសនាមនៅក្នុងវគ្គអប់រំនយោបាយ ដែលលោកបានចូលរួមផងដែរនោះ ហើយ
21 លោកក៏បានឆ្លើយផងដែរថា ចំពោះ អឿន សារី នោះលោកមិនសូវច្បាស់ទេ។ ខ្ញុំចង់ដឹងថាតើមេដឹកនាំ
22 បក្សកុម្មុយនីស្តកម្ពុជានោះ បានណែនាំខ្លួនយ៉ាងម៉េចនៅពេលវគ្គបណ្តុះបណ្តាលនោះ? ពួកគាត់ប្រាប់
23 ឈ្មោះដល់លោក ឬក៏មានអ្នកណាម្នាក់ផ្សេងទៀត ប្រាប់ថា ពួកគាត់នោះឈ្មោះអីៗ ដូចជា យុន យ៉ាត,
24 ប៉ុល ពត, នួន ជា, ខៀវ សំផន អីចឹង ហ៊ុន សែន អីជាដើម។ តើពួកគាត់ណែនាំលោកឲ្យស្គាល់ឬក៏មាន
25 អ្នកណាម្នាក់ប្រាប់លោក?

1 [១០:១៤:០៦]

2 **ឆ៖** ត្រង់ហ្នឹងមិនមែននេះទេ គឺគណៈសាលានយោបាយនេះទេ អ្នកប្រាប់ថា បុគ្គលណាជាអ្នក
3 ណា បុគ្គលណាអ្នកណាទៅតាមការឧទ្ទេសនាម ណែនាំឱ្យស្គាល់។ មូលហេតុដែលស្គាល់ហ្នឹងដោយ
4 សារការឧទ្ទេសនាមនេះឯង ក្នុងការមុននឹងសិក្សាគេឱ្យយើងជាសិស្សដឹងគ្រូ ស្គាល់គ្រូ។ អីចឹងសូម
5 ជ្រាបបាទ។

6 **ស៖** សូមអរគុណ។ នៅសម័យនោះ នៅពេលដែលលោកទទួលការបង្រៀនពី ប៉ុល ពត តើ
7 លោកដឹងទេថា តើ ប៉ុល ពត មានតួនាទីអ្វីនៅក្នុងឋានានុក្រមបក្សកុម្មុយនីស្តកម្ពុជា និងក្នុងរបបកម្ពុជា
8 ប្រជាធិបតេយ្យនោះ?

9 **ឆ៖** នៅក្នុងពេលនោះ ខ្ញុំបាទ បានដឹងថា ប៉ុល ពត គឺជាលេខាបក្សបដិវត្តន៍កម្ពុជា សូមលោក
10 ជ្រាបបាទ។

11 **ស៖** នៅពេលនោះតើលោកដឹងទេថា លោក នួន ជា កាន់តំណែងអ្វីដែរនៅក្នុងបក្ស?

12 **ឆ៖** ក្នុងនោះ លោក នួន ជា គឺគាត់កាន់តំណែងជាប្រធានសភា។ សូមជ្រាបបាទ។

13 **ស៖** តើមុខងារនេះគេប្រាប់លោកនៅពេលដែលលោករៀនសូត្រនៅបុរីកីឡា ឬក៏លោកដឹងតាំង
14 ពីមុនពេលដែលលោកទៅបុរីកីឡាហ្នឹងហើយ ថាលោក នួន ជា ជាប្រធានសភាហ្នឹង?

15 **ឆ៖** ត្រង់ហ្នឹង ខ្ញុំបានដឹងមុនពេលខ្ញុំចូលរៀន ព្រោះខ្ញុំដឹងតាំងពីប្រធានតំបន់ និងភូមិភាគប្រាប់
16 ថា លោក នួន ជា ឡើងទៅជាប្រធានសភា។ អាហ្នឹងសូមជ្រាបបាទ។

17 [១០:១៦:២៦]

18 **ស៖** ចុះលោក ខៀវ សំផន វិញ លោកដឹងទេនៅពេលគាត់ទៅបង្រៀននយោបាយនៅបុរីកីឡា
19 នោះ លោកដឹងថាគាត់មានតួនាទីអ្វីទេ?

20 **ឆ៖** លោក ខៀវ សំផន ក្នុងតួនាទីក៏ដឹងនៅពេលដែលខ្ញុំទៅរៀន របស់គាត់ តួនាទីរបស់គាត់
21 យ៉ាងណាៗ ដឹងមុនរៀនដែរ ហ្នឹងដឹងតាមរយៈលោកប្រធានតំបន់២០ និងភូមិភាគ គាត់ប្រាប់ថា លោក
22 ខៀវ សំផន គឺជាគណៈប្រធានរដ្ឋ។ ហ្នឹងសូមជ្រាបបាទ។

23 **ស៖** ដើម្បីបញ្ជាក់ឱ្យបានច្បាស់ថា ខ្ញុំយល់មិនខុសទេនោះ អម្បាញ់មិញនេះលោកបានឆ្លើយថា
24 នៅពេលដែលលោកនៅបុរីកីឡា គឺជាលើកដំបូងបង្អស់ដែលលោកបានឃើញ ប៉ុល ពត, នួន ជា, និង
25 ខៀវ សំផន និងមេដឹកនាំផ្សេងទៀត។ តើអីចឹងមែនទេ?

1 **ឆ៖** បាទ នោះគឺជាការពិត ខ្ញុំទើបឃើញដំបូងបង្អស់បាទ ក្នុងជីវិត។

2 **ស៖** សូមអរគុណ។ ដូច្នេះសូមឱ្យលោកព្យាយាមរំលឹកអំពីថ្ងៃដំបូងនៃវគ្គរៀនសូត្រ។ លោកបាន
3 បញ្ជាក់ថាគណៈកម្មការសាលានោះបានបង្ហាញឈ្មោះវគ្គនិងផ្សេងៗដល់លោក។ តើមេដឹកនាំទាំងអស់
4 ហ្នឹងនៅកន្លែងហ្នឹង នៅជុំគ្នានៅពេលដែលបើកវគ្គរៀនសូត្រនោះនៅថ្ងៃដំបូងមែនទេ?

5 **ឆ៖** ពេលនោះ ពេលបើកវគ្គដំបូង គឺគាត់ទាំងអស់គ្នាជុំគ្នា។ សូមជ្រាប។

6 [១០:១៨:២៩]

7 **ស៖** តើ នួន ជា និង ខៀវ សំផន បានចូលរួមនៅពេលដែល ប៉ុល ពត បានធ្វើបទបង្ហាញ ឬក៏
8 ធ្វើសុន្ទរកថាអ្វីទៅនៅថ្ងៃដំបូងនោះ?

9 **ឆ៖** ពេលថ្ងៃដំបូង គឺលោក ប៉ុល ពត បានធ្វើសុន្ទរកថាការបើក ការបើកសាលានយោបាយ
10 បើកដំបូង គឺលោក ប៉ុល ពត តែម្តង។ ជ្រាប។

11 **ស៖** បាទ អ៊ីចឹងនៅពេលដែលថ្លែងសុន្ទរកថាបើកនោះ តើលោកមានបានកត់សម្គាល់ឃើញទេ
12 ថាមានវត្តមាន ខៀវ សំផន និង នួន ជា នៅទីនោះដែរនោះ ហើយបន្ទាប់ពីមានការណែនាំពីគណៈកម្មការ
13 សាលាហើយនោះ។ ហើយនៅពេល ប៉ុល ពត ថ្លែងសុន្ទរកថានោះ តើគាត់នៅស្តាប់ដែរ ឬក៏គាត់ចេញ
14 ទៅមុនពេល ប៉ុល ពត ថ្លែងសុន្ទរកថាបើក?

15 **ឆ៖** ទាំងអស់គ្នាគាត់ ទាំងលោក ខៀវ សំផន ទាំងលោក ប៉ុល ពត ទាំងលោក នួន ជា និងអ្នក
16 អង្គុយជាអធិបតីនៅពេលនោះ គឺអង្គុយស្តាប់ទាំងអស់គ្នា។ សូមជ្រាបបាទ។

17 [១០:១៩:៥៧]

18 **ស៖** សូមអរគុណ។ ឥឡូវនេះ ខ្ញុំសូមត្រឡប់មកអ្វីដែលលោក ប៉ុល ពត បាននិយាយនៅក្នុងវគ្គ
19 នោះ។ គឺពាក់ព័ន្ធទៅនឹងរបៀបទូទៅនៃការប្រព្រឹត្តទៅនៃវគ្គនយោបាយ។ តើលោក ហើយនិងអ្នកចូល
20 រួមផ្សេងទៀត មានសិទ្ធិសេរីភាពក្នុងការឡើងនិយាយ ឬក៏សួរសំណួរទៅកាន់មេដឹកនាំ ឬក៏ផ្លាស់ប្តូរ
21 ទស្សនៈផ្សេងៗនៅក្នុងវគ្គប្រជុំនិង -- នៅក្នុងវគ្គរៀនសូត្រនិងដែរឬទេ?

22 **ឆ៖** ត្រង់ហ្នឹងខ្ញុំសូមបញ្ជាក់ថា ទាំងគេទាំងខ្ញុំអត់មានយោបល់អីទាំងអស់។ ខ្ញុំសូមជម្រាប
23 បាទ។

24 **ស៖** អ៊ីចឹងតើមេដឹកនាំនោះ មានសួរសំណួរលោកទេ? ហើយមានឱ្យលោកឆ្លើយ ឬក៏ឱ្យលោក
25 ផ្តល់យោបល់អីទៅនៅក្នុងវគ្គនិង ឬមួយក៏លោកគ្រាន់តែចូលរួមស្តាប់ ហើយមេដឹកនាំជាអ្នកធ្វើបទ

1 ឧទ្ទេសនាមតែឯងអីចឹងទៅ?

2 [១០:២១:១៤]

3 ឆ៖ ត្រង់ហ្នឹងខ្ញុំសូមបញ្ជាក់ថា ក្នុងឱកាសធ្វើនយោបាយនេះ ដែលគាត់ធ្វើសាលាពេលនេះ គឺ
4 យើងបានត្រឹមទៅអង្គុយស្តាប់អ្វីដែលបក្សណែនាំ។ មិនមានបុគ្គលណាមានមតិអ្វីឡើយ។ លើកលែងតែ
5 គ្នាគាត់ប៉ុន្មាននាក់ជាគណៈដឹកនាំនោះឯង។ សូមជម្រាបបាទ។

6 ស៖ សូមអរគុណលោក អែម អឿន។ ពាក់ព័ន្ធទៅនឹងបទឧទ្ទេសនាមរបស់ ប៉ុល ពត នៅថ្ងៃ
7 ដំបូង។

8 លោក វ៉ាន់សង់ វ៉ាយដ៍ ដេសាឯល៖

9 ខ្ញុំសូមការអនុញ្ញាតពីលោកប្រធាន ដើម្បីអាននូវឃ្លាមួយនៃចម្លើយរបស់លោកនៅក្នុងពាក្យសុំ
10 តាំងខ្លួនជាដើមបណ្តឹងរដ្ឋប្បវេណីដែលមានលេខ D22/3963។ សូមការអនុញ្ញាតពីលោកប្រធាន ដើម្បី
11 បញ្ចាំងឯកសារនេះនៅលើអេក្រង់។ ជាភាសាអង់គ្លេសគឺនៅទំព័រទី៧, ជាភាសាបារាំងទំព័រ១៦, ជា
12 ភាសាខ្មែរគឺ 00573978។ ខ្ញុំមានឯកសារជាក្រដាស ហើយសូមការអនុញ្ញាតពីលោកប្រធានផ្តល់
13 ឯកសារនេះជូនទៅគាត់ផងដែរ។ សូមអរគុណលោកប្រធាន។

14 [១០:២២:៣១]

15 ប្រធានអង្គជំនុំ៖

16 សូមអញ្ជើញលោកមេធាវីអន្តរជាតិការពារក្តីលោក នួន ជា!

17 លោក ហ្សូស្តី ប៉ៅ៖

18 សូមអរគុណលោកប្រធាន។ ខាងសហព្រះរាជអាជ្ញាបានរើសយកអង្គហេតុដែល -- ជ្រើសរើស
19 យកការអនុវត្តដែលមិនត្រឹមត្រូវ ព្រោះថាជាដំបូងគាត់សួរសាក្សី -- ជាដំបូងគាត់គួរតែសួរសាក្សីថាតើ
20 ស្គាល់ ឬក៏ធ្លាប់ឃើញនេះឬអត់? បន្ទាប់មក ទុកឱ្យសាក្សីបញ្ជាក់ថាធ្លាប់ឃើញ ឬក៏មិនឃើញ។ ដូច្នេះ
21 នៅពេលនោះ គឺថាយើងអាចនឹងធ្វើការរំលឹកសាក្សីឱ្យដឹង ដោយការអាននូវព័ត៌មានរបស់គាត់។

22 ដូច្នេះ ដំបូងគឺត្រូវឱ្យសាក្សីបញ្ជាក់នូវចម្លើយរបស់ដើមបណ្តឹងរដ្ឋប្បវេណីសិន គឺអ្វីដែលគាត់
23 និយាយកាលពី២ឆ្នាំមុន។ ដូច្នេះ នេះគឺជាអ្វីដែលគំរូដែលយើងធ្វើចំពោះសាក្សី ហើយខ្ញុំស្នើដល់ព្រះរាជ
24 អាជ្ញាថា ធ្វើនូវការអនុវត្តដែលត្រឹមត្រូវ ដែលដំបូងសួរសាក្សី ថាតើស្គាល់នូវចម្លើយ ឬក៏ព័ត៌មាននេះឬ
25 អត់សិន?

1 [១០:២៣:៤០]

2 **លោក វ៉ានសង់ វ៉ាយដ៍ ដេសាឈៈ**

3 ខ្ញុំសូមការអនុញ្ញាត ដើម្បីឆ្លើយតប។ ខ្ញុំគិតថា ករណីនេះគឺមានសុពលភាពហើយ យើងមិនបាច់
4 ចាំបាច់សួរដើមបណ្តឹងរដ្ឋប្បវេណីពីអ្វីដែលគាត់ជាអ្នកសរសេរនោះទេ។ ឯកសារនេះជាឯកសាររបស់
5 គាត់។ ដូច្នេះ ខ្ញុំអាចសួរសំណួរបន្ថែមពាក់ព័ន្ធទៅនឹងចម្លើយរបស់គាត់នៅក្នុងពាក្យសុំនេះ។ ហើយជា
6 ពិសេសនោះ គឺថាមួយផ្នែកនៃឯកសារនេះបានបញ្ជាក់នៅក្នុងសវនាការនេះកាលពីថ្ងៃព្រហស្បតិ៍សប្តាហ៍
7 មុនរួចទៅហើយ។ ដូច្នេះ ខ្ញុំសូមការអនុញ្ញាតពីលោកប្រធាន ដើម្បីអាននូវឃ្លានេះ ហើយនិងសួរសំណួរ
8 បន្ថែមពាក់ព័ន្ធទៅនឹងពាក្យដែលប្រើប្រាស់ផ្ទាល់ដោយដើមបណ្តឹងរដ្ឋប្បវេណីរូបនេះ។

9 **ប្រធានអង្គជំនុំ៖**

10 បាទ អង្គជំនុំជម្រះអនុញ្ញាត!

11 [១០:២៤:៤៣]

12 **សួរដោយលោក វ៉ានសង់ វ៉ាយដ៍ ដេសាឈៈ**

13 **ស៖** ឯកសារនេះគឺជាឯកសារសរសេរដែលរបស់លោកផ្ទាល់ លោក អែម អឿន។ ខ្ញុំនឹងអានឃ្លា
14 មួយនៅក្នុងឯកសារនេះ។ “ថ្ងៃដំបូងបង្អស់ ប៉ុល ពត និយាយអំពីនយោបាយបដិវត្តន៍។ ក្នុងនោះ ប៉ុល
15 ពត និយាយអំពីគោលនយោបាយមហាលោតផ្លោះ មហាអស្ចារ្យ ហើយក្នុងពាក្យរបស់ ប៉ុល ពត នោះ
16 គាត់បានបញ្ជាក់ថា ដើម្បីឱ្យឈានទៅដល់មហាអស្ចារ្យ មហាលោតផ្លោះ នោះ យើងត្រូវតែដឹងឱ្យ
17 ច្បាស់ថា អ្នកណាជាមិត្ត អ្នកណាជាសត្រូវ ដោយមិនគិតថា អ្នកនោះជាបងប្អូន ឬជាឪពុកម្តាយ
18 ឡើយ។ ដើម្បីឱ្យត្រូវតាមពាក្យ “មហាអស្ចារ្យ មហាលោតផ្លោះ” របស់អង្គការយើងត្រូវតែកម្ទេច
19 ចោល “ខ្មាំង”។ ខ្ញុំសូមឈប់ត្រឹមនេះសិន។

20 ខ្ញុំមានសំណួរទី១ ពាក់ព័ន្ធទៅនឹងពាក្យថា “មហាអស្ចារ្យ មហាលោតផ្លោះ” កាលពីថ្ងៃ
21 ព្រហស្បតិ៍សប្តាហ៍មុន នៅក្នុងសេចក្តីព្រាងនៃប្រតិចារិកនៅថ្ងៃទី២៣ សីហា គឺប្រហែលជាម៉ោង
22 ១៤:២២ រហូតទៅដល់ ១៤:២៤ លោកបានបញ្ជាក់ថា លោកបានចូលរួមវគ្គនយោបាយដែលគេបង្រៀន
23 ដើម្បីគ្រប់គ្រងទៅលើសតិអារម្មណ៍របស់ប្រជាជន ដើម្បីឱ្យស្របទៅតាមមាគ៌ានយោបាយមហាអស្ចារ្យ
24 មហាលោតផ្លោះ។ ហើយកាលពីថ្ងៃព្រហស្បតិ៍សប្តាហ៍មុននេះ លោកបានឆ្លើយថា “គឺយើងឆ្លងពីប្រជា
25 ធិបតេយ្យទៅកុម្មុយនីស ដោយមិនចាំបាច់ឆ្លងកាត់តាមសង្គមនិយម”។ សំណួររបស់ខ្ញុំ ខ្ញុំចង់ឱ្យលោក

1 ពន្យល់អំពីអ្វីដែល ប៉ុល ពត ឬមេដឹកនាំផ្សេងទៀតនិយាយប្រាប់លោក ដើម្បីឱ្យសម្រេចជោគជ័យ
2 នៅក្នុងជីវិតប្រចាំថ្ងៃ ដើម្បីជា-- ដើម្បីគ្រប់គ្រងទៅលើសតិអារម្មណ៍របស់ប្រជាជន ដើម្បីឱ្យឈានទៅ
3 រកនយោបាយមហាអស្ចារ្យ មហាលោតផ្លោះ។ លោកអែម អឿន តើលោកយល់សំណួររបស់ខ្ញុំទេ?

4 [១០:២៦:៤២]

5 **លោក អែម អឿន៖**

6 **ឆ៖** ខ្ញុំសូមបញ្ជាក់ត្រង់ហ្នឹងហាក់ដូចជាមិនបាច់បន្ថែមទេ ព្រោះការនិយាយនេះ គឺរឿងពិត
7 របស់ខ្ញុំហើយ។

8 **ស៖** ខ្ញុំមានសំណួរបន្ថែម។ លោកបានឆ្លើយថា “ប៉ុល ពត បញ្ជាក់ថា អ្នកណាដែលមិនអនុវត្ត
9 តាមមាគ៌ាមហាអស្ចារ្យ មហាលោតផ្លោះ នឹងគឺចាត់ទុកថាជាខ្មាំង”។ តើខ្ញុំចង់ដឹងថា យើងយ៉ាងម៉េច
10 បានថា អ្នកណាម្នាក់អាចអនុវត្តតាមមាគ៌ាមហាអស្ចារ្យ មហាលោតផ្លោះនោះ? ខ្ញុំចង់ដឹងឱ្យបានច្បាស់។
11 ខ្ញុំចង់ដឹងថា តើយើងអាចដឹងបានយ៉ាងម៉េចថាអ្នកណាធ្វើតាមមាគ៌ា មហាអស្ចារ្យ មហាលោតផ្លោះ
12 ហើយអ្នកណាមិនធ្វើតាមនោះ?

13 [១០:២៧:៤៨]

14 **ឆ៖** ត្រង់ហ្នឹង ខ្ញុំបានសរសេរក្នុងពាក្យបណ្តឹងរួចហើយថា ដើម្បីបញ្ជាក់ថា អ្នកណាជាជន
15 កុម្មុយនីស្តរបស់បក្ស អ្នកណាជាអ្នកប្រឆាំងគោលការណ៍របស់បក្ស ត្រង់ហ្នឹងខ្ញុំបានបញ្ជាក់ក្នុងឯកសារ
16 ដែលខ្ញុំបានសរសេររួចហើយ ដូចលោកខាងណាអំបិញថា -- ខាងការពារហ្នឹង លោកយកមកបង្ហាញ
17 ជាឯកសារបានពីសហចៅក្រមនិយាយហ្នឹង គឺបានន័យថា ចម្លើយនេះគឺជាចម្លើយពិត ហើយការ ដើម្បី
18 ដឹងថាជនណាជាជនបក្សកុម្មុយនីស្តពិតៗនោះ ដូចភាសាក្នុងនេះបានលើកខ្លះៗថា “បក្សពេលនោះហាក់
19 ដូចមិនមើល មិនយកគោលការណ៍អីដំប៉ុន្មានទេ ដើម្បីបោសសម្អាតខ្មាំងរបស់គេឱ្យបានស្អាតបាតនោះ
20 គេមើលតាំងពីភាពអនុវត្តរបស់បុគ្គល”។ ឧបមាថា បើខ្ញុំឡើងមករៀន ពេលនេះបើធ្វើមិនបានចាត់ទុក
21 ថា នោះឯងហើយគឺអ្នកក្បត់។ ហើយបើអ្នកធ្វើការជាទូទៅក្នុងឯកសាររបស់គាត់បានអត្ថាធិប្បាយក្នុង
22 កិច្ចការនយោបាយនោះ គាត់បានបញ្ជាក់ថា “មិនថាការងារនោះធំឡើយ ចូលអ្នកពិនិត្យពិច័យឱ្យបាន
23 ច្បាស់ថា ឱ្យតែជនណាប្រឆាំងគោលការណ៍របស់បក្ស ជនណាខានការងាររបស់បក្ស នោះឯងហើយ
24 គេហៅថា លូកលាន់នៃកិច្ចការនយោបាយរបស់បក្ស។ បើសិនជាលូកលាន់ហើយ នោះឯងហើយគឺ
25 ជាជនក្បត់បដិវត្តន៍ហ្នឹង”។ សូមលោកសួរ យកតាមដំណើរបាទ។ សូមសួរបន្ថែមចុះបាទ។

1 [១០:២៩:២៥]

2 **ស៖** លោក អែម អឿន ខ្ញុំចង់ឲ្យលោកឆ្លើយពន្យល់ឃ្លានៅក្នុងឯកសារនេះ ដែលថាជាសម្តី
3 របស់ ប៉ុល ពត គឺថា គាត់ថា ប៉ុល ពត ថា “ត្រូវបែកចែកឲ្យបានច្បាស់ មិត្ត និងខ្មាំង ដោយមិនគិតថា
4 ជាឪពុកម្តាយ បងប្អូនអ្វីឡើយ”។ តើលោកអាចបញ្ជាក់ឲ្យបានច្បាស់បន្តិចទេថា តើត្រង់នេះលោកចង់
5 បានន័យថាម៉េចដែរ?

6 [១០:២៩:៥៧]

7 **ឆ៖** ត្រង់ហ្នឹងខ្ញុំសូមបញ្ជាក់ នោះឯងជាគោលការណ៍របស់បក្សដែលបានដឹកនាំខ្ញុំជាសមាជិក
8 បក្ស ដែលបានអនុវត្តទៅតាមគោលការណ៍របស់បក្ស។ ពេលនោះគឺលោកមានប្រសាសន៍ថាអីចឹង។
9 មានន័យថា “ឈ្មោះថា មិនគិតថាម្តាយមានឪពុក មានអី ថាបើសិនជាឪពុក ឬយើងជាកូន យើងក្បត់
10 របស់បក្ស ខ្ញុំទៅជាកូន ឬក៏ឪពុកខ្ញុំទៅក្បត់បក្ស ខ្ញុំដាច់ខាតត្រូវតែគោរពគោលការណ៍របស់បក្ស
11 បើសិនជាឪពុកនោះប្រឆាំងនឹងការសម្រេចរបស់បក្ស គឺចាត់ទុកថាឪពុកខ្ញុំនោះក្បត់បក្ស សួរថាឲ្យតម្លៃ
12 ធ្វើយ៉ាងម៉េច? យ៉ាងម៉េចទើបដឹងថា យល់ថាក្បត់បក្ស? ឧបមាថា បើឪពុកខ្ញុំក្បត់ បក្សលោកសម្រេច
13 ចិត្តថាឲ្យខ្ញុំសម្លាប់ឪពុក នេះនិយាយការពិត។ បើសិនឪពុកខ្ញុំក្បត់ គឺបក្សបានសម្រេចថាឲ្យអ្នកឯង
14 សម្រេចកម្ទេចអ្នកនោះ តើអ្នកឯងហ៊ានដែរឬក៏អត់? នេះគឺជាការពិត ដែលជាសំឡេងគោលដៅនៃ
15 ការណែនាំរបស់ពេលនោះឯង។ អីចឹងហើយដែលខ្ញុំនិយាយថា ខ្ញុំនិយាយខាងដើមអំពីមិញថា បក្សពេល
16 នោះហាក់ដូចជា មិនគិតពីតម្លៃនៃការរស់នៅរបស់មនុស្សទេ គាត់មើលឃើញតែវិន័យធំជាងគេបង្អស់។
17 ដល់ត្រង់ហ្នឹងក៏ដូចគ្នាដែរ អស់លោកប្រាប់បាទ។

18 **ប្រធានអង្គជំនុំជម្រះ៖**

19 បាទអរគុណ ឥឡូវនេះដល់ពេលសមណ្ឌូមសម្រាកហើយ អង្គជំនុំជម្រះប្រកាសសម្រាក២០នាទី
20 ចាប់ពីពេលនេះតទៅរហូតដល់ម៉ោងដប់មួយ ខ្វះដប់នាទី សូមអញ្ជើញចូលវិញ ដើម្បីបន្តកិច្ចដំណើរការ
21 សវនាការ។

22 មន្ត្រីរដ្ឋបាលតុលាការ សម្របសម្រួលផ្តល់កន្លែងសម្រាកនៅបន្ទប់រង់ចាំ សម្រាប់សាក្សីដែល
23 ដើមបណ្តឹងរដ្ឋប្បវេណីរូបនេះ ហើយនិងឲ្យអញ្ជើញគាត់មកកាន់កន្លែងផ្តល់សក្ខីកម្មនេះវិញ នូវពេល
24 វេលាដែលបានកំណត់អម្បាញ់មិញនេះ គឺម៉ោងដប់មួយខ្វះដប់នាទី។

25 សម្រាកចុះ!

1 ក្រឡាបញ្ជី៖

2 សូមក្រោកឈរ!

3

4 (សវនាការសម្រាកពីម៉ោង ១០:៣១ នាទី ដល់ម៉ោង ១០:៥២ នាទី)

5 [១០:៥២:៣០]

6 ប្រធានអង្គជំនុំ៖

7 អង្គុយចុះ!

8 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅតំណាងសហ
9 ព្រះរាជអាជ្ញា ដើម្បីបន្តការតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។

10 សូមអញ្ជើញ!

11 លោក វ៉ាន់សង់ វ៉ាយដ៍ ដេសាឈៈ

12 បាទ សូមអរគុណលោកប្រធាន។

13 [១០:៥២:៥៧]

14 សួរដោយលោក វ៉ាន់សង់ វ៉ាយដ៍ ដេសាឈៈ

15 ស៖ បាទ លោក អែម អឿន អម្បាញ់មិញនេះយើងនិយាយអំពីវគ្គសិក្សារៀនសូត្រនៅបុរីកីឡា
16 ហើយនិងអ្វីដែល ប៉ុល ពត បានលើកឡើងនៅក្នុងថ្ងៃបើកវគ្គរៀនសូត្រ ដែលលោកបានចូលរួមនេះ។
17 ហើយយើងក៏បាននិយាយអំពីមិត្ត ហើយនិងខ្មាំង ដែលត្រូវបែងចែកឱ្យបានច្បាស់លាស់ ទោះបីជាបង
18 ប្អូនឬក៏ឪពុកម្តាយក៏ដោយ។ ទៅតាម ប៉ុល ពត ហើយនិងអ្នកដឹកនាំផ្សេងៗទៀតដែលចូលរួមក្នុងការ
19 រៀនសូត្រនេះ តើអ្នកណាមានសិទ្ធិកំណត់ថា អ្នកនេះ ឬក៏អ្នកនោះជាមិត្តឬក៏ជាសត្រូវ? តើបក្សដែល
20 ស្ថិត -- កម្មាភិបាលមានសិទ្ធិធ្វើការបែងចែកនេះថាអ្នកនេះជាមិត្ត អ្នកនេះជាខ្មាំង ឬក៏កម្មាភិបាលជាន់
21 ខ្ពស់ ឬក៏អង្គការដែលត្រូវចេញសេចក្តីសម្រេចនេះ?

22 លោក អែម អឿន៖

23 ឆ៖ ត្រង់ហ្នឹងខ្ញុំសូមធ្វើចម្លើយទៅតាមដំណើរជាក់ស្តែង តាមការឃើញពិត។ បើនិយាយឱ្យខ្លី
24 ទៅក្នុងបក្សទាំងអស់សម័យនោះហាក់ដូចជាអត់អំណាច។ អ្នកទាំងអស់ចូលចិត្តស្តាប់តែសាវតរមួយ
25 ខ្ញុំចាំបានថា សាវតរនោះគឺលេខ ៨៧០។ បើសិនជាសាវតរនោះចេញមកថាម៉េច គឺត្រូវតែគោរព ទាំង

1 គេ ទាំងខ្ញុំ ឱ្យតែឮថាសាវាចរ៨៧០ អនុវត្តសម្រេចថាយ៉ាងណាៗនោះ អ្នកនោះត្រូវតែទទួល។ តែពី
2 នោះដល់នេះ ខ្ញុំអត់ស្គាល់ថា សាវាចរនោះជាអ្នកណាទេ។ នេះសូមជម្រាបបាទ។

3 [១០:៥៤:៥២]

4 **ស៖** តើលោកមានទទួលសាវាចរលេខ ៨៧០ នឹងដែរទេ? ហើយអ្នកណាជាអ្នកផ្តល់សាវាចរ
5 នេះឱ្យលោក?

6 **ឆ៖** សំណួរត្រង់ហ្នឹង ខ្ញុំសូមជម្រាបថា ខ្ញុំមិនដែលទទួលទេ ប៉ុន្តែខ្ញុំធ្លាប់ទទួលឥទ្ធិពលនៃ
7 សាវាចរ មានន័យថា សាវាចរនេះគេអនុវត្តទៅតាមទីកន្លែងរបស់គេ ឧបមាថា បើគេហ៊ានជាមេភូមិ
8 ឬថាហ៊ានជាប្រធានក្រសួង ឬប្រធានកន្លែងណាមួយ គេតែងតែយកឯកសារហ្នឹងមកឱ្យអាន។
9 រួចបានគេបញ្ញត្តិថា “កាលណាអ្នកបានបន្តី -- ឮហើយ ត្រូវតែអនុវត្តទៅតាមសាវាចរអ្នកឯង។ ហ្នឹង
10 សូមជម្រាបបាទ។

11 [១០:៥៥:៤៨]

12 **ស៖** តើសាវាចរនេះមានកំណត់ថា អ្នកនេះអ្នកនោះមានសិទ្ធិចាប់ខ្មាំង ហើយនិងកម្ទេចខ្មាំងដែរ
13 ឬទេ?

14 **ឆ៖** ត្រង់ហ្នឹង ខ្ញុំនិយាយតាមរឿងពិត មិនមែនឆ្លើយសម្រាល ឬក៏ឆ្លើយបន្តឹងបន្ទៀននោះទេ
15 សូមនិយាយរឿងពិត។ មានន័យថា ប្រហែលជាអត់មានអ្នកណាជាអ្នកសម្រេចនោះទេមើលទៅ ព្រោះ
16 ថា អ្នកទាំងអស់ ឱ្យតែឃើញសាវាចរនេះគឺជាដូចជាគោរពមិនឈប់ ដាច់ខាតត្រូវតែគោរព។ ខ្ញុំសូម
17 បន្ថែមក្នុងកិច្ចការទាំងអស់ហ្នឹង ខ្ញុំសូមនិយាយរឿងពិត ដែលបានឃើញ ហើយខ្ញុំឆ្ងល់ រហូតដល់
18 ខ្ញុំខ្លាចខ្លួនឯង ក្រោយពីពេលយល់ទៅខ្លាច។ ចំណុចមួយ សូមលើកក្រៅការសួរ គឺនិយាយរឿងពិត និង
19 មូលហេតុ។ មើលទៅរបបពេលនោះហាក់ដូចជាព្រះរាជអាណាចក្រច្រើនពេក បានន័យថា សហករណ៍ក៏
20 មានអាណាច សិទ្ធិៗ ហ៊ានសិទ្ធិសម្រេចចាប់អ្នកនេះអ្នកនោះ ហើយបើប្រធានល្អបត្រូចមួយក៏មានសិទ្ធិ
21 វ៉ែមនុស្សចោល។ អីចឹងមើលទៅអាណាចពេលនោះហាក់ដូចជា អ្នកកាន់កាប់អត់ឃុំគ្រងអាណាច ហ្នឹង
22 ការឃើញ។

23 ដូច្នេះខ្ញុំនិយាយរឿងថា អ្នកណាជាអ្នកណា អត់ដឹងទេ សូមអ្នកសួរសំណួរពិចារណាចុះបាទ។
24 សូមអស់។

25 [១០:៥៧:២២]

1 **ស៖** បាទ ដើម្បីត្រឡប់មកនិយាយអំពី ប៉ុល ពត ហើយនិងសុន្ទរកថារបស់គាត់នៅថ្ងៃទី០១
2 នៅបុរីកីឡាវិញ ដែលលោកនិយាយអំពីបែងចែកខ្លាំង ហើយនិងមិត្ត។ តើគាត់មានការបែងចែកខ្លាំងផ្ទៃ
3 ក្នុង ហើយនិងខ្លាំងខាងក្រៅដែរឬទេ?

4 **ឆ៖** ខ្ញុំសូមបញ្ជាក់ជូនម្ចាស់សំណួរថា ខ្លាំង ប៉ុល ពត និយាយឱ្យខ្លីទៅ របបកម្ពុជាប្រជាធិប-
5 តេយ្យនេះខ្លាចបំផុត គឺខ្លាំងសត្រូវ គេហៅថា ខ្លាំងស្បែងផ្ទៃក្នុង។ បើខ្លាំងរូបភាព គេបានប្រើពាក្យថា
6 “បើខ្លាំងមានរូបភាព គេមើលឃើញ តែបើខ្លាំងផ្ទៃក្នុងនេះ យើងមើលមិនឃើញទេ”។ អាការមើលមិន
7 ឃើញនេះហើយ ដែលកើតជាបង្កើតគោលការណ៍សម្លាប់មនុស្ស នេះមកពីការមិនទុកចិត្តរបស់ថ្នាក់
8 ដឹកនាំលើពលរដ្ឋ ឬលើបុរសណា -- បុគ្គលណាដែលទទួលបានផែនការ។ អីចឹងភាពមិនទុកចិត្ត គេមិនទុក
9 ចិត្តខ្ញុំ ខ្ញុំមិនទុកចិត្តគេ ការប្រឹងប្រែង ប្រឹងប្រែងប្រយ័ត្ន ប្រុងរហូត។ ហើយធាតុពិតវាអីចឹងមែន ឱ្យតែ
10 បុគ្គលណាបក្ស -- ឱ្យតែបុគ្គលណាមានទំនាស់ក្នុងសហករណ៍ អ្នកនៅក្នុងសហករណ៍ ទំនាស់សហ-
11 ករណ៍អ្នកនោះពិតជាបាត់ខ្លួន នេះមួយ។ បើក្នុងអ្នកនៅក្នុងក្រសួងមន្ទីរអាចនឹងប៉ះបាត់អីចឹងមែន។
12 ដូច្នេះខ្ញុំមិនដឹងថាយ៉ាងម៉េច សូមជម្រាបបាទ។ សូមអរគុណ។

13 [១០:៥៨:៤៨]

14 **ស៖** បាទ សូមអរគុណ។ លោក តើលោកៗថា លោក ប៉ុល ពត ប្រើពាក្យ “កម្ទេចខ្លាំង”
15 ហើយនៅថ្ងៃនេះលោកនិយាយៗ អំពីការកម្ទេចខ្លាំងនេះ តើលោកបញ្ជាក់បានដែរឬទេ ចំពោះថ្នាក់ដឹកនាំ
16 ខ្មែរក្រហមហ្នឹង ពាក្យថា “កម្ទេចឱ្យក្លាយជាផេះ” ឬក៏ “បំបាត់ចោល” ហ្នឹងមានន័យយ៉ាងម៉េច?

17 **ឆ៖** ត្រង់ណោះ ខ្ញុំបានឃើញរូបភាព--

18 **លោក សួន អុណៈ**

19 សូមៗកាត់លោកប្រធាន!

20 **ប្រធានអង្គជំនុំ៖**

21 សូមសាក្សីកុំអាលទាន់ឆ្លើយ!

22 សូមអញ្ជើញលោកមេធាវីជាតិការពារក្តីលោក នួន ជា!

23 **លោក សួន អុណៈ**

24 សូមគោរពអង្គសវនាការ សូមគោរពលោកប្រធាន។ ខ្ញុំយល់ថា សំណួររបស់សហព្រះរាជ-
25 អាជ្ញានាំមុខ ដើម្បីឱ្យដើមបណ្តឹងរដ្ឋប្បវេណីធ្វើការស្មាន ឆ្លើយទៅវិញក្នុងការស្មានទាំងអស់ អត់មានអី

1 ប្រាកដប្រជាទេ។ សូមអរគុណ។

2 [១០:៥៩:៥៨]

3 លោក វ៉ាន់សង់ វ៉ាយដ៍ ដេសាងលៈ

4 បាទ សូមអរគុណលោកប្រធាន។

5 ខ្ញុំគ្រាន់តែចង់ដឹងថា ដើមបណ្តឹងរដ្ឋប្បវេណីនេះ អាចជម្រាបយើងថានៅក្នុងបរិបទនោះ នៅ
6 ពេលដែលអ្នកដឹកនាំនិយាយថា “កម្ទេច” នេះ គឺថាមានន័យយ៉ាងម៉េច។ ខ្ញុំមិនដឹងចង់ឱ្យគាត់ឆ្លើយ
7 ស្មានៗនោះទេ គាត់អាចគ្រាន់តែឆ្លើយប្រាប់យើងថា នៅក្នុងបរិបទនោះ គឺថា៧៥-៧៩ នោះ ថាតើពាក្យ
8 ពេចន៍នោះ មានន័យយ៉ាងម៉េច?

9 ប្រធានអង្គជំនុំ៖

10 បាទ សេចក្តីជំនាស់ និងមូលហេតុនៃសេចក្តីជំនាស់ មិនត្រឹមត្រូវ មិនសមស្រប។ អង្គជំនុំជម្រះ
11 ត្រូវការស្តាប់នូវចម្លើយតបរបស់សាក្សី ទៅនឹងសំណួរដែលសួរឡើងតំណាងសហព្រះរាជអាជ្ញា។

12 សាក្សីសូមផ្តល់ចម្លើយ ហើយចម្លើយរបស់លោក យើងបានប្រាប់ពីមុនហើយ -- អំ តំណាង
13 ដើមបណ្តឹងដើមប្បវេណី គឺពេលស្តាប់សំណួរ ត្រូវស្តាប់សំណួរឱ្យច្បាស់ ហើយឆ្លើយតបទៅនឹងសំណួរ
14 ប្រសិនបើលោកអត់ដឹង លោកឆ្លើយថាមិនដឹងទេ ចប់ហើយ។ លោកមិនអាចប៉ាន់ស្មាន ឬក៏ឆ្លើយស្មាន
15 នូវអ្វីដែលមានការនឹកគិត យល់ខ្លួនឯង ឆ្លើយតបទៅនឹងសំណួរទេ។ ឃើញ ឬ ដឹង ចងចាំ គឺជាកំច្បាស់
16 អ្វីដែលច្បាស់ខ្លួនឯង សូមឆ្លើយ។ បើមិនច្បាស់ទេ កុំឆ្លើយ។ មិនអាចស្មានបានទេ ឬក៏ប្រហែលបានទេ។
17 ពាក្យប្រហែល ពាក្យស្មានហ្នឹង គឺមិនមានតម្លៃ ជាភស្តុតាងនៅក្នុងដំណើរក្តីទេ។

18 [១១:០១:៤៥]

19 លោកអាចឆ្លើយបានទេ នូវពាក្យអម្បាញ់មិញនេះ គឺពាក្យថា “កម្ទេច” នេះ ព្រោះលោកបាន
20 ឆ្លើយអំពីការបទឧទ្ទេសនាម វាពាក់ព័ន្ធនឹងភាសានេះ។ តើវាមានអត្ថន័យយ៉ាងម៉េច តាមដែលលោកចង់
21 ចាំ ឬក៏ដែលធ្លាប់ជួបប្រទះនូវបញ្ហាដែលគេប្រើពាក្យពេចន៍ ពាក្យ “កម្ទេច” នេះ?

22 លោក អែម អឿន៖

23 ឆ៖ ខ្ញុំសូមបញ្ជាក់ចំពោះលោកតុលាការ សូមបញ្ជាក់ ខ្ញុំសូមបញ្ជាក់ជូនពាក្យថា “កម្ទេច” ៗ នេះ
24 មិនមែនជារឿងស្មានទេ គឺការពិត របស់ឥឡូវវាអត់មានរូបភាព សូមបញ្ជាក់ថែម។ ការពិត កម្ទេចៗ
25 គឺយកបុគ្គលនោះ ទៅបាញ់ចោលតែម្តង និយាយត្រង់។ ហ្នឹង រឿងពិត។ ខ្ញុំសូមបញ្ជាក់ប៉ុណ្ណឹងឯង។

1 **ស៖** បាទ សូមអរគុណ។ បាទ ឥឡូវ ខ្ញុំសូមត្រឡប់មកនិយាយអំពីសុន្ទរកថារបស់លោក នួន
2 ជា វិញម្តង។ លោកបានលើកឡើងនៅថ្ងៃទី២៣ សីហា មុននេះ ថាបន្ទាប់ពី ប៉ុល ពត ធ្វើសុន្ទរកថាចប់
3 ហើយ នួន ជា បានយកពាក្យរបស់ ប៉ុល ពត មកនិយាយឡើងវិញ មុននឹងចាប់ផ្តើមសុន្ទរកថារបស់
4 គាត់។ តើ នួន ជា មានបាននិយាយអំពីមហាលោតផ្តោះ ហើយនិងខ្មាំងដែលត្រូវកម្ទេចដែរឬទេ?

5 [១១:០៣:២១]

6 **ឆ៖** ត្រង់ហ្នឹង ខ្ញុំសូមបញ្ជាក់ ដូចខ្ញុំនិយាយខាងដើម ថាមុននឹងគាត់ធ្វើអ្វីមួយ និយាយអ្វីមួយ
7 បន្តទៀត គាត់ទាំងពីរនាក់ ទាំងបីនាក់ ហ្នឹង តែងតែប្រើពាក្យប្រធានបទខាងដើម លោក ប៉ុល ពត ថា
8 យ៉ាងណា គាត់មិនធ្វើអីទៀត និយាយអីទៀត គាត់ប្រើពាក្យថា “ដូចបក្សលោកលើកឡើងថា បើមិនធ្វើ
9 តាមដំណើររបស់បក្សទេ។ ទៅ យើងត្រូវតែទទួលខុសត្រូវនូវអ្វីដែលយើង -- ទង្វើដែលយើងធ្វើ”។
10 នោះ គឺជាពាក្យពិត។ ដូច្នេះ ទាំងបីនាក់ ដែលគាត់លើកឡើងខាងដើម លោក ប៉ុល ពត លើកហើយ
11 លោក នួន ជា ក៏លើកដូចគ្នា ហើយលោក ខៀវ សំផន ក៏លើកដូចគ្នា រួចហើយបានគាត់ចាប់ផ្តើមនៃការ
12 បង្កើតវិធានបទរបស់គាត់។ ហ្នឹង សូមជម្រាបបាទ។

13 **ស៖** តើអីចឹង បានន័យថា លោកមិនកត់សម្គាល់អ្វីទេ នៅក្នុងសុន្ទរកថារបស់ នួន ជា ដែល
14 បង្ហាញថា គាត់នៃសុន្ទរកថារបស់គាត់ហ្នឹង មានភាពផ្ទុយអំពីសុន្ទរកថារបស់លោក ប៉ុល ពត?

15 **ប្រធានអង្គជំនុំ៖**

16 សាក្សីកុំអាលទាន់ឆ្លើយតប!
17 សូមអញ្ជើញតំណាងសហព្រះរាជអាជ្ញា អ័រ! តំណាងមេធាវីអន្តរជាតិការពារក្តីឱ្យលោក នួន ជា។

18 **លោក ហ្សាស្តី ប៉ៅ៖**

19 សូមអរគុណលោកប្រធាន។ ខ្ញុំចង់និយាយថា នេះជាសំណួរនាំមុខ ហើយខ្ញុំស្នើថា គួរតែមាន
20 ការរៀបចំសំណួរសាជាថ្មីឡើងវិញ។ សូមអរគុណ។

21 [១១:០៥:០០]

22 **សួរដោយលោក វ៉ាន់សង់ វ៉ាយដ៍ ដេស្មាងល៖**

23 **ស៖** បាទ ខ្ញុំសូមរៀបចំសំណួរឡើងវិញ ដើម្បីឱ្យចំណេញពេលវេលា។ តើលោកមានបាន
24 សង្កេតឃើញអ្វី -- ពាក្យពេចន៍អ្វីមួយនៅក្នុងសុន្ទរកថារបស់លោក នួន ជា ដែលបង្ហាញថា នួន ជា មិន
25 យល់ស្របនឹងសុន្ទរកថារបស់ ប៉ុល ពត ដែរឬទេ ទាក់ទង -- ឧទាហរណ៍ទាក់ទងនឹងមហាលោតផ្តោះ

1 ទាក់ទងទៅនឹងការកម្ទេចខ្មាំងជាដើមនោះ?

2 **លោក អែម អឿន៖**

3 **ឆ៖** ត្រង់ហ្នឹង ខ្ញុំសូមបញ្ជាក់ ឆ្លើយបញ្ជាក់បន្ថែម ពាក្យអមិញថាខ្ញុំហ្នឹងថា លោក នួន ជា
4 ប្រធាន។ មិនមែនជារឿងប្រធានទេ គ្រាន់ថាមុននឹងនិយាយអីចេញគោលការណ៍អីពីគាត់ទៀតនោះ
5 គាត់តែងតែរក្សាទុកតម្លៃនៃសំឡេងរបស់លោក ប៉ុល ពត រួចហើយបានគាត់និយាយភាសារបស់គាត់
6 ណាគាត់គិតទុកជាមុនយ៉ាងម៉េចៗបានគាត់ប្រើអនុសាសន៍របស់គាត់ផ្ទាល់។ ហ្នឹងខ្ញុំគ្រាន់តែនិយាយថា
7 មុននឹងធ្វើអីមួយសម្រាប់គំនិតរបស់គាត់ផ្ទាល់តែម្តង គាត់តែងតែលើកគំនិតរបស់ ប៉ុល ពត ហើយបាន
8 លោកធ្វើបន្តទៀត។ សូមជ្រាបបាទ។

9 [១១:០៦:០៨]

10 **ស៖** កាលពីថ្ងៃព្រហស្បតិ៍មុននេះ លោកបានលើកឡើងថា គឺថានៅក្នុងពង្រាងប្រតិចារិកនៅ
11 ម៉ោង១៤:៣៤ ហើយនិងម៉ោង ១៤:៣៧ លោកនិយាយថា នួន ជា បានលើកឡើងនៅបុរីកីឡា សូម
12 ដកស្រង់ពាក្យសម្តី៖ “គឺថាត្រូវរកខ្មាំងបង្កប់នៅក្នុងបក្សឱ្យឃើញ ហើយគាត់និយាយនេះយ៉ាងមុតមាំ
13 ថានៅក្នុងឋានៈជាមេដឹកនាំយើងត្រូវដឹងថាអ្នកណាជាអ្នកប្រឆាំងបក្ស ហើយអ្នកណាដែលបង្កប់នៅក្នុង
14 ជួររបក្ស”។ សូមបញ្ចប់ការដកស្រង់។ ហើយលោកក៏បានលើកឡើងផងដែរថា នួន ជា បានវាយប្រហារ
15 បញ្ញាជន ហើយនិងនិស្សិតមកពីបរទេសនៅក្នុងសុន្ទរកថារបស់គាត់នោះ។ តើ នួន ជា -- បាទនៅក្នុង
16 ការអនុវត្តគម្រោងគាត់ដែលនោះ តើគាត់មានបានផ្តល់ឧទាហរណ៍ជាក់លាក់អី? ឧទាហរណ៍ដូចជា
17 ឈ្មោះកម្មាភិបាលបក្ស ដែលត្រូវបានចាត់ទុកថាជាជនក្បត់ ឬក៏ខ្មាំងបង្កប់នោះ។ តើគាត់មានឱ្យឧទា
18 ហរណ៍អ្វីទេ? ឱ្យឈ្មោះអីទេ?

19 [១១:០៧:២៦]

20 **ឆ៖** សូម--

21 **ប្រធានអង្គជំនុំ៖**

22 សាក្សីកុំអាលទាន់ឆ្លើយតប! សូមអញ្ជើញលោកមេធាវីអន្តរជាតិការពារក្តីលោក នួន ជា!

23 **លោក ហ្សាស្ត៊ី ប៉ៅ៖**

24 សូមអរគុណលោកប្រធាន។ ខ្ញុំគិតថាប្រតិចារិកដែលនោះបានរៀបចំ -- បានបង្ហាញថានៅ
25 ទំព័រទី៨២ ជាភាសាអង់គ្លេសគឺមានសំណួរដូចតទៅនេះ តើ នួន ជា បានពន្យល់បន្ថែមទៀតថា តើអ្នក

1 ណាត្រូវបានចាត់ទុកថាជាខ្លាំងបង្អស់ក្នុងផែនការអត់? ហេតុដូច្នេះ -- ហើយបន្ទាប់មកខាង
2 ដើមបណ្តឹងរដ្ឋប្បវេណីបានឆ្លើយតប។ ដូច្នេះ ខ្ញុំគិតថាខាងមេធាវីគួរតែបន្តទៅប្រធានបទដែលទាន់បាន
3 សួររួចហើយ អាទេនីស្ទរួចរាល់ទៅហើយ។

4 **លោក វ៉ាន់សង់ វ៉ាយដ៍ ដេសាឈៈ**

5 សូមឆ្លើយតប សំណួរនេះគឺទាក់ទងទៅនឹងឈ្មោះជាក់លាក់ ហើយឈ្មោះជាក់លាក់នេះសំណួរ
6 ទាក់ទងជាក់លាក់នេះមិនទាន់បានចោទសួរទេ កាលគេចោទសួរមុននោះ គេចោទសួរតែរឿងប្រភេទ
7 ខ្លាំងទេ អ្នកដែលត្រូវគេចាត់ទុកថាជាខ្លាំង។ អ៊ីចឹងសំណួរខ្ញុំនេះសាមញ្ញាទេ អ៊ីចឹងក៏ឆ្លើយនោះ ក៏អាច
8 ឆ្លើយឱ្យសាមញ្ញផងដែរ។ នេះជាគោលបំណងនៃសំណួររបស់ខ្ញុំលោកប្រធាន។

9 [១១:០៨:៣៨]

10 **ប្រធានអង្គជំនុំជម្រះ**

11 បាទ សេចក្តីជំទាស់ និងសេចក្តីសំអាងហេតុនៃសេចក្តីជំទាស់មិនសមស្រប។ សេចក្តីជំទាស់
12 គ្មានប្រសិទ្ធភាព អង្គជំនុំជម្រះត្រូវការស្តាប់ចម្លើយតបរបស់សាក្សី -- របស់ដើមបណ្តឹងរដ្ឋប្បវេណីតប
13 ទៅនឹងសំណួរដែលសួរឡើងដោយតំណាងសហព្រះរាជអាជ្ញាអម្បាញ់មិញនេះ។ សាក្សីឆ្លើយតប!

14 **លោក អែម អឿនៈ**

15 សូមបញ្ជាក់សំណួរម្តងទៀតបាទ។

16 **សួរដោយលោក វ៉ាន់សង់ វ៉ាយដ៍ ដេសាឈៈ**

17 **សៈ** បាទ សំណួរខ្ញុំអម្បាញ់មិញនេះ គឺចង់ដឹងថា តើ នួន ជា បាទ នៅពេលដែលគាត់ថ្លែងសុន្ទរ
18 កថានៅបុរីកីឡានោះ គាត់មានបានឱ្យឈ្មោះកម្មាភិបាលបក្សដែលគេត្រូវចាត់ទុកថាជាខ្លាំងបង្អស់ ឬក៏
19 ជាជនក្បត់ដែរឬទេ?

20 **លោក អែម អឿនៈ**

21 **ឆៈ** ខ្ញុំសូមបញ្ជាក់ហេតុផលត្រង់នេះ មិនមែនថាលោក នួន ជា មិនលើកសោះទេ នេះសំអាង
22 ហេតុឈ្មោះថាអី គាត់លើកមិនមែនថាមិនលើគាត់លើកថា “ចូរមិត្តកុំយកតម្រាប់តាមដូចនៅក្នុងក្រុង
23 ភ្នំពេញ គេហៅថា កុយ ធួន ដែលខ្ញុំបានស្គាល់ឈ្មោះទេ គ្រាន់តែឈ្មោះ កុយ ធួន ជាអ្នកក្បត់បក្សនៅ
24 ក្នុងភ្នំពេញ តែអ្នកនោះជាអ្នកណាខ្ញុំមិនស្គាល់ទេ”។ តែគ្រាន់ថាពួកសាសនា លោក នួន ជា ប្រើប្រាស់ដូចជា
25 លោកប្រធានភូមិភាគឦសាន លោក កែវ មាស ហៅ យ៉ា អីហ្នឹង តាមដំណើរហ្នឹង រឿងពិតតាមសម្តី

1 គាត់ផ្ទាល់។ នេះគឺជាការអះអាងថា “ចូរអស់មិត្តជាសមាជិកបក្សកុំធ្វើតាមដំណើរនោះ កាលណាអ្នក
2 ឯងក្បត់បក្ស ត្រូវតែកម្ទេចចោលដូចពួកអស់នោះ ដូចជានៅក្នុងភ្នំពេញការកើតឡើងដូចលោក...” សូម
3 ទោសចាំមិនបានឈ្មោះ សូមរំលងចុះបាទ។

4 [១១:១០:៤២]

5 **ស៖** តើគាត់ឱ្យឈ្មោះតែពីរនាក់ហ្នឹងទេ ឬក៏គាត់មានបានប្រើឯកសារ ទាក់ទងនឹងអ្នកទាំងអស់
6 នេះ ដើម្បីបង្ហាញជូនទៅដល់អ្នកចូលរួមក្នុងវគ្គសិក្សានេះ?

7 **ឆ៖** ត្រង់ហ្នឹងមិនមែនគាត់បង្ហាញតែមួយឈ្មោះហ្នឹងទេ ធាតុពិតនោះបង្ហាញច្រើនឯកសារវា
8 ច្រើនដែរ ប៉ុន្តែដោយសារខ្ញុំចាំមិនបាន សូមទោសបាទ។

9 **ស៖** ហើយឈ្មោះដែលគាត់បង្ហាញនៅក្នុងឯកសារនេះ តើ នួន ជា ហ្នឹងគាត់ជាអ្នកមាន
10 ឯកសារនោះ ឬក៏ -- ឬគាត់ជាអ្នកផ្តល់ឯកសារទាំងអស់នោះទៅអ្នកចូលរួមក្នុងវគ្គសិក្សា?

11 **ឆ៖** ពាក្យត្រង់ហ្នឹង ក៏មិនមែនជាឯកសារផ្តល់ឱ្យអ្នកនេះចូលរួមទេ តែការពិតគឺជាការនិយាយ
12 ភាសារបស់គាត់ផ្ទាល់មាត់ តាមដំណើរគាត់អង្គុយអត្ថាធិប្បាយក្នុងឱកាសសាលារៀននេះឯង បាទ។

13 **ស៖** តើគាត់មានបាននិយាយប្រាប់លោកថា កុយ ធួន ជានរណា ហើយ កែវ មាស នោះ ជា
14 អ្នកណា ហើយគាត់និយាយអំពីអ្វីខ្លះ នៅក្នុងសុន្ទរកថាគាត់នោះ?

15 **ឆ៖** និយាយត្រង់ហ្នឹង ខ្ញុំដូចបញ្ជាក់អម្បាញ់មិញថា ឯកសារមិនមែនមួយទេ គឺមានច្រើន ប៉ុន្តែ
16 ដោយសារវែងវាឆ្ងាយពេក ខ្ញុំមិនអាចចាំបានអស់។ អ៊ីចឹងគោលការណ៍ខាងដើមមុននឹងនិយាយអំពី
17 លោក កុយ ធួន លោក -- គាត់បាននិយាយអំពី ចាន់ ចក្រី ជាមេទ័ពសម័យនោះដែរ គឺ ចាន់ ចក្រី គាត់
18 ប្រាប់ថា ចាន់ ចក្រី មានគំនិតបំបះបំបោរបំផ្លាញបក្ស នោះនៅពេលដែលខ្ញុំមុនមករៀន គឺគាត់បញ្ចេញ
19 តាមឯកសារនេះឯង។ នេះគឺជាភាសារបស់លោក នួន ជា ការពិតនោះគឺ ឃើញហេតុផលចាប់ជាបន្ត
20 បន្ទាប់មែន។ ដូច្នេះ ខ្ញុំខ្លាចណាស់នៅពេលនោះ ក៏រហូតដល់មិនហ៊ាននិយាយអីទាំងអស់។ បាទ សូម
21 អស់បាទ។

22 [១១:១៣:១២]

23 **ស៖** ទាក់ទងទៅនឹងបញ្ហាជន ហើយនិងនិស្សិតមកពីបរទេស លោកបានលើកឡើងថា “នួន
24 ជា បានវាយប្រហារពួកគាត់ទាំងអស់នេះ នៅក្នុងវគ្គសិក្សាហ្នឹង”។ តើ នួន ជា មានបានប្រាប់ពី --
25 ពីមូលហេតុដែលគាត់បន្តបង្ហាប់ទៅនិស្សិត ហើយនិងអ្នកដែលមកពីបរទេសទាំងអស់ហ្នឹងដែរឬទេ?

1 គាត់និយាយវាយប្រហារហ្នឹងមានមូលហេតុអ្វីដែរ?

2 **ឆ៖** ពាក្យថា “វាយប្រហារ” នេះ មូលហេតុដោយសារ គាត់ឃើញថា និស្សិតទាំងអស់នោះ
3 មិនបានបំពេញអី កាតព្វកិច្ចអី នៅក្នុងប្រទេសរបស់ខ្លួន។ អីចឹងទៅសិក្សានៅបរទេសមានន័យថា អ្នក
4 ទាំងអស់ទទួលមនោគមន៍វិជ្ជាពីបរទេស។ ដូច្នេះ គាត់យល់ថា និស្សិតទាំងអស់ សុទ្ធតែទៅទទួល
5 មនោគមន៍វិជ្ជាពីបរទេស ដើម្បីបំផ្លិចបំផ្លាញបដិវត្តន៍របស់គាត់។ ហ្នឹងសូមជម្រាបបាទឲ្យច្បាស់។

6 **ស៖** បាទ សូមអរគុណ។ នៅក្នុងសុន្ទរកថា គាត់នេះ តើគាត់មានបាននិយាយអំពីជនក្បត់ដែល
7 នៅក្នុងបណ្តាញខ្លាំងដែរឬទេ? តើពាក្យ “បណ្តាញខ្លាំងនេះ” លោក នួន ជា បាននិយាយពីពាក្យហ្នឹងទេ
8 ពីខ្សែខ្លាំង?

9 [១១:១៤:៤៥]

10 **ឆ៖** បណ្តាញខ្លាំង មិនមែននិយាយភាសាហ្នឹង មិនមែននិយាយតែលោក នួន ជា ទេ ឲ្យតែថ្នាក់
11 ដឹកនាំចាប់តាំងពីថ្នាក់ឃុំ មេឃុំតាមមូលដ្ឋានឃុំឡើងទៅ ព្រោះខ្ញុំបានចូលរួមតាំងពីនោះមកដល់ណេះ ខ្ញុំ
12 អាចចូលរួមបានច្រើនណាស់។ ឯភាសាដែលប្រើពាក្យថា “បណ្តាញ” នេះឯងគឺគេមើលឃើញតាម
13 ដំណើរ។ យ៉ាងណាមិញ ដូចជានិស្សិតៗ តាំងថាៗ មានរីកចម្រើនអីដល់ជាតិ គឺវាតែងតែយល់ថា អ្នក
14 ដែលបានទៅក្រៅ -- គឺអ្នកទៅក្រៅទាំងអស់នោះមិនមែនជាអ្នកគិតគូរសុខទុក្ខៗរបស់ជាតិទេ។ ដូច្នេះ
15 អស់មិត្តគួរកុំធ្វើតាមបញ្ជាន្ត អត់បានប្រយោជន៍។ ហ្នឹងគឺភាសារបស់គាត់ តែគោលដៅរបស់គាត់យ៉ាង
16 ណានោះ ខ្ញុំគ្រាន់តែស្តាប់តាមភាសានយោបាយ។ សូមជ្រាបបាទ។

17 **ស៖** តើលោកមានបានឮ នួន ជា និយាយក្នុងសុន្ទរកថារបស់គាត់ ឬក៏មេដឹកនាំផ្សេងទៀតនោះ
18 ជាពិសេសពេលគាត់និយាយអំពី កុយ ធួន, កែវ មាស ហើយនិង ចាន់ ចក្រី ហ្នឹងតើគាត់មានបាន
19 និយាយអំពីអត្ថិភាពនៃខ្សែបណ្តាញគឺជាអ្វីដែរឬទេ?

20 [១១:១៦:១៣]

21 **ឆ៖** ត្រង់ហ្នឹង អ្នកតាំងសំណួរសូមពិចារណាថា យល់ថាការនិយាយនេះហាក់ដូចជាច្រើន
22 សំណួរហ្នឹងណា ព្រោះខ្ញុំបានបញ្ជាក់ហើយថាបណ្តាញវាស្ថិតនៅណាស់។ កាលណាយើងនិយាយ
23 ល្អិតល្អ្លាច វាខាតប៉ះពាល់ពេលវេលា ហាក់ដូចជានិយាយដដែល។ ពីព្រោះលោក នួន ជា គាត់ថាអីចឹង
24 លោក ខៀវ សំផន ក៏ពាក្យអីចឹង។ ម៉្លេះហើយខ្ញុំបកស្រាយចុះឡើងៗ ហាក់ដូច--

25

1 **ប្រធានអង្គជំនុំ៖**

2 លោកសាក្សីស្តាប់សំណួរឱ្យបាន រឿងគឺលោក លោកចេះនិយាយឆ្លើយតបហ្នឹង លោកមិនស្តាប់
3 សំណួរដែលសួរទេ។ លោកបានញឹកញាប់ គឺយើងចាកចេញពីសំណួរដែលសួរ ឬក៏ពន្លាតទៅនៅអ្វីដែល
4 មិនឆ្លើយតបទៅនឹងភាពចាំបាច់ នៃការឆ្លើយតបទៅនឹងសំណួរ។ អ៊ីចឹងហើយបានមានសំណួរបន្ថែម។
5 ទី២ គឺលោកត្រូវឆ្លើយតបទៅនឹងសំណួរ លើកលែងតែយើងមិនឱ្យលោកឆ្លើយតប ដោយមូលហេតុមាន
6 សេចក្តីជំទាស់ ឬដោយឆន្ទានុសិទ្ធិ។ លោកស្តាប់សំណួរម្តងទៀត ហើយឆ្លើយតប សូមឆ្លើយតបទៅនឹង
7 កម្រិតភាពចាំបាច់នៃការសួរបានហើយ!

8 សូមអញ្ជើញតំណាងសហព្រះរាជអាជ្ញា!

9 **សួរដោយលោក វ៉ាន់សង់ វ៉ាយដ៍ ដេស្វាងល៖**

10 **ស៖** លោកប្រធាន បាទ ខ្ញុំសូមរៀបសំណួរខ្ញុំឡើងវិញ។ តើ នួន ជា នៅពេលដែលរូបលោក
11 និយាយអំពីខ្មាំង ឬក៏ជនក្បត់ លោកបានឱ្យឧទាហរណ៍ទាក់ទងលោក កុយ ធួន, កែវ មាស, ចាន់ ចក្រី
12 តើគាត់មានបាននិយាយពីគិញដែរឬទេ? បាទ នេះខ្ញុំកំពុងនិយាយអំពីបណ្តាញគិញ។

13 **លោក អែម អឿន៖**

14 **ឆ៖** បាទ មានៗ បាទ។ មាននិយាយពីបណ្តាញគិញ។ សូមបន្តទៀតចុះ។

15 [១១:១៨:៣៥]

16 **ស៖** តើគាត់មានបាននិយាយអំពីបណ្តាញគិញ ដែលមានសកម្មភាពនៅក្រោមរបបកម្ពុជា
17 ប្រជាធិបតេយ្យ ហើយមាននិយាយថា បណ្តាញគិញនោះមកពីប្រទេសណាដែរឬទេ?

18 **ឆ៖** បាទ មាន។ សូមបន្ថែមតសួរ -- បន្តសួរទៀតចុះបាទ គ្រាន់ថា មាន។ សូមបញ្ជាក់បន្ថែម
19 ថា ឈ្មោះថាមាននេះ គឺមានភាគច្រើនបន្តទៅមាន គឺការចោទប្រកាន់នេះផ្ដល់ភាគច្រើនទៅលើប្រទេស
20 អាមេរិក និងប្រទេសសូវៀត។ បាទ មានប៉ុណ្ណឹងបាទ។

21 **ស៖** សូមអរគុណ។ តើលោកមានចំណេះដែលគេឱ្យដែរឬទេ ទាក់ទងទៅនឹងបណ្តាញគិញ
22 អាមេរិក និងសូវៀតនោះ តើគេមានឱ្យឈ្មោះទេនៅពេលនោះ?

23 **ឆ៖** បាទ មានឈ្មោះ បើទៅខាងភ្នាក់ងាររបស់អ្នកចារកម្មនោះ គឺឈ្មោះអាមេរិក គឺ សេ.អ៊ី.
24 អា។ បើបណ្តាញរបស់សហភាពសូវៀត គេឱ្យឈ្មោះថា កា.ហ្ស.បេ។ បើមួយទៀត ខ្ញុំសូមបន្ថែមមួយ
25 ខ្ញុំមិនបាននិយាយអំពីមិញ មួយទៀតគេចោទប្រកាន់ទៅលើបណ្តាញយួន ភ្នាក់ងារយួនៗលេបទឹកដី។

1 នេះភាសារបស់ ប៉ុល ពត -- អំ របស់លោក នួន ជា បាទ។

2 **ស៖** នៅពេលដែលលោក ឮ នួន ជា និយាយអំពីជនបង្កប់ ហើយនិងគាត់ឱ្យឈ្មោះជាដើមនោះ
3 ហើយនិងនិយាយអំពីជនក្បត់នោះ តើលោកមានប្រតិកម្មយ៉ាងម៉េចដែរ នៅពេលដែលលោកស្តាប់ឮការ
4 និយាយទាំងអស់នេះ? តើលោកបញ្ចេញប្រតិកម្មរបៀបណា? លោកភ័យ ឬក៏យ៉ាងម៉េច?

5 **ឆ៖** ខ្ញុំសូមបញ្ជាក់ ឮសំឡេងនេះ ភាសានេះ ប្រហែលមិនមែនតែខ្ញុំទេ ប៉ុន្តែបើកាលណា
6 និយាយទៅវាចាកប្រធាន ខ្ញុំទោសថាខ្ញុំឮភ័យ។ ខ្ញុំឮពាក្យអីចឹងភ័យបាទ។

7 [១១:២១:១៩]

8 **ស៖** បាទ សូមអរគុណ។ បាទ ឥឡូវនេះខ្ញុំសូមត្រឡប់មកនិយាយអំពីសុន្ទរកថារបស់លោក
9 ខៀវ សំផន វិញម្តង។ ខ្ញុំមានសំណួរដែល គឺថាលោកមានបានកត់សម្គាល់ទាក់ទងទៅនឹងអ្វីដែល
10 លោក ខៀវ សំផន និយាយនោះ តើមានព័ត៌មានណាដែលបង្ហាញថាគាត់មិនយល់ស្របនឹងអ្វីដែលបាន
11 លើកឡើងដោយ ប៉ុល ពត និង នួន ជា គាត់បាននិយាយមុនលោក ខៀវ សំផន នោះ?

12 **ឆ៖** ត្រង់ហ្នឹង ខ្ញុំសូមបញ្ជាក់បន្តសម្តីខាងដើមមុននឹងគាត់ធ្វើការមានចេញនយោបាយពីគាត់
13 គឺគាត់ច្រើនតែប្រើពាក្យដូចៗគ្នាខាងដើម។ តែជាគោលការណ៍តាមខ្ញុំចាំបាន ដើម្បីជួយវែកមុខ គាត់ថា
14 ដើម្បីជួយវែកមុខដល់ជនដែលជាអ្នកក្បត់បដិវត្តន៍ ហើយឈ្មោះថាជនដែលស្ទើរឆ្កែក្នុង ចូរអស់មិត្ត
15 ពិនិត្យមើលគោលការណ៍ដែលយើងធ្វើដាច់ខាតដើម្បីឱ្យដឹង ឆាប់ដឹងស្គាល់មិត្ត សត្រូវ យើងទាល់តែ
16 បង្កើតពាក្យថា “បង្កើនការងារឱ្យបានច្រើន ហូបបាយបានតិច ការងារបង្កើនច្រើន សម្រាកតិច”។
17 អាហ្នឹងសូម -- ហ្នឹងជាការចាំ ការយល់របស់ខ្ញុំ។ មិនយល់ទេ ការពិតតាមត្រចៀក។ សូមលោក
18 ទទួលបាទ។

19 [១១:២២:៤៣]

20 **ស៖** បាទ សូមអរគុណ។ កាលពីថ្ងៃព្រហស្បតិ៍មុននេះ មេធាវីដើមបណ្តឹងរដ្ឋប្បវេណីបានអាន
21 សម្រង់មួយ ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់លោកនោះ ទាក់ទងទៅនឹងសុន្ទរកថារបស់
22 លោក ខៀវ សំផន។

23 **លោក វ៉ានសង់ វ៉ាយដ៍ ដេសាងល៖**

24 សូមលោកប្រធាន សូមអនុញ្ញាតអានសម្រង់នេះឡើងវិញ ក៏ប៉ុន្តែចោទសំណួរផ្សេងៗ ទាក់ទង
25 ទៅនឹងខ្លឹមសារនៃសម្រង់នេះ។ ខ្ញុំសូមអានសម្រង់នេះជាពីរផ្នែក គឺថាជាឯកសារដែលទេ គឺថា

1 ឯកសារ D22/3963។ គឺថាជាភាសាខ្មែរគឺ ERN 00573979, ជាភាសាអង់គ្លេសគឺ 007 -- គឺថា
2 51867, ជាភាសាបារាំងគឺ 00786186។ លោកប្រធានសូមអនុញ្ញាតបញ្ចាំងឯកសារនេះនៅលើ
3 អេក្រង់ផងដែរ លោកប្រធាន។

4 **ប្រធានអង្គជំនុំ៖**

5 អង្គជំនុំជម្រះអនុញ្ញាត!

6 [១១:២៤:០៥]

7 **លោក វ៉ានសង់ វ៉ាយដ៍ ដេសាឈៈ**

8 បាទ ខ្ញុំសូមអានផ្នែកទី១ ហើយនិងចោទសំណួរមួយចំនួន។ បាទចម្លើយរបស់លោកគឺថា លោក
9 និយាយថា “ថ្ងៃទី៤ ថ្ងៃទី៥ ខ្ញុំឃើញ ខៀវ សំផន។ ជាដំបូង គឺថាគាត់រំលឹកអំពីពាក្យពេចន៍របស់ នួន --
10 អំ ប៉ុល ពត, នួន ជា ហើយបន្ទាប់មកទៀត គាត់និយាយអំពីគោលនយោបាយយុទ្ធសាស្ត្រដែលអនុវត្ត
11 ដោយអង្គការ។ ហើយគាត់បានប្រាប់យើងផងដែរថា “សមមិត្តទាំងអស់ យើងត្រូវតែមើលៗការ
12 ជោគជ័យរបស់បក្ស ហើយនិងអង្គការ ហើយនិងត្រូវដើរតាមគោលការណ៍បក្ស។ បើសិនជាអង្គការ
13 ផ្តល់ការងារអ្វីឱ្យយើងធ្វើ យើងត្រូវតែបំពេញជាដាច់ខាត”។ បាទសូមបញ្ចប់ការដកស្រង់ត្រង់នេះសិន។
14 បាទសំណួរទី១ របស់ខ្ញុំទាក់ទងទៅនឹងគោលនយោបាយយុទ្ធសាស្ត្ររបស់អង្គការ។ តើលោក
15 អាចពន្យល់អំពីខ្លឹមសារនៃពាក្យ “គោលនយោបាយ យុទ្ធសាស្ត្ររបស់អង្គការ” បានដែរឬទេនៅសម័យ
16 នោះ? តើលោក ខៀវ សំផន មានបាននិយាយអំពីគោលនយោបាយយុទ្ធសាស្ត្រនេះដែរឬទេ?

17 **ឆ៖** សូមបន្ថែមព្រោះស្តាប់អត់បាន។ បន្ថែមសំណួរស្តាប់អត់បាន!

18 **ស៖** បាទ នៅក្នុងសម្រង់ដែលខ្ញុំបានអាននេះ គឺជាបកប្រែទៅជាភាសាបារាំង គឺថាជាពាក្យ
19 ពេចន៍របស់លោក គឺថា “មានលើកឡើងថា នួន ជា និយាយអំពីគោលនយោបាយយុទ្ធសាស្ត្រដែល
20 អង្គការអនុវត្ត” តើលោកអាចពន្យល់បានដែរឬទេ អំពីពាក្យថា “គោលនយោបាយយុទ្ធសាស្ត្រ” ដែល
21 អង្គការអនុវត្តនេះ? ដូចដែលលោក ខៀវ សំផន បានពន្យល់?

22 [១១:២៦:០៧]

23 **ឆ៖** គោលនយោបាយយុទ្ធសាស្ត្រ នេះមិនមែនថាយុទ្ធសាស្ត្រតែ លោក ខៀវ សំផន ទេ គឺជា
24 យុទ្ធសាស្ត្ររបស់បក្សបដិវត្តន៍កម្ពុជា។ ខ្ញុំបញ្ជាក់ថា ប៉ុន្តែនៅក្នុងឱកាសនោះ លោក ខៀវ សំផន បាន
25 បញ្ជាក់ក្នុងឋានៈគាត់ជាអ្នកដឹកនាំរដ្ឋ។ អ៊ីចឹងមុននឹងធ្វើអីគាត់និយាយអស់ពីគោលការណ៍ដែលត្រូវយើង

1 ធ្វើ។ ពិសេសបំផុត ក្នុងឱកាសនោះ គឺគាត់និយាយសង្កត់ធ្ងន់អ្នកចូលសិក្សានៅពេលនោះតែម្តង។
2 ពិសេសគឺខ្លាំងបំផុត គឺជាអ្នកមានឈ្មោះថា ជាសមាជិកបក្សៗកុម្មុយនីស្តហ្នឹងឯង។ អីចឹងលោក ឱ
3 ឃើញអំពីដំណើរដែលហៅថា ស៊ីវិលផ្ទៃក្នុងបក្សបដិវត្តន៍នោះ យើងជាបក្ស យើងជាសមាជិកបក្ស
4 ដើម្បីឱ្យរឹងប៉ឹងក្នុងជួរក្នុងបក្ស វាទាល់តែយើងស្គាល់ពីដំណើរការ ភារកិច្ចរបស់យើង។ ក្នុងហ្នឹងដែរ លោក
5 និយាយបាន -- បាននិយាយជាច្រើនដែរ ប៉ុន្តែក្នុងឱកាសហ្នឹង ខ្ញុំសូមយោបល់លោកខាងចៅក្រម តើ
6 អនុញ្ញាតឱ្យខ្ញុំនិយាយបានដែរឬអត់?

7 [១១:២៧:១៧]

8 **ប្រធានអង្គជំនុំ៖**

9 លោកនិយាយកម្រិតត្រឹមតែ តបទៅនឹងសំណួរបានហើយ! ខ្វះចន្លោះបញ្ហាផ្សេងទៀត ចាំស្តាប់
10 សំណួរបន្តទៀត នឹងមាន -- អាចមានសំណួររាប់រយទៀតនឹងសួរលោក មិនមែនតែប៉ុណ្ណឹងទេ។ លោក
11 ត្រៀមខ្លួនដើម្បីឆ្លើយតបទៅនឹងសំណួរ ព្រោះនៅមានភាគីដទៃទៀត នៅបីភាគីទៀតដែលត្រូវសួរ
12 លោក។

13 **លោក វ៉ាន់សង់ វ៉ាយដ៍ ដេសាឈល៖**

14 បាទ សូមអរគុណលោកប្រធាន។

15 [១១:២៧:៥១]

16 **សួរដោយលោក វ៉ាន់សង់ វ៉ាយដ៍ ដេសាឈល៖**

17 **ស៖** បាទ នៅក្នុងសម្រង់អម្បាញ់មិញនោះ មានឃ្លាមួយទៀត ដែលខ្ញុំនឹងត្រឡប់មកនិយាយ
18 អំពីខ្លះនេះវិញនៅបន្តិចទៀតនេះ។ គឺជាឃ្លារបស់លោក ខៀវ សំផន ដែលនិយាយថា “ត្រូវតែដើរតាម
19 គោលការណ៍របស់អង្គការ បើសិនជាអង្គការឱ្យធ្វើអ្វីមួយត្រូវតែបំពេញដាច់ខាត”។ អម្បាញ់មិញនេះ
20 លោកក៏បាននិយាយអំពីចំណុចហ្នឹងដែរ តើក្នុងឋានៈជាកម្មាភិបាលរបស់បក្សនោះ លោកត្រូវតែគោរព
21 ទាំងស្រុងតែម្តងនូវ -- ដើរតាមបក្សទាំងស្រុងតែម្តង ឬក៏យ៉ាងម៉េច?

22 **លោក អែម អឿន៖**

23 **ឆ៖** សូមឆ្លើយត្រង់ហ្នឹង គឺដាច់ខាត កាលណាឮហើយគឺត្រូវតែគោរព។ ហ្នឹងសូមមានចម្លើយ
24 ប៉ុណ្ណឹង។

25 [១១:២៨:៥០]

1 **ស៖** អង្គាល់នៅបុរីកីឡានោះ បើតាមលោកដឹង តើអ្នកណាជាអង្គការ ដោយជាក់ច្បាស់តែម្តង
2 នោះ តើមានកម្រិតខុសគ្នាច្រើន នៅក្នុងអង្គការ ហើយតើកម្រិតណាជាកម្រិតខ្ពស់ជាងគេ ថ្នាក់ណាជា
3 ថ្នាក់ខ្ពស់ជាងគេនៅក្នុងអង្គការ?

4 **ឆ៖** ខ្ញុំសូមបញ្ជាក់តបនឹងសំណួរ ឈ្មោះថា “អង្គការ” បើតាមការយល់បានពីការសិក្សា
5 សម័យនោះឈ្មោះថា “អង្គការ” គឺមនុស្សច្រើននាក់។ សរុបទៅៗបានន័យថា អ្នកណាមានតួនាទី
6 សម្រេចក្នុងការងារដែលបក្សប្រគល់ឱ្យ ហើយតែទៅជាលក្ខណៈគ្នាច្រើន ពីបីនាក់ឡើងទៅហើយថា
7 “អង្គការ” ហើយថា រកអ្នកណាជាប្រធានអង្គការណាមួយជាងគេ គឺសម័យនោះ ខ្ញុំមិនបានដឹង សូមប្រាប់
8 តាមត្រង់។ គឺតាមដំណើរការនៃកិច្ចការរបស់បក្ស គឺអ្នកធំជាងគេគឺ ប៉ុល ពត នេះតែម្តង។ អស់ៗ
9 ចម្លើយបាទ។

10 [១១:៣០:០០]

11 **ស៖** បាទ សូមអរគុណ។ តើលោកមានបានឮនិយាយអំពីគណៈអចិន្ត្រៃយ៍ដែរឬទេ នៅក្នុងវគ្គ
12 សិក្សានេះ ឬក៏ក្រៅពីវគ្គសិក្សានេះ?

13 **ឆ៖** សូមឆ្លើយតប។ ឈ្មោះថា គណៈអចិន្ត្រៃយ៍មិនមែនឮតែក្នុងវគ្គសិក្សាទេ ខ្ញុំឮតាំងពីនៅឯ
14 មូលដ្ឋាន។ នេះគឺចម្លើយពិតហើយ។

15 **ស៖** នៅពេលដែលលោកនៅក្នុងមូលដ្ឋានហ្នឹង ថ្នាក់ដឹកនាំនៅមូលដ្ឋានហ្នឹង មានទទួលបញ្ចាំពី
16 គណៈអចិន្ត្រៃយ៍ដែរឬទេ?

17 **ឆ៖** ត្រង់ហ្នឹងខ្ញុំសុំឆ្លើយថា ចំពោះខ្ញុំមាននាទីត្រឹមទទួលតំណែង -- ទទួលបន្ទុកពីប្រធានក្រសួង
18 ឬប្រធានតំបន់របស់ខ្ញុំ។ អ៊ីចឹងខ្ញុំមិនអាចដឹងថា លោកទទួលពី ខាងណាទៀតទេ ខ្ញុំអត់ដឹងទេបាទ
19 មានតែប៉ុណ្ណឹង។

20 [១១:៣១:២៣]

21 **ស៖** សូមអរគុណ។ ខ្ញុំនឹងបន្តអាន អត្ថបទនៃឯកសារដែលគឺ D22/3963 គឺនៅទំព័រដែល។
22 លោកបានសរសេរជាលាយលក្ខណ៍អក្សរនៅក្នុងឯកសារនេះថា លោកនិយាយអំពី ខៀវ សំផន៖
23 “ជាពិសេស គាត់បានសុំឱ្យកម្មាភិបាលទាំងអស់ប្រុងប្រយ័ត្នខ្ពស់ចំពោះប្រជាជនថ្មី ដែលបើតាមគាត់
24 នោះ នៅជាប់កម្ពុលសក្តិភូមិ។ ខៀវ សំផន បានបញ្ជាក់យ៉ាងច្បាស់ថា ដើម្បីស្វែងរកខ្មាំងដែលបង្កប់
25 នៅក្នុងជួរប្រជាជននោះយើងត្រូវតែផ្តល់ភារកិច្ចលំបាកៗទៅដល់ប្រជាជនមូលដ្ឋាន និងប្រជាជនថ្មី។

1 នៅពេលធ្វើបែបនេះ ខ្មាំងមិនអាចលាក់នៅក្នុងជួររបស់យើងបានយូរទេ ហើយគាត់បានបន្ថែមទៀតថា
2 ចំពោះកម្មាភិបាលយើង ជាពិសេសមិត្តដែលកំពុងរៀននេះ បើមិត្តណាម្នាក់មិនធ្វើការការងារតាម
3 គោលដៅនោះទេ បុគ្គលនោះក៏ត្រូវបានចាត់ទុកជាសត្រូវរបស់អង្គការផងដែរ ហើយក៏នឹងត្រូវកម្ទេច
4 ចោលដោយមានមិនបាន”។ សូមបញ្ចប់ការដកស្រង់។

5 នៅពេលដែល ខៀវ សំផន និយាយអំពីប្រជាជនថ្មីដែលថា “នៅជាប់កម្ទេចសក្តិភូមិ” តើលោក
6 អាចពន្យល់ថាបានទេ ថាលោកដឹងអ្វីខ្លះអំពីសក្តិភូមិនៅសម័យនោះ? តើមានពន្យល់លោកអំពីវណ្ណៈ
7 សក្តិភូមិទេ?

8 [១១:៣៣:០២]

9 **ប្រធានអង្គជំនុំ៖**

10 សាក្សីកុំទាន់អាលឆ្លើយតប! សូមអញ្ជើញលោកមេធាវីជាតិការពារក្តីលោក ខៀវ សំផន!

11 **លោក គង់ សំអុន៖**

12 បាទ លោកប្រធាន។ ខ្ញុំបាទសុំជំទាស់ចំពោះការធ្វើសេចក្តីសន្និដ្ឋានមួយបញ្ជាក់ទៅលើថា អ្វី
13 ដែលមាននៅក្នុងកំណត់នេះ ថាជាសម្តីរបស់លោក ខៀវ សំផន ។ ការពិតទៅសំណេរដែលមាននៅក្នុង
14 ឯកសារនេះ គឺឯកសារ D22/3963 នេះវាជាសំណេររបស់ដើម្បីបណ្តឹងរដ្ឋប្បវេណីដែលគាត់បានអះ
15 អាងថាជាសម្តីរបស់លោក ខៀវ សំផន។ អ៊ីចឹងសូមឱ្យ នៅពេលដែលសហព្រះរាជអាជ្ញាលើកយោង
16 ថា ជាសម្តីរបស់លោក ខៀវ សំផន នោះ គឺសូមបញ្ជាក់ឱ្យបានច្បាស់ផងថាវាមិនមែនជាសម្តីរបស់
17 លោក ខៀវ សំផន ទេ តែវាជាការអះអាងរបស់ដើម្បីបណ្តឹងរដ្ឋប្បវេណីថាជាសម្តីរបស់លោក ខៀវ
18 សំផន។ បាទ សូមអរគុណ។

19 **លោក វ៉ាន់សង់ វ៉ាយដ៍ ដេស្វាឈៈ**

20 **ស៖** សូមអរគុណច្រើនណាស់ខាងមេធាវីការពារក្តីដែលបានរំលឹកខ្ញុំ។ ខ្ញុំអាននេះ គឺខ្ញុំអានពី
21 ចម្លើយរបស់ដើមបណ្តឹងរដ្ឋប្បវេណីដែលបានគាត់និយាយថា នេះជាសម្តីរបស់លោក ខៀវ សំផន។
22 ដូច្នេះគឺគាត់នេះហើយជាអ្នកនិយាយថា គាត់ចូលរួមនៅក្នុងវគ្គសិក្សាដែលមានលោក ខៀវ សំផន
23 ធ្វើបទឧទ្ទេសនាម។ ដូច្នេះខ្ញុំយល់ថា ដូចជាមិនមានអ្វីដែលត្រូវជំទាស់នឹងសំណួរនេះទេ ហើយសំណួរ
24 របស់ខ្ញុំនេះវាមានលក្ខណៈច្បាស់លាស់ណាស់ គឺមិនមានការសង្ស័យអ្វីនោះទេ។

25

1 **ប្រធានអង្គជំនុំ៖**

2 សាក្សីឆ្លើយតបទៅនឹងសំណួរ!

3 [១១:៣៥:០០]

4 **លោក អែម អឿន៖**

5 **ឆ៖** សូមបញ្ជាក់ម្តងទៀត។ អំពីបញ្ជីជាតិក្នុងតារាង ស្តាប់មតិខាងក្រៅបាទ។ សូមបញ្ជាក់
6 បន្ថែម។

7 **លោក វ៉ាន់សង់ វ៉ាយដ៍ ដេស្វាងល៖**

8 **ស៖** បាទ អ៊ីចឹងនៅក្នុងសម្រង់នៃពាក្យសុំតាំងខ្លួនជាដើមបណ្តឹងរដ្ឋប្បវេណីរបស់លោកនេះ
9 លោកបានឆ្លើយថា ខៀវ សំផន បានសុំឱ្យកម្មាភិបាលហ្នឹងប្រុងប្រយ័ត្នខ្ពស់ចំពោះប្រជាជនថ្មី ដែលគាត់
10 គិតថាមានជាប់កម្រិតសក្តិភូមិ តើ ខៀវ សំផន មានបានពន្យល់ឱ្យបាន -- ឱ្យលោកដឹងទេថា អ្វីជា
11 សក្តិភូមិ នៅក្នុងវគ្គសិក្សាដែលលោកបានចូលរួមនៅបុរីកីឡានោះ?

12 **ឆ៖** ពេលនោះ ខ្ញុំសូមជម្រាបពេលនោះ ខ្ញុំគ្រាន់តែឮពាក្យនេះ។ តែពាក្យដែលថា សក្តិភូមិខ្ញុំជា
13 អ្នកមិនបានសិក្សាថាជាអ្វីសក្តិភូមិ គឺខ្ញុំមិនយល់ទេ។ ប៉ុន្តែពាក្យនេះគឺជាពាក្យពិតរបស់គាត់អ្នកថា តែជា
14 គោលបំណងគាត់ត្រូវធ្វើអីនោះ ខ្ញុំបាទជាអ្នកឮ ដឹងឮ មិនបានដឹងថាគាត់បំណងធ្វើអីទេ។ ព្រោះខ្ញុំមិន
15 ស្គាល់ថាសក្តិភូមិជាអ្វី។ សូមអស់បាទ។

16 **ស៖** នៅពេលដែលខៀវ សំផន បានសុំឱ្យកម្មាភិបាលទាំងអស់ប្រុងប្រយ័ត្នខ្ពស់ចំពោះប្រជាជន
17 ថ្មីនោះ តើគាត់មានពន្យល់ឱ្យបានច្បាស់ទេថា តើពាក្យថា “ប្រុងប្រយ័ត្នខ្ពស់ចំពោះប្រជាជនថ្មី” នោះ
18 មានន័យយ៉ាងម៉េចទេ?

19 **ឆ៖** ការប្រុងប្រយ័ត្ន ខ្ញុំមើលឃើញសកម្មភាពនៅពេលនោះ ឃើញចាប់ផ្តើមដាក់បណ្តាញតាម
20 ដាន ម្នាក់តាមម្នាក់ តាមមើលសកម្មភាពទាំងអស់ពិសេសបំផុតដូចខ្ញុំថា ក្នុងឯកសារអ៊ីចឹង ថាខ្លាំងជាង
21 គេបំផុតនោះគឺប្រជាជនដែលគេឱ្យឈ្មោះថា ប្រជាជន១៧ មេសា គេហៅថាប្រជាជនថ្មី។ អ៊ីចឹង យល់
22 យ៉ាងណានោះ គឺជាពាក្យសម្តីពិតដែលគាត់បានលើកឡើងនៅក្នុងបទអត្ថាធិប្បាយក្នុងថ្នាក់នយោបាយ
23 ពេលនោះឯង។ សូមប្រាប់បាទ។

24 [១១:៣៧:៣៣]

25 **ស៖** សូមអរគុណ។ ខ្ញុំមានសំណួរបន្ថែមទៀត ពាក់ព័ន្ធទៅនឹងសម្រង់នៃឯកសារនេះ។ លោក

1 បានឆ្លើយថា ខៀវ សំផន បញ្ជាក់យ៉ាងច្បាស់ថា ដើម្បីស្វែងរកខ្មាំងបង្កប់នៅក្នុងជួរប្រជាជន យើងត្រូវ
2 តែផ្តល់ការងារលំបាកៗទៅដល់ប្រជាជនចាស់ និងប្រជាជនថ្មី។ បើតាមលោកស្តាប់ឮអ្វីដែលលោក
3 ខៀវ សំផន និយាយនោះ តើហេតុអ្វីបានជាយើងត្រូវផ្តល់ការងារលំបាកៗទៅឲ្យប្រជាជនដើម្បីស្វែង
4 រកខ្មាំងនោះ? តើការងារបែបនេះ ជួយក្នុងការស្វែងរកខ្មាំងយ៉ាងម៉េច ដែកមុខខ្មាំងយ៉ាងម៉េចដែរ?

5 **ឆ៖** ត្រង់ ត្រង់ណោះ ខ្ញុំសូមជម្រាបពីបញ្ហាថាធ្វើយ៉ាងណាៗនោះ ខ្ញុំដឹងតែគោលការណ៍ដែល
6 គាត់ឲ្យធ្វើ គឺខ្ញុំចាំបានថា ដំណើរគោលការណ៍របស់បក្សកុម្មុយនីស្តពេលនោះគឺថា ដើម្បីដែកមុខ ដែក
7 មាត់អ្នកសត្រូវស្បៀងផ្ទៃក្នុងរបស់យើង វាទាល់តែយើងបង្កើនការងារឲ្យខ្ពស់ ធ្វើការងារឲ្យច្រើន
8 សម្រាកឲ្យតិច ស៊ីបាយឲ្យតិច ធ្វើការងារឲ្យច្រើន។ អីចឹងនោះឯងទើបចេញមុខមាត់អ្នកលាក់ក្នុងព្រំ
9 ផ្ទៃក្នុងរបស់យើង។ នេះគឺជាពាក្យសម្តីដែលគាត់លើកឡើងក្នុងឱកាសនោះ។ ហើយខ្ញុំឮអីចឹងក៏ភ័យ ខ្ញុំ
10 ពិចារណាទៅណាមកណា ទាំងមិត្តខ្ញុំ ក៏ទាំងខ្ញុំក៏ដូចគ្នា មានតែភាពភ័យខ្លាចប៉ុណ្ណោះឯង។ នេះសូម
11 បញ្ជាក់ប្រាប់អ្នកម្ចាស់សំណួរ។

12 [១១:៣៩:១១]

13 **ស៖** សូមអរគុណ។ ក្រៅពីប្រធានបទដែលបានលើកឡើងនោះ គឺលោកបាននិយាយអំពីពាក្យ
14 ថា “មហាអស្ចារ្យ មហាលោតផ្លោះ” “ខ្មាំង” “ប្រជាជនថ្មី”។ តើក្រៅពីនេះ តើ ខៀវ សំផន និង នួន ជា
15 មានបាននិយាយអំពីប្រធានបទផ្សេងទៀតទេ នៅក្នុងវគ្គប្រជុំនេះ បើតាមការនឹកឃើញរបស់លោក
16 នោះ?

17 **ឆ៖** ក្នុងចំណុចហ្នឹងភាគ -- ឈ្មោះថាសាលាសិក្សានយោបាយ មិនមែនប៉ុណ្ណឹងទេ វាច្រើនតែខ្ញុំ
18 មិនអាចចាំបាន។ ហ្នឹងសូមនិយាយលើកឡើងខ្លះៗ ដែលខ្ញុំចាំនោះឯង។ តែគោលការណ៍នោះតាម
19 គោលបំណង ខ្ញុំមិនយល់ថាគាត់លើកនោះដើម្បីអីទេ។ តែខ្ញុំគ្រាន់ពិចារណារកការអនុវត្តរបស់ខ្លួន កុំឲ្យ
20 បក្សកម្ពុជាខ្ញុំទាំងអស់។ ខ្ញុំសូមជម្រាបត្រង់បាទ។

21 **ស៖** ប្រសិនបើខ្ញុំយល់មិនច្រឡំទេ គឺមានន័យថា លោកអត់បាននឹកឃើញអំពីប្រធានបទផ្សេង
22 ទៀត ដែលវាគ្មានផ្សេងៗបានលើកឡើងនៅក្នុងវគ្គអប់រំនយោបាយនេះទេ? អីចឹងមែនទេលោក អែម
23 អឿន?

24 **ឆ៖** បាទ ត្រង់ហ្នឹងខ្ញុំចាំមិនបានទេបាទ។

25 **ស៖** សូមអរគុណ។ ខ្ញុំមានសំណួរចុងក្រោយមួយទៀត កាលពីថ្ងៃព្រហស្បតិ៍សប្តាហ៍មុន

1 លោកបានលើកឡើងនូវពាក្យស្លោកមួយរបស់ខ្មែរក្រហម ពាក់ព័ន្ធទៅនឹងខ្មាំង។ ពាក្យស្លោកនោះគឺមាន
2 ន័យថា “ទុកក៏មិនចំណេញ ដកចេញក៏មិនខាត”។ តើនៅក្នុងវគ្គអប់រំនយោបាយនៅប៉ូរីកីឡា មេដឹកនាំ
3 បក្សកុម្មុយនីស្តកម្ពុជា ខ្លួនឯងផ្ទាល់នោះបានប្រើប្រាស់ពាក្យស្លោកមួយចំនួនរបៀបបែបនេះ ហើយបើ
4 សិនបើមានប្រើប្រាស់នោះ តើគាត់ប្រើប្រាស់ពាក្យស្លោកអ្វីខ្លះដែរ? សូមលោកជួយជម្រាបន្តិចទៅមើល!

5 [១១:៤១:២៥]

6 **ឆ៖** ត្រង់ហ្នឹង បើនិយាយពីពាក្យស្លោក ខ្ញុំចាំមិនបានទេ ព្រោះវាច្រើនណាស់ ប៉ុន្តែខ្ញុំចាំបានតែ
7 ពាក្យប៉ុណ្ណឹង។ នេះគឺពាក្យពិតដែលគាត់ថា “ទុកក៏មិនចំណេញ ដកចេញក៏ខាត”។ អីចឹងអត្ថន័យនោះ
8 យ៉ាងណាទេ -- យ៉ាងណានោះ ខ្ញុំមិនបកស្រាយយល់បានខ្លួនឯងទេបាទ។ សូមជម្រាបបាទ។ គឺថាមួយ
9 គឺមានប៉ុណ្ណឹងបាទ។

10 **លោក រ៉ាងសង់ វ៉ាយដ៍ ដេសាឈៈ**

11 សូមអរគុណលោកដើមបណ្តឹងរដ្ឋប្បវេណី ដែលបានចំណាយពេលវេលាឆ្លើយសំណួរ។ លោក
12 ប្រធាន លោក លោកស្រីចៅក្រម ខ្ញុំសូមបញ្ចប់ការសួរសំណួរ។

13 **ប្រធានអង្គជំនុំ៖**

14 បាទ អស់លោក លោកស្រីចៅក្រមមានសំណួរសួរដល់សាក្សី -- ដល់ដើមបណ្តឹងរដ្ឋប្បវេណីរូប
15 នេះដែរឬទេ?

16 បាទ បើមិនមានទេ អង្គជំនុំជម្រះសូមផ្តល់វេទិកាជូនទៅក្រុមមេធាវីការពារក្តីលោក នួន ជា
17 ដើម្បីមានឱកាសក្នុងការតាំងសំណួរដេញដោលចំពោះសាក្សីរូបនេះ អរ! ដើមបណ្តឹងរដ្ឋប្បវេណីរូបនេះ។
18 សូមអញ្ជើញ!

19 **លោក ហ្សាស្ត្រី ប៉ៅ៖**

20 សូមអរគុណលោកប្រធាន ហើយសូមជម្រាបសួរដល់អស់លោក លោកស្រីទាំងអស់នៅក្នុង
21 សាលសវនាការ ហើយសូមជម្រាបសួរលោក អែម អឿន។

22 **ការតាំងសំណួរដោយសហមេធាវីការពារក្តី**

23 **សួរដោយលោក ហ្សាស្ត្រី ប៉ៅ៖**

24 **ស៖** នៅពេលព្រឹកនេះ ខ្ញុំសូមចាប់ផ្តើមជាមួយនឹងសំណួរមួយចំនួន ពាក់ព័ន្ធទៅនឹង ថាតើ
25 លោកធ្វើយ៉ាងណាទើបអាចក្លាយខ្លួនជាដើមបណ្តឹងរដ្ឋប្បវេណីបែបនេះ? ខ្ញុំនឹងព្យាយាមនិយាយឱ្យបាន

1 យឺតដើម្បីឱ្យអ្នកបកប្រែមានភាពងាយស្រួល។ សំណួរទី១ ដែលខ្ញុំចង់សួរលោក គឺថា តើលោកដឹង
2 អំពី អ.វ.ត.ក និងដំណើរការនីតិវិធីរបស់ អ.វ.ត.ក ហ្នឹងជាដំបូងដោយរបៀបណា និងនៅពេលណា?

3 [១១:៤៤:០២]

4 **លោក អែម អឿន៖**

5 **ឆ៖** ខ្ញុំសូមជម្រាបម្ចាស់សំណួរ។ មូលហេតុដែលខ្ញុំដឹង គឺខ្ញុំចង់រកយូរហើយ ប៉ុន្តែដោយសារខ្ញុំ
6 មិនស្គាល់ថា កន្លែងណាជាកន្លែងណា។ ក្រោយមកប្អូនខ្ញុំម្នាក់នៅកំពង់ចាម គាត់បានឱ្យខ្ញុំជូនរកផ្ទះ គឺ
7 ថាមជ្ឈមណ្ឌលឯកសារ ឯខ្ញុំកាលនោះ ទើបតែយល់ថាមជ្ឈមណ្ឌលឯកសារ។ ដល់ពេលមកដល់បានគេ
8 និយាយពីពាក្យបណ្តឹង ដល់ត្រង់ណោះ ទើបខ្ញុំសូមពាក្យបណ្តឹងស្គាល់ត្រង់ណោះឯង។ តែខាងដើមកន្លង
9 មក ខ្ញុំមិនស្គាល់ថាកន្លែងណា គេទទួលពាក្យ កន្លែងណាមិនទទួលអត់ដឹងទេ។ មូលហេតុដែលស្គាល់
10 ខាងដើមដំបូងអស់ គឺជូនប្អូនខ្ញុំផ្ទាល់តែម្តង គឺឈ្មោះលោក សរ សារិន ដែលធ្លាប់បានស្គាល់នៅ បាន
11 ធ្លាប់បម្រើការងារសម័យនោះក្នុងក្រុងភ្នំពេញ ក្នុងឋានៈគាត់ដឹកភ្ញៀវបាទ។ សូមជម្រាបបាទ។

12 **ស៖** តើលោកអាចជម្រាបឱ្យបានលម្អិតបន្ថែមទេ អំពីលោក សរ សារិន -- សៅ សារិន ថាតើ
13 គាត់មានតួនាទីអ្វីដែរ? ឥឡូវនេះ យើង -- ខ្ញុំសូមសួរបន្តទៀត តើលោក សៅ សារិន ហ្នឹង មានតួនាទីអ្វី
14 ដែរ?

15 **ឆ៖** សូមបញ្ជាក់បន្ថែម មិនមែន សៅ សារិន ទេ សរ សារិន។ គាត់មានបន្ទុកការងារនៅពេល
16 នោះ គាត់មានបន្ទុកនាទីរបស់គាត់ បើកឡានជូនភៀវៗ បរទេស នៅដែលមាននៅប្រចាំនៅកម្ពុជា
17 បាទ។

18 **ស៖** ប្រសិនបើខ្ញុំយល់មិនខុសទេ គឺថាលោក សរ សារិន ធ្វើការនៅមជ្ឈមណ្ឌលឯកសារ
19 កម្ពុជា ឬមួយក៏មានបញ្ហាបកប្រែទេ?

20 [១១:៤៦:២៤]

21 **ឆ៖** សូមបញ្ជាក់បន្ថែម ខាងដើមមក លោក សរ សារិន នេះ ក៏ដូចជាសព្វថ្ងៃនេះដែរ មិនមែន
22 ជាមជ្ឈមណ្ឌលទេ ព្រោះគាត់បច្ចុប្បន្ន នៅជាកសិករ ព្រោះគាត់ធ្វើចម្ការ។

23 **ស៖** អីចឹង ប្រហែលជាខ្ញុំយល់ខុសហើយ គឺដូច្នេះ ខ្ញុំសូមទោស។ លោកបាននិយាយអំពី
24 ទម្រង់ព័ត៌មានជនរងគ្រោះ ដើម្បីបញ្ជាក់ឱ្យច្បាស់ទៅលើបញ្ហានេះ ថាតើអ្នកណាជាអ្នកប្រគល់នូវ
25 ទម្រង់ព័ត៌មានជនរងគ្រោះជាលើកទី១ ទៅឱ្យលោក?

1 **ឆ៖** ទម្រង់នៃជនរងគ្រោះនេះ ការពិត ខ្ញុំទទួលបានពីមជ្ឈមណ្ឌលឯកសារព័ត៌មាន ដែលទទួល
2 ដំបូងលើកទី១បង្អស់។ ដល់ខ្ញុំមានការឈឺចាប់ពេកកន្លងមក ដល់ពេលរកឃើញផ្លូវនេះ បានខ្ញុំប្រឹងប្រែង
3 ដើម្បីនឹកឃើញដល់ការបាត់បង់អាយុជីវិតបងខ្ញុំផង ឪពុកខ្ញុំផង ប្អូនខ្ញុំផង កូនក្មួយផងនោះ។ ខ្ញុំតែងតែ
4 ស្វែងរកនេះ តែស្វែងរកអត់ដែរបាន ទើបតែឃើញ។ សូមអរគុណ។

5 [១១:៤៧:៥៤]

6 **ស៖** ដូច្នេះ គេប្រគល់នូវទម្រង់បែបបទព័ត៌មានជនរងគ្រោះដល់លោក ហើយបើតាមខ្ញុំយល់
7 មិនខុសទេ គឺទម្រង់ព័ត៌មានជនរងគ្រោះទី១ ដែលលោកបានដាក់នៅថ្ងៃ២៥ ខែមករា ឆ្នាំ២០១០ តើបែប
8 នេះមែនដែរឬទេ?

9 **ឆ៖** នោះជាការពិត។

10 **ស៖** តើត្រឹមត្រូវដែរឬទេ ដែលថាលោកអ្នកសរសេរនូវទម្រង់បែបបទព័ត៌មានជនរងគ្រោះ គឺ
11 ថាលោកជាអ្នកសរសេរនូវព័ត៌មានទាំងអស់នៅក្នុងទម្រង់ហ្នឹង ហើយវាជាអក្សរដៃ អក្សរផ្ទាល់ដៃរបស់
12 លោក តើមែនដែរឬទេ?

13 **ឆ៖** ក្នុងនោះ ខ្ញុំបានសរសេរខាងដើមដំបូងបង្អស់ គឺអក្សរផ្ទាល់ដៃ។ ប៉ុន្តែក្រោយមកខ្ញុំឱ្យ
14 ខាងមេធាវី មិនមែនមេធាវី ឱ្យខាងមជ្ឈមណ្ឌលជួយធ្វើឯកសារឱ្យមួយទៀត ប្រហែលជាមានមួយ
15 ទៀតខុសពីខ្ញុំ តែការពិត គឺខ្ញុំពឹងឱ្យគាត់ធ្វើ ហើយខ្ញុំបានផ្គត់ផ្គង់ទាំងអស់។ ហ្នឹង សូមជ្រាបបាទ។

16 [១១:៤៩:២៥]

17 **ស៖** លោកបានស្នើសុំឱ្យមជ្ឈមណ្ឌលឯកសារកម្ពុជាជួយលោក នៅក្នុងការសរសេរ។ ប្រសិន
18 បើឱ្យច្បាស់ ថាតើលោកសរសេរនូវទម្រង់ទាំងពីរ ឬមួយក៏លោកទទួលបានការជំនួយពីមជ្ឈមណ្ឌល
19 ឯកសារកម្ពុជាក្នុងការសរសេរនូវទម្រង់ទាំងពីរនេះ តើមួយណាដែរ?

20 **ឆ៖** សូមបញ្ជាក់បន្ថែម ទម្រង់ទាំងពីរនេះ ខ្ញុំបានលោកខាង មេ -- ឆែ មជ្ឈមណ្ឌលឯកសារខ្ញុំ
21 សំណើគាត់ ជួយនូវពាក្យបន្ថែមបំពេញ ប៉ុន្តែអក្សរ គឺអក្សរដៃខាងដើម គឺជាអក្សរខ្ញុំទាំងអស់បាទ។ តែ
22 ក្រោយមក ខ្ញុំឱ្យលោកខាងមជ្ឈមណ្ឌលបន្ថែមបំពេញឱ្យនោះ គឺជាអក្សររបស់ខាងណោះខ្លះ អក្សរខ្លះ
23 សូមទទួលស្គាល់បាទ។

24 **ស៖** នៅពេលដែលលោកសរសេរទម្រង់បែបបទព័ត៌មានទី១ តើមានអ្នកណាផ្សេងគេជួយ
25 លោកនៅក្នុងការសរសេរដែរឬទេគឺថា ក្រៅពីទម្រង់ទី១ហ្នឹង តើមានអ្នកណាជួយលោកក្នុងការជួយ

1 សរសេរទេ?

2 **ឆ៖** សូមបញ្ជាក់បន្ថែមចំពោះការសរសេរដៃទាំងអស់នេះ អត់មានបុគ្គលណាជួយខ្ញុំឡើយ។ ខ្ញុំ
3 គ្រាន់ឱ្យសំណើគេទាំងអស់នេះជួយបំពេញបន្ថែមបាទ។

4 **ប្រធានអង្គជំនុំ៖**

5 សូមអញ្ជើញតំណាងសហព្រះរាជអាជ្ញា!

6 [១១:៥១:២០]

7 **លោក វ៉ានសង់ វ៉ាយដ៍ ដេស្វាឈៈ**

8 សូមអរគុណលោកប្រធាន។ ខ្ញុំមិនចង់កាត់ផ្តាច់ទេ ក៏ប៉ុន្តែលោកមេធាវីនិយាយអំពីទម្រង់បែប
9 បទទី១ ទី២ ហើយអត់មានផ្តល់លេខឯកសារនៅក្នុងសំណុំរឿងទេ។ មានឯកសារមួយដែលបានផ្តល់
10 ជូនដើមបណ្តឹងរដ្ឋប្បវេណី គឺ -- ដែលមានលេខ D22/3963 ដូច្នេះមិនដឹងថា តើដាក់ទម្រង់មួយណាទេ
11 ដែលលោកមេធាវីសំដៅដល់នោះ? នៅពេលដែលលោកនិយាយថាដាក់ទម្រង់បែបបទទី១ ដូច្នេះសូម
12 លោកមេធាវីបញ្ជាក់ឱ្យបានច្បាស់ ដើម្បីកុំឱ្យមានការយល់ច្រឡំពាក់ព័ន្ធនឹងទម្រង់បែបបទទាំងពីរនេះ។

13 **លោក ហ្សាស្តី ប៉ៅ៖**

14 សូមអរគុណលោកប្រធាន។ ខ្ញុំសូមអរគុណចំពោះការស្នើមួយនេះ ហើយខ្ញុំសូមធ្វើការបញ្ជាក់គឺ
15 ថានៅពេលដែលគាត់បានទទួលនូវ -- គឺយើងនឹងប្រគល់នូវទម្រង់ទាំងពីរនេះជូនទៅដើមបណ្តឹងរដ្ឋប្ប-
16 វេណី ដូច្នេះខ្ញុំគិតថានឹងមិនមានការយល់ច្រឡំណាមួយដែលធ្វើឡើង ហើយបណ្តាលឱ្យដើមបណ្តឹង
17 រដ្ឋប្បវេណីមានការយល់ច្រឡំនោះទេ។ ដូច្នេះអានេះ គឺយើងនិយាយអំពីទម្រង់ទាំងពីរដែលសរសេរ --
18 ដែលធ្វើឡើងដោយខាងដើមបណ្តឹងរដ្ឋប្បវេណី។ ដូច្នេះបន្តទៅទៀតនេះ គឺខ្ញុំនឹងសួរអំពីលក្ខណៈ
19 ជាទូទៅនៃទម្រង់ ដូច្នេះខ្ញុំមិនចង់ឱ្យដើមបណ្តឹងរដ្ឋប្បវេណីគាត់មានការយល់ច្រឡំ ជាមួយនឹងឯកសារ
20 ពិតប្រាកដអំពីតួលេខអ្វីនោះឡើយ។ ដូច្នេះខ្ញុំមិនចង់និយាយអំពីលេខយោង ឬក៏អ្វីនោះទេ។ ខ្ញុំសូមបន្ត
21 ទៅទៀតដោយសារតែខ្ញុំគិតថា ដើមបណ្តឹងរដ្ឋប្បវេណីគាត់យល់ច្បាស់ ថាគឺខ្ញុំនិយាយអំពីឯកសារណា
22 មួយនោះហើយ។

23 [១១:៥៣:១៥]

24 **សួរដោយលោក ហ្សាស្តី ប៉ៅ៖**

25 **ស៖** ខ្ញុំគិតថា ខ្ញុំអាចបន្តទៅមុខទៀត។ នៅពេលដែលលោកបំពេញនូវទម្រង់បែបបទទី១

1 លោក អែម អឿន តើលោក សរ សារិន មានវត្តមាននៅទីនោះដែរឬទេ?

2 **លោក អែម អឿន៖**

3 **ឆ៖** សូមបញ្ជាក់បន្ថែមការធ្វើនេះមិនមាន សរ សារិន នៅជាមួយទេបាទ។

4 **ស៖** ដើម្បីកុំឱ្យមានការយល់ច្រឡំ តើលោកអាចពន្យល់បានដែរឬទេថា តើលោក សរ សារិន
5 ហ្នឹងមានតួនាទីអ្វីដែរ នៅក្នុងទម្រង់បែបបទព័ត៌មានជនរងគ្រោះរបស់លោក?

6 **ឆ៖** សំណួរដូចគ្នាបំផុតមិនបាន សូមបញ្ជាក់ម្តងទៀត។

7 **ស៖** ខ្ញុំនឹងសួរលោក លោកបានបញ្ជាក់អំពីលោក សរ សារិន តើលោកអាចពន្យល់បានដែរ
8 ឬទេតើលោក សរ សារិន ហ្នឹងគាត់មានជួយ ឬក៏គាត់មានបានធ្វើអ្វីខ្លះទាក់ទងទៅនឹងការដាក់ទម្រង់
9 បែបបទព័ត៌មានជនរងគ្រោះរបស់លោក? តើលោក សរ សារិន ហ្នឹងបានជួយលោកអ្វីខ្លះក្នុងការ
10 បំពេញទម្រង់ដែលលោកដាក់មក អ.វ.ត.ក នេះ?

11 **ឆ៖** សូមបញ្ជាក់បន្ថែម បំភ្លឺឡើងចំពោះពាក្យថា សំណួរច្រឡំមិនមែនទេ ព្រោះ លោក សួរមក
12 សួរទាំង មេធាវី ម្ល៉ោះហើយ ខ្ញុំជាអ្នកដើមក្តី ខ្ញុំមិនដឹងឆ្លើយថាម៉េច។ បើសួរខ្ញុំ ខ្ញុំឆ្លើយពិតថា ដូចនិយាយ
13 អំពីព្យាបាល ខ្ញុំមិនបាន សរ សារិន ហ្នឹង ជួយខ្ញុំទេ តែខ្ញុំដឹងតួនាទីរបស់ខាងដើមមក ខ្ញុំដឹងថា សម័យ ប៉ុល
14 ពត ខ្ញុំដឹងថា គាត់ ជាអ្នកបើកបរឡាននៅក្នុងក្រសួងបរទេស -- ក្រសួងការ បរទេស បាទ។
15 សូមជម្រាប។

16 [១១:៥៥:៥៦]

17 **ស៖** ដូច្នេះ ខ្ញុំនឹងព្យាយាមលើកនូវសំណួរឱ្យបានងាយស្រួល។ តើលោក សរ សារិន ធ្វើអ្វីខ្លះ
18 នៅពេលបច្ចុប្បន្ននេះ? ហើយលោកនិយាយថា គាត់ជាកសិករ ប្រសិនបើគាត់ជាកសិករ តើលោកជា
19 កសិករដែរ តើមែនទេ?

20 **ឆ៖** សួរមេធាវី ឬសួរខ្ញុំ?

21 **ប្រធានអង្គជំនុំ៖**

22 ដើមបណ្តឹងរដ្ឋប្បវេណីឆ្លើយនៅទីនេះ អ្នកដែលទទួលរងចាំស្តាប់សំណួរមានតែលោកទេ។ ភាគី
23 ទាំងអស់ និងពាក់ព័ន្ធសួរតែលោកទេ សួរតែលោកមួយ។ យើងបានជម្រាបលោកហើយ ថាលោកនឹង
24 ទទួលរងនូវសំណួរច្រើនរយទៀត រយសំណួរទៀត អ៊ីចឹងហើយបានជាយើងកំហិត រំលោភលោកថា ឱ្យ
25 ស្តាប់សំណួរឱ្យបាន ហើយឆ្លើយតបទៅនឹងភាពចាំបាច់ តបទៅនឹងសំណួរបានហើយ ជៀសវាង

1 និយាយអូសបន្លាយ វាចេញក្រៅភាពចាំបាច់ នៃសំណួរវិនិច្ឆ័យខាតបង់ពេលវេលា ហើយនិងសម្ភាធ
2 របស់លោកនៅក្នុងការឆ្លើយតបនឹងសំណួរ និងទទួលបានសម្ភាធម្យាងច្រើនជាបន្តបន្ទាប់ទៀត រហូតដល់
3 ចប់កិច្ចដំណើរការនីតិវិធី នៃការតាំងសំណួរដេញដោលនេះ យើងប្រើពាក្យថា “តាំងសំណួរដេញដោល
4 តាមផ្លូវតុលាការ”។

5 **លោក អែម អឿន៖**

6 អរគុណ។ សូមបញ្ជាក់ការពិតទៅ គាត់សួរមកចូលចិត្តគាត់ប្រើពាក្យថា មេធាវី ម្ល៉ោះ
7 ហើយខ្ញុំក្តាប់មិនបានន័យនេះ ខ្ញុំមិនហ៊ានឆ្លើយទេ។

8 **លោក អែម អឿន៖**

9 **ឆ៖** អីចឹង ខ្ញុំសូមបញ្ជាក់នូវការពិតដែលគាត់សួរថា បើសិនជា សរ សារិន ជាកសិករ ខ្ញុំ
10 កសិករដែរ មែនអត់។ ការពិតណាស់ គឺខ្ញុំកសិករមែនបាទ។

11 [១១:៥៧:៤៥]

12 **សួរដោយលោក ហ្សាស្តី ប៉ៅ៖**

13 **ស៖** តាមដែលខ្ញុំយល់ គឺថាលោកស្គាល់គ្នាជាមួយនឹងលោក សរ សារិន ព្រោះថា លោកនៅ
14 ក្នុងភូមិជាមួយគ្នា ហើយជាកសិករដូចគ្នា តើមែនទេ?

15 **ឆ៖** ខ្ញុំសូមជម្រាបម្ចាស់សំណួរថា មូលហេតុដែលខ្ញុំស្គាល់ សរ សារិន នេះ ព្រោះ សរ សារិន
16 នេះ អតីតមកធ្វើការជាមួយប្អូនខ្ញុំ គាត់ហ្នឹងជាប្អូនធម៌របស់ខ្ញុំ។ ប៉ុន្តែបច្ចុប្បន្ន គេកសិករតែនៅឯមណ្ឌល
17 គិរី ឯណោះ ឯខ្ញុំគឺកសិករដែរ ស្ថិតនៅកំពង់ចាមទេ។ អីចឹងការធ្វើកសិករ គឺកសិករដូចគ្នា។ ប៉ុន្តែមុខ
18 របរផ្សេងពីគ្នា ខ្ញុំធ្វើស្រែ គេធ្វើចម្ការ អីចឹងភាពស្គាល់ អត់ដឹងទេថា ដឹងឮគ្នា ស្គាល់ៗ ប៉ុន្តែការនិយាយ
19 គ្នា អត់មានដែលនិយាយទេ។ សូមជ្រាបម្ចាស់សំណួរ សូមម្ចាស់សំណួរជ្រាបបាទ។

20 **ស៖** សូមអរគុណចំពោះការបញ្ជាក់បំភ្លឺរបស់លោក។ បន្តទៅទៀតនេះ ខ្ញុំនឹងសួរសំណួរលោក
21 បន្តទៅទៀត ដើម្បីទទួលបាននូវបញ្ហាឱ្យបានច្បាស់លាស់។ តើលោក សរ សារិន បានប្រាប់លោកអ្វីខ្លះ
22 អំពី អ.វ.ត.ក?

23 [១១:៥៩:០៨]

24 **ឆ៖** កាលណោះ លោក សរ សារិន នេះគាត់បានបញ្ជាក់ថា បើខ្ញុំជាបងធម៌គេហ្នឹងមានការឈឺ
25 ចាប់ ទៅមជ្ឈមណ្ឌលឯកសារទៅ ទើបមានការតវ៉ាអីបាន។ ដូច ខ្ញុំបានបង្ហាញឱ្យស្គាល់ ធ្លាប់អីដែរ

1 គួរតែបង់ទៅមជ្ឈមណ្ឌលឯកសារ។ ហ្នឹង សូមបញ្ជាក់អ្នកម្ចាស់សំណួរ។

2 **ស៖** សូមអរគុណ។ ខ្ញុំបានទទួលនូវចម្លើយដ៏ច្បាស់លាស់ហើយ។ តើលោកបានពិភាក្សា
3 ជាមួយលោក សរ សារិន គឺពិភាក្សាអំពីការចងចាំរបស់លោក ដែលបានកើតឡើងនៅក្នុងសម័យកម្ពុជា
4 ប្រជាធិបតេយ្យ តើលោកមានបានពិភាក្សាដែរឬទេ?

5 [១២:០០:០០]

6 **ឆ៖** ត្រង់នេះ ក្រោយពីពេលដឹងហើយ ខ្ញុំតែងសាកសួរថា កម្មវិធីដែលធ្វើពាក្យបណ្តឹងនេះ
7 ធ្វើយ៉ាងម៉េច? ព្រោះគេ អ្នកធ្វើការនៅខាងក្រសួងការបរទេស។ អតីតកន្លងមក ប្រហែលជាគេយល់
8 នោះសាកសួរមែន។ ហើយគេប្រាប់តម្រង់ថា ធ្វើទម្រង់អីខ្លះ? អីចឹងគេក៏ប្រាប់តាមទំនងដែលខ្ញុំធ្វើឡើង
9 ទៅតាមដំណើរ ទម្រង់ឯកសារមជ្ឈមណ្ឌលនេះឯង។ សូមជម្រាប។

10 **ស៖** តាមដែលលោកចាំ តើលោក សរ សារិន បានចូលរួមនៅក្នុងវគ្គរៀនសូត្រនយោបាយនៅ
11 បុរីកីឡាដែរឬទេ?

12 **ឆ៖** សូមបញ្ជាក់បន្ថែម បើតាមការយល់អះអាងរបស់គេផ្ទាល់ គឺថាបាន ប៉ុន្តែមិនមែនចូលវគ្គ
13 ជាមួយនោះទេ។

14 **ប្រធានអង្គជំនុំ៖**

15 បាទ អរគុណ មេធាវី។ អរគុណដើមបណ្តឹងរដ្ឋប្បវេណី។ បាទ ឥឡូវនេះដល់ពេលសមល្មម
16 សម្រាក ដើម្បីពិសាថ្ងៃត្រង់ហើយ។ ហើយកិច្ចដំណើរការសវនាការសម្រាប់ថ្ងៃនេះ ដល់ពេលត្រូវ
17 សម្រាកហើយ។

18 អង្គជំនុំជម្រះសាលាដំបូងប្រកាសផ្អាកកិច្ចដំណើរការសវនាការសម្រាប់ថ្ងៃនេះ ត្រឹមនេះ ហើយ
19 សវនាការលើកទៅបន្តធ្វើនៅថ្ងៃស្អែក ថ្ងៃអង្គារ ទី២៨ ខែសីហា ឆ្នាំ២០១២ ដោយចាប់ផ្តើមពីម៉ោង
20 ប្រាំបួនព្រឹកទៅ។ ហើយសវនាការនៅថ្ងៃស្អែកនេះ អង្គជំនុំជម្រះនឹងបន្តស្តាប់សក្ខីកម្មដើមបណ្តឹងរដ្ឋ
21 ប្បវេណី ដែលនឹងបន្តការតាំងសំណួរដេញដោលដោយក្រុមមេធាវីការពារក្តីលោក នួន ជា ហើយនិង
22 មេធាវីពីរក្រុមទៀត។

23 អង្គជំនុំជម្រះសូមជម្រាបជូនភាគី និងសាធារណជនបានជ្រាបថា នៅរសៀលនេះ អង្គជំនុំជម្រះ
24 មិនធ្វើសវនាការលើសំណុំរឿងទេ ដោយអង្គជំនុំជម្រះត្រូវបន្តធ្វើនូវកិច្ចប្រជុំរៀបចំសវនាការ។ កិច្ចប្រជុំ
25 រៀបចំសវនាការដែលត្រូវធ្វើនៅរសៀលនេះ នឹងប្រព្រឹត្តិទៅជាអសាធារណៈ។

1 លោក អែម អឿន ការស្តាប់សក្ខីកម្មរបស់លោក នៅមិនទាន់ចប់នៅឡើយទេ។ សវនាការត្រូវ
2 បន្តធ្វើនៅថ្ងៃស្អែកទៀត។ ដូច្នេះ អង្គជំនុំជម្រះសូមអញ្ជើញលោកមកបន្តផ្តល់សក្ខីកម្មនៅព្រឹកថ្ងៃស្អែក
3 ទៀត គឺចាប់ផ្តើមពីម៉ោងប្រាំបួន។

4 [១២:០២:១២]

5 ហើយមន្ត្រីរដ្ឋបាលតុលាការសម្របសម្រួលជាមួយនឹងមន្ត្រីនៃអង្គភាពគាំពារសាក្សី និងអ្នក
6 ជំនាញក្នុងការជូនដើមបណ្តឹងរដ្ឋប្បវេណីរូបនេះ ព្រមទាំងសាក្សីបម្រុងផងដែរវិលត្រឡប់ទៅកាន់ទី
7 កន្លែងដែលគាត់ស្នាក់នៅវិញ ហើយនិងឱ្យអញ្ជើញពួកគាត់ត្រឡប់មកកាន់កន្លែងផ្តល់សក្ខីកម្មនៅក្នុង
8 បន្ទប់សវនាការនេះវិញ នៅព្រឹកថ្ងៃស្អែកចំពោះលោក អែម អឿន។ ហើយដោយឡែក សាក្សីបម្រុង
9 សូមឱ្យវត្តមានបម្រុងនៅក្នុងបរិវេណនៃ អ.វ.ត.ក នេះចាប់ផ្តើមពីព្រឹកថ្ងៃស្អែក។

10 បង្គាប់ឱ្យអនុរក្សមន្ទីរឃុំឃាំងនាំខ្លួនជនជាប់ចោទទាំងបីរូប ត្រឡប់ទៅកាន់មន្ទីរឃុំឃាំងនៃ
11 អ.វ.ត.ក វិញចុះ ហើយនិងឱ្យនាំខ្លួនគាត់ត្រឡប់មកកាន់កន្លែងផ្តល់សក្ខីកម្មនៅក្នុងបន្ទប់ -- ត្រឡប់មក
12 កាន់បន្ទប់សវនាការនេះវិញនៅព្រឹកថ្ងៃស្អែកឱ្យបានមុនម៉ោងប្រាំបួន។

13 សម្រាកចុះ។

14 ក្រឡាបញ្ជី៖

15 សូមក្រោកឈរ!

16 (សវនាការផ្អាកនៅម៉ោង ១២:០៣ នាទី)

17
18
19
20
21
22
23
24
25